
राष्ट्रपतिसम्मानितो महामहोपाध्यायः 
पण्डितराज आचार्य वशिष्ठ त्रिपाठी 
13 30/252, नगवा, वाराणसी-221001 
शुभाशीर्वचनम्‌ 

यथार्थायथार्थभेदेनानुभवात्मकज्ञानस्य दैविध्यमस्ति। तत्र 
सम्वादिप्रवृत्तिजनक ज्ञानं प्रमा विसम्वादिप्रवृत्तिजनकञ्च ज्ञानं भ्रमः 
ख्यातिरित्युच्यते । ख्यातेर्विषयः केषाञ्चिदाचार्याणाँ मते सन्‌, केषाञ्चन मते 
चासन्‌ भवति। केषाञ्चिन्मतेऽनिर्वचनीयो भवति। विषयभेदेन 
सत्ख्यात्यसत्ख्यात्यनिर्वचनीयख्यातयः सम्भवन्ति। ज्ञानं प्रमात्मकमेव 
भवतीति प्राभाकराणां मतेऽख्यातिवादः। उक्तेषु ख्यातिस्वरूपेषु सर्वेषा 
ख्यातिस्वरूपाणां समन्वयो भवति। 

न्यायवेदान्तादिशास्त्रविदा आयुष्मता मम शिष्येण डॉ. 
अनिलानन्दविद्वद्वरेण विरचिते “दर्शनेषु ख्यातिवादविमर्शः” ग्रन्थे सर्वासां 
ख्यातीनां स्वरूपवर्णनं तत्तच्छास्त्रदिशा विहितमस्ति। एतद्गरन्थावलोकेन 
सर्वेषां ख्यातिस्वरूपाणां परिज्ञानं भविष्यतीति मे मतिः। 

ग्रन्थोऽयं प्रचारप्रसारतामधिगच्छतु। ग्रन्थप्रणेता स्वस्थो निरूग्णः 
सन्‌ शास्त्रपरम्परामग्रे प्रसारयेत्‌। अध्यनाध्यापनादिना शास्त्र 
सम्वर्द्धयेदिति भगवन्तं विश्वनाथं प्रार्थये | 


- पण्डितराज वशिष्ठत्रिपाठी 

B 30/241 8-2, 
नगवा, वाराणसी-221005 
मो. 9451964366 


प्रो. रामकिशोर त्रिपाठी 
आचार्योऽध्यक्षश्च वेदान्तविभागे LS 
सम्पूर्णानन्द संस्कृत विश्वविद्यालय २ 


वाराणसी-221002 
प्रशस्तिवचांसि 

इष्टसाधनताज्ञानं प्ररवृत्तिनकं भवेत्‌। 
परवृत्तिर्व्यवहारस्य सामान्येनोपपादिका ।। 1 ।| 
सम्वादिश्च विसम्वादिः प्रवृत्तिद्विविधा मता। 
आद्या सदूव्यवहारायान्याऽसद्व्यवहृतौ भवेत्‌ ।। 21 
सम्वादिजनकं ज्ञानं यथार्थं शास्त्रविदां मतम्‌ । 
अयथार्थं विसम्वादे हेतुमाहुर्मनीषिणः।। 3।। 
अतोऽयथार्थबोधाय ख्यातिनिरूपणं बुधा: | 
कुर्वन्ति सर्वशास्त्रेषु तदेवात्रप्रपञ्चित्तम्‌।। 4।। 


वस्तुस्वरूपज्ञाने सतीष्टानीष्टसाधनता जायते। इदं 
मदिष्टसाधनमिति ज्ञाने सति तद्वस्तु- विषयानयादिद्रवृत्तिर्भवति। इदं 
मदनीष्टसाधनमिति ज्ञाने च सति तद्दस्तुविषया निवृत्तीच्छा जागर्ति । अतः 
सर्वत्रापि जागतिकव्यवहारस्य प्रवर्तकं निवर्तकं वा ज्ञानमेवास्ति। सा च 
प्रवृत्तिः सम्वादिविसम्वादिभेदेन द्विविधा। सम्वादिप्रवत्तज्ञानं प्रमा, 
विस्मवादिप्रवृत्तिजनकञ्च भ्रमः। स च भ्रमः ख्यातिपदेनोच्यते। 
विवेकख्यातिव्यतिरिक्तस्थले सर्वत्रापि ख्यातिपदं भ्रमार्थस्य बोधकम्‌ । सा च 
ख्यातिविषयभेदेन भिद्यते। येषां नये ख्यातिविषयः सन्‌ तेषां मते 
सत्ख्यातिः। येषां मते भ्रमविषयोऽसन्‌ तेऽसत्ख्यातिवादिनः। येषां नये 

भ्रमविषयो 5निर्वचनीयस्ते ऽनिर्वचनीयख्यातिवादिनः। येषां नये समेऽपि 
प्रत्यया यथार्थास्ते ऽख्यातिवादिनः। आत्मख्यात्ययथाख्यातिविपरितख्यातीनां 
सत्ख्यातावन्तर्भावः | 
आत्मख्यातिवादिनां नये विज्ञानस्वरूपस्य वस्तुनो बहिर्भासनं 
ख्यातिरुच्यते। आत्मख्यातिघटकात्मशब्दस्य विज्ञानपरकत्वात्‌ । 
अन्यथाख्यातिवादिनां नैयायिकानां मतेऽपि हाटकस्थस्य सतो रजत 
वस्तुनो ज्ञानलक्षणासन्निकर्षेण पुरोऽवस्थितपदार्थसंसर्गेण भानं भवति। 
हाटकस्थत्वधर्मपरित्यागात्तत्रान्यथात्वम्‌। पुरोऽवस्थितशुक्तिकादेश्च 
शुक्तिकात्वादिधर्मस्य॒त्त्यागात्तत्रान्यथात्वम्‌। उभयोः संसर्गासत्वे 
संसर्गप्रत्ययस्याप्ययथात्वमिति। विरीपख्यातेरन्य- ख्यातेशचातरैवान्तर्भावः। 
रामानुजीयानां मते पस्चीकरणद्वारा सर्वस्यापि सर्वत्र सत्त्वासुरोऽवस्थित 
शुक्तिकादावपि रजताद्यवयवानां विद्यमानत्वात्‌ सतो रजतत्वोत्पतिः 
सम्भवति । 
ब्रह्मभिन्नं सर्वमनिर्वचनीयमिति वादिनामद्वैतिनां मते 

प्रतिभासशरीरं रजतं रजतविषयकं ज्ञानं शुक्तिरजतयोः संसर्गः 
शुक्तिविषयकानिर्वचनीयाविधाजन्यतयाऽनिर्वचनीयाः सन्तीति सर्वथाऽ- 
निर्वचनीयख्यातिः । अत एवोक्तम्‌ 

आत्मख्यातिरसत्ख्यातिरख्यातिः ख्यातिरन्यथा । 

तथाऽनिर्वचनख्यातिरित्येतत्ख्यातिपञ्चकम्‌ ।। 

योगाचारो माध्यमिकास्तथा मीमांसकोऽपि वा। 

चैयायिकोऽद्वैतिनश्च ख्यातीरेता क्रमाज्जगुः।। 
एतदतिरिक्तमपि 

सांख्यास्तु सदसत्ख्यातिं माध्वा अभिनवादन्यथा । 

ख्यातिं प्राहुरन्यख्यातिं बाल्लभाः शास्त्रकोविदा: ।। 
तदित्थं भ्रमात्मकज्ञानबोधकं ख्यातिस्वरूपं शास्त्रविद्विः स्वसिद्धान्तानुसारं 
प्रपञ्चितम्‌। स्वरूपत एकापि ख्यातिविषयभेदातू त्रिधा । सत्ख्यातेश्च पुनः 
प्रतिपादनभेदेन स्वरूपत्रयम्‌ । एतदतिरिक्ता सदसत्ख्यातिः सांख्यैरभिमता। 
अन्यख्यातिश्च बाल्लभैः स्वीक्रियते। विपरीतख्यात्यादीनामन्त- 
भावोऽन्यथाख्यातावेव भवति। एतत्‌ सर्वं “दर्शनेषु ख्यातिवादविमर्शः” 
इति ग्रन्थे न्यायवेदान्तादिनिष्णातेनायुष्मता मच्छिष्येण डॉ. 
अनिलानन्दबुधवरेण विस्तरेण प्रपञ्चितम्‌। एतद्ग्रन्थाध्ययनेन 
ख्यातिस्वरूपज्ञानं सम्यक्तया भविष्यतीति मम विस्वासः। 

सर्वाण्यपि दर्शनाशास्त्राणि सम्यगधीत्य विद्वदूवरेण डॉ. 

अनिलानन्द महाशयेनायं ग्रन्थो लिखितः। एतदृगरन्थेऽप्रसिद्धान्यपि 
ख्यातिस्वरूपाणि प्रतिपादितानि सन्ति। अतोऽयं ग्रन्थः ख्यातिजिज्ञासूनां 
कृते महत उपकाराय भविष्यति। ग्रन्थकारस्यऽऽयुष्मतोऽनिलानन्द- 
बुधवरस्य सर्वविधोन्ततिं कामयमानोग्रन्थस्य प्रचारप्रसाराय भगवन्तं 
साम्बशिवं प्रार्थये। डॉ0 अनिलानन्दोऽग्रेऽपि एतादृशान्‌ नूतनग्न्थान्‌ 
विलिख्य शास्त्रपरम्परां सम्बर्द्धयन्‌ संस्कृतसाहित्यमुपकरोतु इति 
शुभासंशन्‌ लेखकस्यारोग्याऽऽयुष्यवन्तं जीवनं कामयमानः। परमेश्वरं 
प्रार्थयन्नुपरमते | 


- रामकिशोर त्रिपाठी 

कतज्ञताज्ञापनम्‌ 
गुरूर्ब्रह्मा गुरूर्विश्णुः गुरुर्देवो महेश्वर: | 
गुरोः साक्षात्परंब्रह्म तस्मै श्री गुरवे नमः | 
अखण्डमण्डलाकारं व्याप्तं येन चराचरं | 
तत्पदं दर्शितं येन तस्मै श्री गुरवे नमः || 
अज्ञानतिमिरान्धस्य ज्ञानान्ननशलाकया: | 
तत्पदं दर्शितं येन तस्मै श्री गुरवे नमः|| 
इदानिं “दर्शनेषु ख्यातिवादविमर्शः” इत्यस्मिन्‌ ग्रन्थे पूर्णतामवाप्तये 
साक्षात्परम्परया वोपकारीणां कार्तज्ञताज्ञापयन्नहं मोदामावहामि | 
तत्र कृतज्ञताज्ञापनविधौ सर्वप्रथमम्‌ अनन्तश्रीसमलंकृतानां परमाराध्य 
सन्त सद्गुरु महर्षि मेंहीं परमहंसजी महाराजानांपादपद्ये श्रद्धाभक्तिं 
समर्पायामि | 
तदनन्रं दीक्षागुरुमनन्तश्रीविभूषितानां परमपूज्यपादसन्त 
श्रीशाहिस्वामिजी महाराजानां श्राद्धामर्पयामि | 
एवंच प्रथितयशस्कानां गुरुणां परमपुज्यानां सर्वतन्त्रस्वतन्त्राणां 
पदवाक्यप्रमाणां विविधपुरस्कारेण पुरस्कृतानां डाँ० पारसनाथद्विवेदिवर्याणां 
श्रद्धया प्रणतिं समर्पयामि | एतैः करुणया वात्सल्यात्‌ पुत्रवत्पाठितोऽहम्‌ | 
विश्वविख्यातचन्द्रधवलकीर्तीनामध्ययनाध्यापनादिनां शिष्यप्रशिष्य- 
परम्परांप्रवर्तकानां पण्डितमण्डलाग्रवर्तीनां शास्त्रार्थमहारथीनां पण्डित श्री 
वशिष्ठत्रिपाठीचरणानां पूज्यगुरूणां भूयो प्रणतिं समर्पयामि। एतैरहं भृशं 
न्यायादिदर्शनशास्त्रं पाठितः प्रतिबोधितश्च ममाभ्युदयाण्युपायैः | 
सम्पूर्णानन्द संस्कृत विश्वविद्यालये अचार्योध्यक्षशंकायाध्यक्षादि- 
विविधपदमलंकुर्वतां व्याकरणवेदान्तादिशास्त्रप्रविष्टानां लब्धयशस्कानां 
विद्वन्मण्डलिशु भास्करेवोदयगिरिमारूढानां पण्डित श्री रामकिशोर त्रिपाठीनां 
गुरूणां कार्तज्ञतां प्रणतिं च सर्पयामि | तैः ग्रन्थोऽयं स्वामूल्यसमयं दत्त्वा संशोधितः 
वेदान्तादिशास्त्रं पाठितश्च | 
एवं श्रीधामप्रेसप्रवर्तकानां ठाकुर श्री बाँकेबिहारीभगवत्सेवकानां 
महामतीनां डॉ. व्रजकिशोर गोस्वामिमहाभागानां महता सहायेन ग्रन्थोऽयं 
पूर्णतामाप्तवान्‌ तान्नपि कार्तज्ञं ज्ञापयामि। एवं चान्येषामपि साक्षात्परम्परया व 
ममोपकरकुर्वतां सतां विदुषां सर्वेषं परीत्या कार्तज्ञतां ज्ञापयामि 
¬ डॉ. अनिलानन्दः 

भूमिका 
वैदिकदर्शनानां सामान्यसिद्धान्त: 
न्यायदर्शनम्‌- 


वैदिकदर्शनानां मूलं तु वेदा भवन्ति। किन्तु वेदानुयायिनो विभिन्नरूपेण स्वस्वदर्शनं 
रचयामासुः। तेषु न्यायदर्शने चत्वारि प्रमाणानि सन्ति प्रत्यक्षमनुमान-मुपमानं शब्दश्चेति। तत्र 
तावत्‌ ज्ञानेन्द्रियैः विषयाणां सन्निकर्षादयज्ज्ञानं जातं तत्‌ प्रत्यक्षमित्युच्यते तत्‌ करणं 
प्रत्यक्षप्रमाणम्‌। तदृद्विविधम्‌-बाह्ममाभ्यन्तरञ्चेति। सुखदुःखादीनां मानसप्रत्यक्षत्वात्‌ 
आभ्यन्तरप्त्यक्षमित्युच्यते। व्याप्तज्ञानजन्यं ज्ञानमनुमितिरित्युच्यते। तत्करणमनुमानप्रमाणम्‌। 
तच्च व्याप्तिज्ञानमेव, यथा “पर्वतो वहिनमान्‌ धूमात्‌’, इत्यत्र पर्वतः पक्षः वहिनः साध्यो, धूमः 
साधनम्‌। धूमं दृष्ट्वा वहिनं पर्वतेऽनुमिनुमः। 

सादृश्यज्ञानमुपमानम्‌। यथा “गोसदृशो गवयः' इति साटृश्यज्ञानात्‌ 
संज्ञासंज्ञिसम्बन्धज्ञानं यद्‌ भवति तदुपमितिरित्युच्यते। आप्तवाक्यं शब्दप्रमाणमिति। यथा 
धर्मराजो नाम नरपतिरासीदित्यादि। 


प्रमेयाः- 

आत्पेन््रियदेहादयः प्रमेयाः सन्ति। इन्द्रियैः शरीरातिरिक्तं यद्‌ वस्तु ग्राह्यं तदपि 
प्रमेयमिति मन्यते। तेषु बुद्धिः मनः प्रवृत्ति: दोष: प्रेत्यभावः, फलं दु:खमपवर्गश्चेति सर्वे प्रमेयाः। 
आत्मा (जीवात्मा) शरीरेन्द्रियमनोबुद्धिभ्योऽतिरिक्तः सन्‌ शरीर एव निवसति। आत्मनि 
'सुखदुःखेच्छाप्रयतद्वेषधर्माधर्मसंस्काराः गुणा: सन्ति। मुक्तावस्थायां एतेभ्यो गुणेभ्यो रहितो 
भवति। इयमवस्था तु चैतन्यविहीना इव भवति। अतस्तस्यां न सुखानां न दु:खानामनुभवो 
जायते। सृष्टिस्तु पृथिव्यादीनां सूक्ष्मनित्यपरमाणुभिर्भवति। तस्या निमित्तकारणमीश्वरः। 
ईश्वरेच्छया परमाणूनां संयोगवियोगौ भवतः। संयोगे सृष्टिर्वियोगे प्रलय इत्युच्यते । ईश्वर एको 
नित्यः षडेश्वर्यसम्पन्नः, पूर्णस्वतन्त्रश्च। तस्मिन्‌ ज्ञानेच्छाप्रयत्ना नित्याः। जीवेषु अनित्याः 
अस्वतन्त्राः, जीवानां कर्मफलदाता ईश्वरः जीवाः शुभाशुभकर्म कतुं स्वतन्त्राः कर्मानुसारेण 


फलानि ईश्वरेण तेभ्यो दीयन्त इति। 


वैशेषिकदर्शनम्‌- 

न्यायवैशेषिकदर्शनयोर्बहुसाम्यं दृश्यते। प्रमाणविषये न्यायमते चत्वारि प्रमाणानि 
स्वतन्त्राणि। किन्तु वैशेषिकमते प्रत्यक्षमनुमानञ्चेति द्विविधं प्रमाणम्‌। उपमानं शब्दप्रमाणं च 
अनुमानान्तर्गतमिति मन्यते। अस्य दर्शनस्यापि उद्देश्यं तु प्राणिनामपवर्ग:। 
१.भारतीयदर्शन-दत्त एवं चटर्जी पृ. २२-२३ 

तेषां मते सप्त पदार्थाः सन्ति। यथा 'द्रव्यगुणकर्मसामान्यविशेष-समवाया$भावा' इति। 
तत्र षट्‌ पदार्थास्तु भावपदार्थाः सप्तमस्तु अभावः। अत्र पृथिव्यप्तेजोवाखाकाश- 
कालदिगात्ममनांसीति नव द्रव्याणि। तत्र चत्वारि द्रव्याणि भौतिकपरमाणुभिः कृतानि। तेषां 
गुणास्तु गन्धरसरूपस्पर्शशब्दाः। आकाशकालदिशः अप्रत्यक्षद्रव्याणि सन्ति। इमानि नित्यानि 
एकैकद्रव्याणि। मनोऽपि नित्यं सूक्ष्मञ्च। आत्मा नित्यः सर्वव्यापी चास्ति। एवं ज्ञानस्यापि 
आश्रयः सः। आत्मनोऽनुभवस्तु मनसा जायते। परमात्मनो ज्ञानं तु अनुमानेन भवति। 
गुणा:-रूपरसगन्धस्पर्शसंख्यादयश्चतुविंशतिरिति। ते द्रव्याश्रयाः। गत्यात्मकं कर्म। तानि 
कर्माण्यपि द्रव्याश्रितानि। तानि पञ्चविधानि। यथा-उतक्षेपणमपक्षेपणमाकुञ्चनं प्रसारणं 
गमनञ्चेति। सामान्यम्‌ परसामान्यमपरसामान्यञ्चेति द्विविधम्‌। तद्‌ देशतः कालतश्चेति। तत्र 
व्यापकं परसामान्यम्‌। व्याप्यमपरमित्युच्यते। विशेषास्तु अनन्ताः। परमाणूनां पार्थक्यकारणं 
'विशेष” इत्युच्यते। विशेषपदार्थाङ्गीकारेणैवास्य दर्शनस्य नाम वैशेषिकमित्युच्यते। 

नित्यसम्बन्धः समवायः, तद्यथा गुणगुणिजातिद्रव्यादीनां समवाय-सम्बन्धः। इमे सर्वे 
भावपदार्थाः। 

अभावाश्चत्वारः प्रागभावः प्रध्वंसाभावः अन्योन्याभावः अत्यन्ता-भावश्चेति। 
ईश्वरमोक्षविषये च न्यायवैशेषिकयोः साम्यमस्ति। 
साङख्यदर्शनम्‌- 

साङ्ख्यदर्शनकाराणां चर्चा भगवद्गीतायामपि आयाति। यथा-'सिद्धानां कपिलो 
मुनिः”, इत्यादि । उक्तञ्च- 

सङ्ख्यां प्रकुर्वते चैव प्रकृतिं च प्रचक्षते । 
तत्त्वानि च चतुर्विशत्‌ तेन साङ्ख्याः प्रकीर्तिताः।।' 

अस्मिन्‌ दर्शनशास्त्रे आत्मविषये या चर्चा कृता, सा वेदान्तदर्शनं परित्यज्यान्यदर्शनेषु 
नैवोपलभ्यते। साङ्ख्यदर्शनं तावत्‌ द्वैतवादिदर्शनमस्ति। तस्मिन्‌ मूलतः सत्ताद्वयं स्वीकृतम्‌ 
प्रकृति: पुरुषश्चेति । तयोः संयोगेन सृष्टिर्वियोगेन लयश्चेति । यावत्‌ संयोगस्तावत्‌ स्थितिरिति 
मूलसिद्धान्तः । 

पू्वोक्तन्यायवैशेषिकदर्शनयोरसत्कार्यं प्रतिपादितम्‌। किन्तु साङ्ख्य-वेदान्तयोः 
सत्कार्यं प्रतिपादितम्‌, अर्थात्‌ कार्यं कारणे पूर्वमेवासीदिति। सत एव कार्यस्य प्रादुर्भावो 
भविष्यतीति। कारणे तावत्‌ कार्योद्भवात्‌ प्राक्‌ तस्याभिव्यक्तिर्नास्तीति। उत्पन्ने कार्ये सति 
कार्यकारणयोर्भेदो दृश्यते । कारणव्यापारात्‌ प्राक्‌ कार्यस्याभिव्यक्तिर्नास्तीति। सत्त्वं तु वर्तत एव। 
यथा तिलेषु तैलस्य, दुग्धे आज्यस्येति। 

अस्मिन्‌ दर्शने जगतो मूलकारणं प्रकृतिरिति मन्यते। पुरुषसंयोगेन यदा प्रकृतौ 

गुणक्षोभो जायते, तदा सृष्टिर्भवतीति। गुणानां साम्यावस्थायां तु प्रलय एव मन्यते। 
्रकृतिपुरुषावुभावपि अनादिरनन्तश्च भवतः, प्रकृतिर्नाम-त्रिगुणात्मिका स्वतत्त्रसत्तावती। गुणेषु 
सत्त्वगुण: प्रकाशको लघुः आनन्दात्मकश्चेति। रजोगुणश्चलउपष्टम्भको दुःखात्मकश्चेति। 
तमोगुणो गुरुः अवरोधात्मकः (आवरणात्मकः) मोहात्मकश्चेति। परस्परभिन्नधर्मतयो ते सर्वे 
प्रकृतौ तिष्ठन्ति। 
पुरुष: 

पुरुषः शरीरेनद्रिमनोबुद्धिभ्यो भिन्नः शुद्धचैतन्यस्वरूपः। चैतन्यमात्मनः स्वरूपं न तु 
गुणः। अत आत्मा अपरिणामी, निष्क्रियः, स्वयम्भूः, नित्यः, सर्वव्यापी । प्रकृतिस्तु एका पुरुषा 
बहव: जडात्मिका प्रकृतिः, चेतनात्मकः पुरुषः। प्रकृतिपुरुषसंयोगेन बुद्धिः (महत्‌) अहंकारश्च 
जायेते। अहङ्कारस्य सात्त्विकांशात्‌ पञ्च ज्ञानेन्द्रियाणि पञ्च कर्मेन्द्रियाणि मनश्च जायन्ते। 
तामसांशात्‌ पञ्चतन्मात्राणि उत्पद्यन्ते। रजोंशस्तु उभयोः सहायक: ज्ञानेन्द्रियाणि चक्षुरादीनि, 
कर्मेन्द्रियाणि वाक्पाणिपादादीनि, अन्तःकरणं मनोबुद्धिरहङ्कारः इत्युच्यते। 
शब्दस्पर्शादिसूकष्मतत्त्ानि पञ्चतन्मात्राणीति उच्यन्ते। क्रमशस्तेभ्य आकाशादीनि महाभूतानि 
जायन्ते। सर्गा द्विधा बुद्धिसर्ग:, भौतिकसर्गश्चेति। प्रथमस्तु बुद्धिरहङ्कार एकादशेन्द्रियाणि, 
द्वितीयस्तु पञ्चतन्मात्राणि पञ्चमहाभूतानि च। तैः सह पुरुषप्रकृती उभे मिलित्वा 
पञ्चविंशतिस्तत्त्वानि प्रतिपादितानि साङ्ख्ये। 
योगदर्शनम्‌ 

योगदर्शनकाराः साङ्ख्योक्तान्‌ सर्वान्‌ पदार्थान्‌ मन्यन्ते। व्यावहारिक-जीवनेऽपि 
साङ्ख्ययोगदर्शनयोरैक्यमस्ति। योगदर्शने पञ्वविंशतितत्त्वातिरिक्त-मीश्वरतत्त्वमपि स्वीकृतम्‌। 
साङ्ख्या निरीश्वरवादिनः। योगिनस्तु सेश्वरवादिनः, अयमेव प्रमुखभेदस्तयोर्दर्शनयोः। उभौ 
विवेकज्ञानेन मुक्तिरिति कथयतः। 

विवेकज्ञानं तावत्‌ मनोबुद्धयहङ्कारेभ्यो भिन्नतवेनात्मनो ज्ञानम्‌। आत्मा नित्यो मुक्तः 
शाश्वतश्चेति। स चात्मा जराजन्मपापदुःखरोगमृत्युभ्यः परश्चेति उक्तम्‌ 
तत्म्रप्तयेऽष्टाङ्गसाधनविधिर्निरूपितः । 
जीवः- 


शरीरावच्छिन्न: पुरुषो जीवः। तत्र पाञ्चभौतिकं स्थूलशरीरम्‌, सूक्ष्मशरीरं तु 
इन्द्रियमनोबुद्धयहङ्काराः पञ्चतन्मात्राणि च पुरुषः शुद्धचैतन्यरूपः। स वस्तुतः 
तद्युक्त इव भाति। स चित्तेन शरीरतादात्म्यमनुभवति 

भ्रमेण। चित्तं तावत्‌ प्रकृतेः प्रथमविकारः, आत्मनः सन्निकर्षात्‌ तस्मिन्‌ आभास आयाति। 
बाह्वस्तूनामपि ज्ञान ज्ञानेन््रियैः वृत्या भवति। यथा चाज्चल्यमानतरड्‌गे चन्रमा अपि चलतीव दृश्यते। 
तथा जलस्थानीया वृत्तिः चन्द्र स्थानीयो जीव:। तत्र पञ्चवृत्तयः सन्ति प्रमाणं विपर्ययो विकल्पो निद्रा 
स्मृतिरिते। ता: क्लिष्टाक्लिष्टभेदेन द्विधा। अविद्यास्मितारागो द्वेषोऽभिनिवेश इति पञ्चक्लेशाः। 
मनसोऽवस्थाः क्षिप्तमूढविक्षिपैकाग्रनिरुद्धरूपा: सन्ति। तत्रैकाग्रनिरोधावस्थायां समाधिरित्युच्यते | 

स च समाधिद्रिविधः, सम्प्रज्ञातोऽसं्रज्ञातश्चेति। संप्रज्ञाते चतस्रः कोटय:-वितर्क:, 
विचारः, आनन्दः, अस्मिता इति। यदा यो निरस्तसमस्तवृत्तिर्योगी असंप्रज्ञाते प्रविशति, तदा तस्य 
शुद्धात्मनः स्वरूपे$वस्थानं भवति योगे मार्गत्रयमस्ति ज्ञानभक्तिकर्माणीति । मुक्तेविशुद्धप्रज्ञा एव 
कारणमस्ति। सा प्रज्ञा आत्मानात्मभेदज्ञानेन प्राप्यते। चित्तशुद्ध्यात्मज्ञान' भवति। 
तदर्थमष्टाड्गयोगा: कथिताः। ते “यमनियमासनप्राणायामप्रत्याहारधारणाध्यानसमाधय:” इति 
सूत्रोक्ता:। यमस्तावत्‌ 'अहिंसासत्यास्तेयब्रह्मचर्यापरिग्रहा:!। नियमस्तावत्‌ 'शौचसन्तोषतप: 
स्वाध्याये श्‍वरप्रणिधानानि' आसनानि स्वास्तिकपद्यासनादीनि, प्राणायामः 
रेचकपूरककुम्भकाख्याः, प्रत्याहारस्तु इन्द्रियाणां विषयेभ्यो निवर्तनम्‌। अभीष्टवस्तुनि चित्तस्य 
बन्धो धारणम्‌ । ध्येयवस्तुनि चित्तैकतानवत्वं ध्यानम्‌ । निर्भान्तमात्रं स्वरूपशून्यमिव भवति स 
समाधिः। साधकैः समाधेः प्राक्‌ 'अणिमामहिमालघिमा गरिमा प्राप्तिः प्राकाम्यं 
वशित्वमीशित्वमित्यष्टसिद्धयो हातव्याः । 
इश्वरः 

परमपुरुषः, सर्वदोषशून्यः, नित्यः सर्वव्यापी सर्वज्ञः सर्वशक्तिमान्‌ पूर्णः परमात्मा 
समस्तबन्धरहितश्च। तदुक्तम्‌-'क्लेशकर्मविपाकशयैरपरामृष्टः पुरुषविशेषः, स पूर्णानन्दो 
निरतिशयज्ञानेन विश्वं नियमयति। ईश्वरसत्तायां श्रुतिस्मृतिपुराणादीनां प्रमाणत्वमित्युच्यते। 
ईश्वरसाक्षात्कार आत्मसाश्षात्कारो वा जीवनस्य लक्ष्यमित्युक्तम्‌ । तत्याप्तिस्तु ईश्वरप्रणिधानेन 
शीघ्रमेव भवति इति सारांश:। 
मीमांसादर्शनम्‌- 

ूर्वमीमांसादर्शनं भारतीयदर्शनेषु बृहदस्ति। तस्मिन्‌ कर्मकाण्डीय समस्तवेदवाक्यानां 
सम्यग्विचारः कृतः। द्वादशलक्षणीसूतरग्न्थो मीमांसादर्शनस्य मूलमस्ति। वैदिककर्मणां सम्यग्‌ विचार 
एव तस्य दर्शनस्योद्देश्यम्‌। चत्वारि कर्माणि प्रसिद्धानि नित्यनैमित्तिककाम्यनिषिद्धानिनि इति। वेदा 
अपौरुषेया इति तेषां सिद्धान्तः। अतो वेदाः सर्वविधनिरस्तदोषा इति च मीमांसका मन्यन्ते । 

वेदानां प्रकाशस्तु ऋषिणां हृदये तपसाऽभूदिति। अतो वेदाः स्वतःप्रमाणभूताः। 
मीमांसादर्शनानुसारेण ज्ञानमात्रं तु स्वतः प्रमाणभूतमस्ति। पर्याप्तसामग्रीभिरिन्द्रियसन्निकर्षेण 
प्रमाज्ञाने जन्यते। न्यायमते ज्ञानं परतः प्रमाणं भवति। कारणसामग्री विना न ज्ञानमुत्पद्यते। 
कारणसामग्रीणां परीक्षा अनुमानेन जायते। अतो ज्ञानं परतः प्रमाणं सदिति नैयायिकाः। 
निर्दुष्टेन्द्रियैर्यदुत्पद्यते ज्ञानं तत्‌ स्वत: प्रमाणमिति मीमांसकाः 

भ्रमज्ञानस्थले प्राभाकरा अख्यातिवादं स्वीकुर्वन्ति। तेषां मते भ्रमो नाम किञ्चिदपि ज्ञानं 
नास्ति। शुक्तिरजतादिस्थलेषु ज्ञानद्वयात्मकमस्ति। इद्त्वांशेऽनुभवो रजतांशे स्मृतिरिति। अत 
उद्देश्यविधेयांशयोर्ञनद्व्यं सत्यमेवेति। उभयत्र भेदमात्रं वयं न जानीमः। अतः प्राभाकरास्तु 
अख्यातिर्नाम ज्ञानं नास्तीति’ कथयन्ति। भाट्टास्तु असंसर्गो यत्रान्योन्यं न प्रतिभाति तत्रैव भ्रम इति 
तयोभेदः। प्राभाकरमते भ्रमज्ञानमेव न भवति, भाइमते तु भ्रमज्ञानं भवति किन्तु संसर्गमेवादाय भवति, 
न तु विषयमादाय। अन्ते भाइमतं प्रभाकरमतात्‌ नैयायिकमताच्च विद्यते इति तात्पर्यम्‌। 

पर्याप्तसामग्र्या अनुमानमपि भवति। उपमानप्रमाणे नैयायिक-मीमांसकयोरयं भेद: 
“गोसदृशो गवय” इति नैयायिकाः 'अयं कपिः हनुमत्सदृश' इति स्वजातावेवोपमीयते 
मीमांसकैः, न तु भिन्नजातौ इति। शब्दप्रमाणेन परोक्षापरोक्षज्ञानं भवति। परोक्षं तावत्‌ स्वर्गादीनां 
ज्ञानम्‌, अपरोक्षं तु आप्तपुरुषवाक्यजन्यम्‌। लौकिकातिरिक्तविषयज्ञाने तत्साधने च सर्वत्र 
वेदप्रमाणमेव मन्यन्ते, तेषु पुंदोषरहितत्वादिति। वेदे यत्र कुत्रापि अन्यदार्शनिकैः संदिग्धता 
प्रदर्श्यते सा तैः निराकृता युक्तिभिः। 

यत्र वेदानां विधिरस्ति तस्यानुष्ठानं धर्म इत्युच्यते। निषिद्धकर्माचरणम-धर्मः, 
वेदोक्तनित्यकर्माणि यन्निष्कामभावनया कृतानि तानि मुक्तिं प्रति हेतुरिति उच्यते। प्राचीनमीमांसकानां 
मते नित्यकर्मणामनुष्ठानेन चित्तशुद्धिरेव फलमिति। नव्यानां मते तु मोक्षाख्यं फलमिति विशेष: | 

आत्मा-आत्मा नित्यः। यदि आत्मा अनित्यः स्यात्‌ तर्हि 
स्वर्गनरकप्रतिपादकश्रुतिवाक्यानि व्यर्थानि स्युरिति। 

चैतन्यं नात्मनः स्वरूपम्‌, किन्तु शरीरमनआदिसंयोगेन तद्‌ भवतीति। विदेहमुक्तिरेव 
भवति चैतन्यविहीना च। यावत्‌ जीवात्मा शरीरे तिष्ठति, तावत्‌ चैतन्यमपि वसति। 

प्राभाकरमते प्रत्यक्षानुमानोपमानशब्दार्थापत्तयः पञ्च प्रमाणानि। भाट्टानां मते- 
तदतिरिक्तानुपलब्धिप्रमाणमपि षष्ठं प्रमाणमिति मन्यते। प्राभाकरास्तु तदनुमानान्तर्गतमिति ब्रुवन्ति। 

ूर्वमीमांसकैर्जगतो नित्यसत्ता स्वीकृता। अतस्ते बाह्यसत्तावादिनः। संसारातिरिक्तं 
जीवानामपि सत्तां ते मन्यन्ते, एव द्वैतवादिनस्ते । परन्तु जगतः सृष्टौ कर्ता, ईश्वरः परमात्मा वा न 
कारणम्‌। जगत्तावत्‌ अनाद्यनन्तम्‌। सांसारिकवस्तूनां सर्जनं जीवकृतकर्मणा भवति। कर्मणि 
स्वतन्त्रशक्तिरस्तीति। वैदिककर्मणा अपूर्वं जायते इति तेषां सिद्धान्तः। तस्मादग्र 
देशकालानुसारेण फलमुत्पद्यते। अतः अस्मिन्‌ लोके कृतकर्मणां शुभाशुभफलानि परलोके 
इहलोके च जीवो भुङ्क्ते इति। 
वेदान्तदर्शनम्‌- 

विद्‌ सत्तायामिति सत्तार्थक 'विद्‌’ धातोः वेदशब्दो निष्पद्यते। वेदानामन्तो वेदान्तः, 
वेदानां रहस्यं वा वेदान्त इति शब्दार्थः। उपनिषद्भागं वेदान्त इति कथयन्ति। उपनिपूर्वकात्‌ षद्लू 
विशरणगत्यवसादनेषु इति धातोः उपनिषत्‌ शब्दो निष्पद्यते। तेन ग्रन्थोऽपि उपनिषत्‌ ब्रह्मविद्या 
चेति कथ्यते। जीवान्‌ ब्रह्मसमीपे गमयति जन्मबन्धाववसादयति विनाशयतीति व्युत्पत्त्या 
मोक्षमुदिश्य परवृत्तं शास्त्रं वेदान्त इत्यभ्युपगम्यते। 

वेदान्तशास्त्राणां मूलं तावत्‌ उपनिषदः सन्ति। ता अधिकृत्य भगवद्गीता ब्रह्मसूत्राणि च 
रचितानि। वेदानतप्रस्थाने विभिन्नमतानि उद्पद्यन्त । एतादृशविभिन्नार्थकतवमन्य भारतीयदर्शनेषु कुत्रापि 
न दृश्यते। वेदान्तसंप्रदाये प्रमुखरूपेण दशसंख्याकाः भेदाः प्रसिद्धास्तेषु 
शङ्कररामानुजाचार्यानुयायिनां बाहुल्यमस्ति। तयोरपि शङ्कराचार्याणां ग्रन्थगाम्भीर्य- 
मुयायिनामाधिक्यं च दृश्यते ब्रह्मसूत्रम्रथे वेदान्तवाक्यानां समन्वयाविरोधसाधनफलाभिनाश्चत्वारेऽध्यायाः 

वेदान्ते 'एक सद्विम्रा बहुधा वदन्तीति” , एकस्यैव सत्ता प्रतिपादिता श्रुत्या । विभिन्नेषु 
शैववैष्णवमतेष्वपि एकस्यैव सत्तायाः प्रधानत्वं स्वीकृतं द्वैतवादिभिरपि । किन्तु 
गौणरूपेणान्येषामपि सत्ता स्वीकृता तैः स्वदर्शनस्यार्थनिर्णये । एषु दार्शनिकेषु 
भेदाभेदवादिनामधिकसंख्या दूश्यते । 

तत्त्वविषये सगुणनिर्गुणभेदेन स्वरूपानुसारेणोपसंहारः कृतः । एकस्या एव सत्ताया 
अनेकत्वं प्रदर्शितम्‌, यथा “सहस्रशीर्षा पुरुषः सहस्राक्षः सहम्रपात्‌’ इतिः । उपासनायां 
निर्गुणवस्तुनः सगुणरूपं कल्पितम्‌ । अतो ये उपासकास्ते ब्रह्म सगुणं व्याख्यातवन्तः । अन्ये ये 
तत्त्वदर्शकास्ते निर्गुणं ब्रह्म व्याख्यातवन्त इति । 

नित्यशुद्धबुद्धमुक्तस्वभाव ब्रह्म, तत्‌ प्रज्ञानं ब्रह्म, आनन्दं ब्रह्म, सर्व खल्विदं ब्रह्मेति 
सत्तात्मकमानन्दात्मक ज्ञानात्मकञ्चेति श्रुत्या उक्तम्‌ । परमपरञ्चेति द्विविधं ब्रह्म । तत्र परं तावत्‌ 
शुद्धं प्रकृतेः परमिति । अपरं तावत्‌ शुद्धसत्त्व-गुणोपाधिकम्‌, मायोपाधिकं वेति । ब्रह्ेश्वर इति 
तयो: नामनी । 

जगत्‌-अस्य जगत्‌ उपादाननिमित्तकारणं ब्रह्मैव । ब्रह्मणः सकाशात्‌ भूतपञ्चकस्य 
सृष्टिर्जाता । यतो वा इमानि भूतानि जायन्ते, येन जातानि जीवन्ति, यत्‌ प्रयन्त्यभिसंविशन्ति” 
इति श्रुत्यनुसारेण भूतसुष्टीनां प्राणिसृष्टीनां च मूलं ब्रह्मैव । तेनैव परापरप्रकृतिभ्यामिदं 
जगन्निर्मितमिति । पराप्रकृतिस्तु जीवो यो जगद्‌ धारयति, अपरा तु सर्वाणि भूतानि सृजति । सा 
प्रकृतिः ईश्वराधीना । अत ईश्वरेच्छया जगतो निर्माणं स्थितिर्लयश्च भवति । 

जीवः- जीवोऽपि ‘अयमात्मा ब्रह्म” 'अहं ब्रह्मास्मि” इति श्रुत्यनुसारेण ब्रह्मैव । किन्तु 
अविद्यया स्वरूपविस्मृतः सन्‌ जीवभावमुपेतः संसारे भ्रमति । यदा स स्वस्वरूपं जानाति तदा 
मुच्यते । स्वरूप्ञानार्थं वेदान्तवाक्यानां श्रवणं ततो मननं निदिध्यासनं च कार्यमिति तस्य 
साधनम्‌। 

अवैदिकदर्शनानां सामान्यसिद्धान्तः 

चार्वाकदर्शनम्‌ - 

चारु: आपाततः शोभना वाक्‌ वाणी येषां ते चार्वाकाः । भारतीयदर्शनेषु चार्वाकदर्शनं 
नास्तिकदर्शनमिति प्रसिद्धम्‌ । विरोचनप्रभृतयोऽसुराश्चार्वाक-दर्शनस्यानुयायिन इति मन्यते । 
इदानीमपि देहात्मवादिनो बहवः सन्ति । चार्वाकदर्शनं जडवादिदर्शनमपि कथयन्ति । 


१. ऋग्वेद १/१६४/४/६९ 
२. ऋग्वेद १/६० 

३. तैत्तिरीयोपनिषत्‌ ३/१ 

४. माण्डूक्योपनिषत्‌ मन्त्र-२ 
५. बृहदारण्यकोपनिषत्‌ 

अस्य दर्शनस्य सूत्रकारो बृहस्पतिरिति उच्यते । अस्मिन्‌ दर्शने प्रत्यक्षमेकमेव प्रमाणम्‌ 

। 'चैतन्यविशिष्टदेह एवात्मेति" तेषां सिद्धान्तः । स आत्मा भूतचतुष्टयस्य समूहाज्जातः । 
अत्र चत्वारि भूतानि भूमिवार्यनलानिलाः । 
चतुर्भ्यः खलु भूतेभ्यश्चैतन्यमुपजायते ॥। 

ते आकाशं न मन्यन्तेऽप्रत्यक्षत्वात्‌ । वैदिककर्माणि ब्राह्मणानां जीवनोपाय इति मत्वा 
वैदिककर्माणि निराकुर्वन्ति । मरणादूर्ध्वं जीवस्य न कस्यचिदपि अस्तित्वं भविष्यति । न स्वर्ग: न 
नरकश्चास्ति । तत्‌ सर्व धूर्तैः परेषाम्‌ वञ्चनायोल्लिखितम्‌ । अतः शरीरपोषणाय यावन्ति 
वस्तूनि सन्ति तानि सर्वाणि प्राप्तव्यानीति । उक्तञ्च ऋणं कृत्वा धृतं पिबेदिति’ । 
मरणमेवापवर्गः, इति तेषां सिद्धान्तः । ते शरीरातिरिकतात्मानं न मन्यन्ते । आत्मा तु भूतचतुष्टय- 
मेलनेन स्वयमेवाविर्भवति, किण्वादिभ्यो मदशक्तिवदिति, देहस्थौल्यादियोगाच्च स एवाऽऽत्मा न 
चापर: इति च । यथा ताम्बूलचर्वणेन रक्तवर्णः प्रादुर्भवति, तथैव शरीरे चैतन्यमुत्पद्यते । 

शरीरोपभोगाय ये ये पदार्था आवश्यकाः, तान्‌ येन केनापि प्रकारेण सम्पादयेदिति । 
तदुक्तं सर्वदर्शनसंग्रहे- 

त्याज्यं सुखं विषयसङ्गमजन्म पुंसां । 

दुःखोपसृष्टमिति मूर्खविचारणैषा ॥ 

ब्रीहीन्‌ जिहासति सितोत्तमतण्डुलाढ्यान्‌ । 

को नाम भोस्तुषकणोपहितान्‌ हितार्थी ॥' र 

चक्षुरिद्रियप्रत्यक्षस्य कस्यचिदीश्वरस्य सत्तां ते न मन्यन्ते । तेषां मते लोकप्रसिद्धो 
राजा एव ईश्वरोऽस्ति, नान्यः । अतो धर्ममोक्षौ पुरुषार्थौ न स्तः। तेषां मतानुसारेण पुरुषार्थौ 
द्रावेवार्थकामाविति दिक्‌ । 


बौद्धमतम्‌- 

तत्र बौद्धमते तावद्‌ देवता सुगत: किल । 

चतुर्णामार्यसत्यानां दुःखादीनां प्ररूपकः ।ष.द.स.४ 

दुःखं संसारिणः स्कन्धास्ते च पञ्च प्रकीर्तिताः। 

विज्ञानं वेदाना संज्ञा संस्कारो रूपमेव च ॥। प.द.स.५ 

गौतमबुद्धा जीवानां दुःखं दृष्ट्वा द्रवितहृदया गृहपरिवारराज्यादीन्‌ तत्यजुः। 
अनेकवर्षाध्ययनतपोभिः बोधिज्ञनं प्रापुः । यथा संसारे जीवानां दुःखमस्ति, दुःखस्य कारणमस्ति, 
दुःखनिवारणमपि भवति, दुःखनिवारणो-पायोऽप्यस्ति-इति चत्वारि आर्यसत्यानि उपदिष्टवन्तः। 
वस्तुतः सर्वे दर्शनकारा इममुपदेशमेव प्रकारान्तरेण कथयन्ति। बौद्धमते संसारे दुःखमेव भवतीति 


पसार न न COI तत हत I NE 

सिद्धान्तः । भवतु सुखरूपमपि तथापि परिणामतो दुःखमेवेति हृदयम्‌ । द्वितीयं तु दुःखस्य 
कारणम्‌ । अस्य लोकस्य यानि वस्तूनि सन्ति, तानि सर्वाणि केभ्यश्चित्‌ कारणेभ्यः उत्पद्यन्त, 
भौतिकं वा आध्यात्मिकं वा । अतः संसारे किमपि नित्यवस्तु नास्ति, परिणामि चास्ति । अस्माकं 
जीवनस्य (जन्ममरणस्य) च कारणं तावत्‌ पूर्वजन्मनोऽस्माकं वासना विद्यते । वासनायाः कारणं 
तृष्णा, तृष्णायां: कारणमञज्ञानमस्ति । यदि वस्तुनो यथार्थज्ञानं भेवत्‌ तदा तस्य तृष्णा न भवेत्‌ । 
अतोऽज्ञानं भवस्य कारणमिति । 

कारणनाशे सति पश्चात्‌ कार्य न प्रादुर्भवतीति दुःखस्यान्तमिति तृतीयं सत्यम्‌ । 
चतुर्थसत्यं तु दु:खस्यान्तोपायः । तदष्टमार्गमित्युच्यते । अष्टसाधनानि च निरूपितानि । तद्यथा- 


(९) सम्यग्‌ दृष्टिः (२) सम्यक्‌ सङ्कल्पः 
(२) सम्यग्‌ वाक्‌ (४) सम्यक्‌ कर्मान्तः 

(५) सम्यगाजीवः (६) सम्यग्‌ व्यायामः 

(७) सम्यक्‌ स्मृतिः (८) सम्यक्‌ समाधिरिति । 


यद्यविद्यामपसारयति तत्‌ साधनमित्युच्यते । अविद्याया विनाशो निर्वाणमित्युच्यते । 
बौद्धदर्शने निर्वाणमेव परमलक्ष्यमस्ति । अन्यदार्शनिकैः समानं ते इन्द्रियातीतात्मन उपदेशं न 
चक्रुः । एषामयमभिप्राय आसीत्‌ यत्‌ इन्द्रियातीतवस्तुचिन्तनं तावत्‌ व्यर्थसमययापनम्‌, न तत्र 
किञ्चित्‌ प्रयोजनं भवति । 

बौद्धदर्शनस्य केषाञ्चनोपदेशानामत्राद््रियते अंशः । यथा-सर्वेषां वस्तुनामुत्पत्तौ 
कारणं भवति । किमपि वस्तु स्वयं सिद्धं नास्ति । सर्वाणि वस्तूनि परिणामीनि भवन्ति । यथा 
कारणवस्तु परिणामि, तथा कार्यवस्तु अपि परिणामि । परिणामधर्म एव वस्तुनः स्वलक्षणम्‌ । 
सर्वेऽनित्याः पदार्थाः वर्तमानजीवनस्य कर्माणि भविष्यज्जन्मनः फलरूपाणि भवन्ति । अनया 
रीत्या जन्ममृत्युरूपप्रवाहः प्रचलत्येव । 

बौद्धदर्शनेऽन्तर्निहिताश्चत्वारो विषया-यथा भ्रतीत्यसमुत्पादः, कर्म, क्षणिकवादः, 
अनात्मवादश्चेति । 
प्रतीत्यसमुत्पादः 

आन्तरिका वा बाह्या वा या घटना भवन्ति, तासां किञ्चन कारणमवश्यमेवास्ति । 
कारणं विना घटना अथवा कार्य नोत्पद्यते । तासां परिचालनं न केनचिद्‌ नित्यवस्तुना न वा 
आत्मना भवति । स्वयमेव घटना घटन्ते । यथा रूपं प्रति मनश्चक्षुर्विषयाणाम्‌ आलोकस्यापि च 
संयोगो जायते तदा तस्य ज्ञानं भवति, तद्वदेव सर्वत्र कार्यकारणभाव इति । अनेन वस्तुनो 
नित्यत्वं वा विनाशित्वं वा अर्थात्‌ शाश्वतवादोच्छेदवादौ न स्तः । प्रतीत्य=कारणं प्राप्य 
समुत्पाद: प्रतीत्यसमुत्पादः इत्युच्यते । कस्माच्चित्‌ वस्तुनः सकाशात्‌ अन्यस्य कस्यचन वस्तुन 
उत्पतितरेव प्रतीत्यसमुत्पादः । अनेनैव कर्म क्षणिकवादानात्मवादौ च सिध्यतः । बौद्धदर्शनस्य 
प्रतीत्यसमुत्पाद एव मध्यमप्रतिपत्‌ इति वा, धर्म इति वा कथ्यते । विस्तरस्तु अग्रे करिष्यते । 

कर्म- 
अस्य जन्मनः कर्म भविष्यज्जन्मनः कारणं भवति, वर्तमानशरीरस्य कारणं 
पूर्वजन्मकृतकर्माणीति कर्मसिद्धान्तः । 
क्षणिकवादः- 
समस्तवस्तूनां सत्ता क्षणिकैवेति मन्यन्ते । तदुक्तं सर्वदर्शनसंग्रहे- 
यत्‌ सत्‌ तत्‌ क्षणिकं यथा जलधरः,सन्तश्च भावा अमी, 
सत्ता शक्तिरिहार्थकर्मणि मितेः सिद्धेषु सिद्धा न सा । 
नाप्येकैवं विधाऽन्यथा परकृतेनापि क्रियादिर्भवेद्‌- 
द्वेधाःपि क्षणभङ्गसङगतिरतः साध्ये च विश्राम्यति ॥। 
सत्पदार्थस्तु अर्थक्रियाकारित्वं सत्त्वमिति । 
अनात्मवादः- 
समस्तसंसारः परिवर्तनशीलः । न तत्र किञ्चन वस्तु कश्चन पदार्थो वा अपरिणामीति 
1 अन्यदार्शनिकैः प्रतिपादितं यत्‌ आत्मा नाम एकः पदार्थोऽस्ति । यस्य जननमरणं परिणामो वा 
न भवति । आत्मातिरिक्तान्यपदार्थानामेव जननादीनि भवन्ति । परन्तु बौद्धदर्शने इन्द्रियाग्राह्मस्य 
कस्यचन नित्यवस्तुनः सत्ता नास्ति । अत आत्मनोऽपि सत्ता नास्तीति तेषां सिद्धान्तः । ननु 
नित्यात्मनोऽस्तित्वा-भावे बन्धमोक्षौ न स्यातामिति चेत्‌ न, यथा दीपशिखा क्षणे क्षणे परिवर्तते 
नदीप्रवाहोऽपि च, तथैव सर्वाणि च कार्याणि कार्यान्तरमुत्पाद्य स्वयमेव विनश्यन्ति, तद्वदेव सर्वत्र 
मरणं बन्धो मोक्षश्च संभवतीति दिक्‌ । ` 
बौद्धदर्शनस्य सम्प्रदायः 
बुद्धभगवतः परवर्तिकाले तेषां शिष्येषु विभिन्नसम्प्रदायाः समुदपद्यन्त । तद्यथा 
माध्यमिकानां शून्यवादः, योगाचाराणां विज्ञानवादः, सौत्रान्तिकानां बाह्यानुमेयवादः, वैभाषिकाणां 
बाह्यप्र्यक्षवादश्च प्रसिद्धः । तेष्वपि हीनयानमहायानौ उभौ सम्प्रदायौ उत्पद्येते । 


सौत्रान्तिकवैभाषिका हीनयानसाम्प्रदायिका:ः । माध्यमिकयोगाचारा 
महायानसाम्प्रदायिकाः हीनयानाः स्वावलम्बने आग्रहकर्तारः, महायानाः परोपकारिण इति तेषां 
मुख्यभेदः । 
शून्यवादः 


माध्यमिका: शून्यवादिनः तेषां मते इन्द्रियप्रत्यक्ष जगत्‌ न सत्यमिति । 
पारमार्थिकतत्त्वस्य वर्णनमसम्भवम्‌ । अतस्तत्‌ शून्यमित्युच्यते । पारमार्थिकसत्ता न सद्रूपेण, 
नासब्रूपेण, न सदसब्रूपेण, नानुभयरूपेण च कथनीया । तस्मात्‌ शून्यपदेन तत्‌ व्यवह्नियते । 

(18) 


तदुक्तम्‌ लङ्कावतारे- 
बुद्धया विविच्यमानानां स्वभावो नावधार्यते । 
अतो निरभिलप्यास्ते निःस्वभावाश्च देशिता: ॥ 
इदं वस्तुबलायातं यद्वदन्ति विपश्चितः । 
यथा यथाऽर्थाश्चिन्त्यन्ते विशीर्यन्ते तथा तथा ॥ 
अन्यदार्शनिकास्तु शून्यवादिनं प्रति सर्ववैनाशिका इति अकथयन्‌, यतो हि सर्व 
शून्यमिति तैः प्रतिपादितम्‌ । ज्ञाता ज्ञानं ज्ञेयञ्च परस्पराश्रयमेकस्याभावे सति सर्वेषा 
शून्यत्वमायातीति । शून्यत्वमपि तावत्‌ न वस्तुस्वरूपं किन्तु अनिर्वचनीयम्‌ । तस्मात्‌ शून्यमिति 
सिद्धानतः । नागार्जुनिनोक्तम्‌ - या शून्यता सैव प्रतीत्यसमुत्पाद इति । सर्वेषां वस्तूनामयं धर्मः 
परावलम्बनं, परिवर्तनशीलत्वञ्चेति । सत्यं द्विविधमुक्तम्‌ । यथा 
द्वे सत्ये समुपाश्रित्य बुद्धानां धर्मदेशना । 
लोकसंवृत्तिसत्यं च सत्यं च परमार्थतः ।। ` 
संवृतिसत्यस्य पारमार्थिकसत्यस्य च रहस्यं यो जानाति स॒ बुद्धोपदेशं जानातीति। 
तत्त्वज्ञानेन निर्वाणं लभ्यते। तत्त्वं तु शून्यत्वमेव। अतो निर्वाणविषये भगवान्‌ बुद्धस्तु मौनोत्तरमेव 
ददाति स्म इति। 
विज्ञानवाद: 
योगाचाराणां मते बाह्यवस्तुनः सत्ता निराकृता, किन्तु तेऽन्तः सत्त्वं मन्यन्ते । दृश्यं यदू 
बहिर्वस्तु तत्‌ प्रतीतिमात्रमेवेति। ननु अन्तःस्थचित्तस्यापि प्रतीतिरेव भवतु इति चेन्न, यदि 
अन्तःस्थस्यापि सत्ता न स्यात्‌, तदा वदतो व्याघातो दोषः स्यादिति ते चित्तस्य सत्तां स्वीकुर्वन्ति। 
चित्तं तावत्‌ कल्पनानां विचाराणां च समूहो विज्ञानपदेन व्यवहियते । विज्ञानस्य सत्तास्वीकरणेन 
विज्ञानवाद इति प्रसिद्धिर्जाता । 
विज्ञानवादे चित्तस्यैवैकसत्ता, तया सत्तया बहिरपि वस्तूनि दृश्यन्ते स्वणवदिति । 
स्वणेऽन्तःस्थं (मानसिक) बहिरवावलोकयामः । तत्र ज्ञानज्ञेययोभेदं न जानीमः इतिं तात्पर्यम्‌ । 
तद्यथा दृष्टिविकारिपुरुषस्य द्वौ चन्द्रमसौ प्रतीयेते, काचकामलादिना ३वेतेऽपि पीतत्वं दृश्यते, 
तथैवाविद्यया अन्तःस्थवस्तुनो बहिः दर्शनं भवतीति । ननु बाह्यवस्त्वभावे विज्ञानस्य सत्ताऽति न 
स्यादिति चेत्‌,न, समस्तवस्तूनां क्षणिकत्वात्‌ बाह्यवसत्ताऽभावे न कापि हानिः । न च 
क्षणावस्थायिवस्तुनोऽन्यक्षणे प्रतीतिर्न स्यादिति वाच्यम्‌, ज्ञानातिरिक्तज्ञेयसत्ताऽभावेऽपि प्रतीतौ न 
कश्चिदपि बाधः । 
विज्ञानं द्विविधम्‌, आलयविज्ञानं प्रवृत्तिविज्ञानञ्चेति । तत्र आलयविज्ञानं नाम 
अहमहमित्याकारकम्‌ अहमास्पदविज्ञानम्‌, नीलपीताद्युल्लेखि विज्ञानं प्रवृत्तिविज्ञानम्‌ । तथा 
चोक्तम्‌ सर्वदर्शनसंग्रहे- 


१.माण्ड्क्यकारिका २४/८ 
२.सर्वदर्शनसंग्रह 

तत्स्यादालयविज्ञानं यद्भवेदहमास्पदम्‌ । 
तत्स्यात्‌ प्रवृत्तिवितज्ञानं यन्नीलादिकमुल्लिखेत्‌ ॥ 

विज्ञानानां समूह आलयविज्ञानमित्यपि मन्यन्ते । तस्मिन्नेव सर्व ज्ञानं वासनारूपेण 
तिष्ठति । तच्च अन्यदार्शनिकानामात्मस्थानीयं विद्यते । यथा जीवः, जन्तुः, आत्मेति 
यदौपचारिकदृष्ट्या कथ्यते । 

तद्विज्ञानं स्कन्धायतनरूपवेदनासंज्ञासंस्काररूपमिति। तत्‌ रूपादिक-पञ्चस्कन्धानां 
पृथिव्यादि षड्धातूनाञ्चाऽऽयतनरूपमिति विज्ञानवादिभिर्मन्यते। तत्र रूपविज्ञानवेदना- 
संज्ञासंस्कारेति पञ्च स्कन्धाः। तत्र रूप्यन्ते एभिर्विषया इति, रूप्यन्त इति च व्युत्पत्त्या 
सविषयाणीन्ट्रियाणि रूपस्कन्धः। आलयविज्ञान-्रवृत्तिविज्ञानप्रवाहो वेदनास्कन्धः। 
गौरित्यादिशब्दोल्लेखी विज्ञानप्रवाहः संज्ञास्कन्धः। वेदनास्कन्धनिबन्धना रागद्वेषादय: क्लेशा 
उपक्लेशाश्च मदमानादयो धर्माधमौ च संस्कारस्कन्ध इति । 

षड्धातवश्च पृथ्वीधातुः अब्धातुस्तेजोधातुः, वायुधातुः, आकाशधातुर्मनोधातुश्चेति 
षड्विधा: सन्ति । तत्रान्येषां दार्शनिकानामात्मन आलयविज्ञानस्यायं भेदो यदात्मा नित्यः, 
अपरिणामी, निष्क्रिय इति । 

विज्ञानमनित्यं, क्षणिकं परिणामि चास्तीति । यदा योगेन विज्ञानप्रवाहो निरुध्यते तदा 
विषयज्ञानं न भवति । सा अवस्था निर्वाणमिति कथ्यते । इदं सर्व जगद्‌ विज्ञानप्रवाहेऽवभासते । 
अतस्तन्निरोधो मोक्ष: । 
बाह्यानुमेयबादः- 

सौत्रान्तिका बाह्यान्तरयो: उभयोः वस्तुसत्तामङ्गीकुर्वन्ति । यदि बाह्मवस्तु मिथ्या 
स्यात्‌ तस्य दर्शनं न भवेत्‌ । यदा अन्तःस्थवस्तुन एवं बहिः प्रतीतिर्भवति तदा यद्‌ यद्‌ विचारितं 
वस्तु तत्तत्‌ प्रयत्नाभावेऽपि प्रापणीयमेव स्यात्‌ । किन्तु लोके तन्न दृश्यते । यत्ने कृतेऽपि यदा 
कदा ज्ञातमपि वस्तु नैवोपलभ्यते । अतो वस्तुनि बाह्यसत्ता स्वीकार्या इति । 

एषां दर्शनानुसारेण बाहयवस्तज्ञानमनुमानेन प्रमाणेन भवति। अतो बाह्यनुमेयवाद 
इत्युच्यते। वस्तुज्ञनार्थं चत्वारि कारणानि सन्ति । तद्यथा आलम्बन--समनन्तराधिपति 
सहकारिप्रत्यया इति। घटादिविषया ज्ञानस्यालम्बनं भवति, ज्ञानस्य 
ूर्ववर्तिवस्तुविषयज्ञानयोरव्यवधानात्‌ समनन्तरप्रत्यय इत्युच्यते । इन्द्रियेणैव ज्ञानं भवति। अत 
इन्द्रयाणि अधिपतिप्रत्यया इत्युच्यन्ते । वस्तुज्ञानायालोकादयः सहकारिप्रत्यया: सन्ति। एवमस्य 
दर्शनस्य रचना पिटकसून्रेषु कृता तस्मात्‌ सौत्रान्तिकं दर्शनमिदमिति प्रसिद्धिर्जाता । 


बाह्यङ्कत्यक्षवादः 
वैभाषिका अपि चित्तस्य बाह्यवस्तुनश्च सत्ता स्वीकुर्वन्ति । सौत्रान्तिकमतेन सह साम्यं 
वैषम्यमुभयमपि वैभाषिकमतेऽपि । किन्तु उभावपि हीनयानसम्प्रदायानाम्ना प्रसिद्धौ स्तः । यथा 


सौत्रान्तिका बाह्मवस्तुसत्तामनुमानेन साधयन्ति, वैभाषिकास्तु ग्रत्यक्षप्रमाणेनैवेति तेषां भेदः । 

अक्षोपलब्धौ सत्यामेव तत्र प्रमाणं दीयते-'पर्वतो वहिनमान्‌ धूमात्‌” इति अनुमानमपि 
प्रत्यक्षप्रमाणमिति मन्यन्ते। पूर्वानुभवाभावे धूमदर्शनेन वहिनं साधयितुं न शक्नुमः, अतः 
प्रत्यक्षप्राप्तानुभवेन पश्चात्‌ अनुमानं कुर्म:। अत: सत्ताज्ञानं प्रति प्रत्यक्षप्रमाणमेव कारणमिति। 
एवं मानसिकसत्तापि एका स्वतनत्रसत्ता मन्यते। मनो न बाह्मवस्तु अवलम्बते। अतो बाह्यावस्तुज्ञानं 
प्रति प्रत्यक्षमेव प्रमाणमिति सिद्धान्त: । 
वैभाषिकमत्र तु अभिधर्मग्रन्थविशेषस्य महाविभाषानाम्नीमथवा विभाषानाम्नीं 
टीकामवलम्ब्य निर्मितम्‌ । अतोऽस्य नाम वैभाषिकपदेन ख्याति प्रापोदिति दिक्‌ । 
जैनदर्शनम्‌ 
जैनमतप्रवर्तकास्तीर्थङ्करा: सन्ति। तीर्थङ्करान्‌ जिना इति च कथयन्ति। जिना जेतारः 
कामादीनाम्‌, निर्वाणमपि लब्धवनतश्चेति। अतो जैनास्तीर्थङ्करानेवोपासते। तीर्थङ्कराः मुक्ताः, 
सिद्धाः, सर्वज्ञाः, सर्वशक्ति-समन्विताशचेति। तथाचोक्तम्‌, षड्दर्शनसमुच्चये- 
जिनेन्द्रो देवता तत्र रागद्वेषविवर्जित: । 
हतमोहमहामल्लः केवलज्ञानदर्शनः ॥४५॥ 
सुरासुरे्द्रसम्पूज्यः सद्भूतार्थोपदेशकः । 
कृत्स्नकर्मक्षयं कृत्वा सम्म्राप्तः परमं पदम्‌ ॥४६॥ 
अतस्तेषां वाक्यानि वैदिकाः वेदवाक्यानीव प्रमाणानीति जैना मन्यन्ते। जैनमते 
श्वेताम्बरदिगम्बरनाम्ना उभौ सम्प्रदायौ स्तः। 
दार्शनिकदृष्ट्या ते वस्तुवादिनः बहुसत्तावादिनश्च सन्ति। ते समस्तानि वस्तूनि 
सत्यानीति मन्यन्ते। तस्मिन्‌ दर्शने त्रीणि प्रमाणानि स्वीकृतानि प्रत्यक्षानुमानशब्दा इति । द्रव्यं 
(पुद्गलः) आकाशकालधर्माधर्मादयः पदार्थाः। धर्मस्तु स्थितिशीलः। चैतन्यमपि एकः पदार्थोऽस्ति 
येन समस्तजीवाश्चेतना: सन्ति। जैनमतं तावत्‌ चेतनवादिमतम्‌ जीवेषु एकेन्दरियात्‌ 
पञ्चज्ञानेन्द्रियपर्यन्ता जीवाः सन्तीति। कण-कणेषु जीवा निहिताश्चेति। अतस्तेऽहिंसावादिनः । 
प्रत्येकं जीवेषु अनन्तदर्शनमनन्तज्ञानमनन्तशक्तिश्च पूर्णरूपेण विद्यन्ते । 
मुक्तये सम्यग्दर्शनं सम्यग्ज्ञानं सम्यक्चरित्रञ्च आवश्यकं भवेत्‌। इमानि त्रीणि 
रत्मानीति कथयन्ति। जैनानां त्रिरत्मनमेव स्वकीयदर्शनस्याचारः, यानि सर्वेऽङ्गीकुर्य्मुक्तिकामा:। 
कर्मणा जीवो बध्यते, कर्मणामपसारणेन पुद्गला विनश्यन्ति। यदा पुद्गलाः 
निर्गच्छन्ति तदा मोक्षः। 
जैनमतेऽनेकधर्माश्रयो वस्तु भवति । अतोऽनेकान्तवादः स्याद्वादो वेति तदूदर्शनमिति 


उच्यते । तद्यथा स्यादस्ति, स्यान्नास्ति, स्यादस्ति च नास्ति च, स्यादवक्तव्यः स्यादस्ति 

चावक्तव्यश्च, स्यान्नास्ति चावक्तव्यश्च, स्यादस्ति च नास्तिचावक्तव्यश्चेति सर्वत्र सप्तभङ्गीनयं 
स्वीकुर्वन्ति । 
जैनदर्शने सर्वान्‌ जीवान्‌ प्रति दयालुत्वं वैशिष्ट्यमस्ति एवं सर्वज्ञतीर्थङ्करातिरिक्तः 
कोऽपि ईश्वरो नास्ति तदुक्तं सर्वदर्शनसंग्रहे- 

सर्वज्ञो जितरागादिदोषस्त्रैलोक्यपूजितः । 

यथास्थितार्थवादी च देवोऽर्हन्‌ परमेश्वरः ।इति॥। 


- डॉ, अनिलानन्द 

22) 


दर्शनेषु ख्यातिवाद विमर्शः 


ख्यातिवादाः किल प्रामाण्यवादाननुसंधाना एव विचारसरणिमावहन्ति 
यत्र प्रमाणीभूतप्रत्यक्षस्य तद्विविपर्ययस्य भ्रमरूपस्य च विवेकः क्रियते। तत्र 
खलु दर्शनभेदेन ख्यातिवादस्य स्वरूपं भिद्यते। अत्र वादः सिद्धान्तपर्यायः 
ख्यातिश्चेन्द्रियार्थसन्निर्षजन्यभ्रमात्मक ज्ञानमुच्यते । 
ननु ख्यातिशब्दस्य मौलिकोऽर्थः क इति चेद्‌ उच्यते । “ ख्या प्रकथने" 
धातोः स्त्रियां भावे क्तिनि प्रत्यये सति “ख्याति” शब्दो निष्पन्नः प्रसिद्धं कीतिं 
चार्थं प्रतिपादयति। अमर ३/2/9। दर्शनशास्त्रेषु पुनरसौ ज्ञानमात्रार्थं ददाति 
प्रमामप्रमां च। तथा च योगशास्त्रे। 2/25, 4/291 अप्रमातः पृथक्करणाय 
विवेकख्यातिरिति प्रयुज्यते। तत्रैव विवरणे शंकरभगवत्पादैः 
सम्यक्ख्यातिपदेन तद्व्याख्या कृता। महाकविर्माघः खलु शलोकयामास- 
ख्यातिं च सत्त्वपुरुषान्यतयाधिगम्य। 
वाञ्छन्ति तामपि समाधिभूतो निरोद्धम्‌॥ 

-शिशुपालवधे 4/55 
अयं शब्दः प्रकाशं ज्ञानापरपर्यायमपि ब्रवीति। तथाहि- 
अख्यातिर्यदि न ख्याति ख्यात्तिरेवावशिष्यते। 
ख्यातिश्चेत ख्यातिरूपत्वात्‌ ख्यातिरेवावशिष्यते॥ 

- क्षोभराजस्य प्रत्यभिज्ञाहदये 4 

अत्र विचारणायां प्रमाप्रत्यक्षं तद्विपर्ययं च प्रतिपादयन्नेष शब्दो 

व्यावहारिकस्य भ्रमस्यैव व्याख्यानं पुरःसार॒यन्‌ प्रामाण्या- 
प्रामाण्ययोर्भूमिमुर्वरयति। 

ख्यातिवादभैदाः 
विवेकपर्याय: ख्यातिशब्दो ज्ञानमीमांसायां सविकल्पकप्रत्यक्षम- । 
भिधत्त इत्यवोचम्‌। सविकल्पक एव प्रत्यक्षे प्रामाण्यं निश्चीयते, न 
निर्विकल्पके । तथाहि- | 
न प्रमा नापि भ्रमः स्यान्निर्विकल्पकम्‌॥ 
- न्या. मु. 1301 
दर्शनशास्त्रेषु सविकल्पक प्रत्यक्षमधिकृत्य यानि मतानि सन्ति तान्येव 
ख्यातिवादनाम्ना विचार्यन्ते, यत्र भ्रमात्मकस्य इन्द्रियजन्यज्ञानस्य प्रधान्यम्‌। । 
भ्रमनिरसनद्वारेणैव हि प्रमात्वस्य निर्णयः संभवतीति। एवं चानुव्यवसायेन । 
प्रामाण्येन च ख्यातिवादः साक्षात्‌ सम्बध्यते। अत्र पञ्च ख्यातिवादाः प्रसिद्धिं | 
गताः- 
आत्मख्यातिरसत्ख्यातिरख्यातिः ख्यातिरन्यथा। 
तथाऽनिर्वचनख्यातिरित्याहुः ख्यातिपञ्चकम्‌॥ 
योगाचारा माध्यामिकास्तथा मीमांसका अपि। 
नैयायिका मायिनश्च पञ्च ख्याती: क्रमाज्जगुः॥ 
- न्या. कोश 
अत्यल्पमिदमुच्यते । सन्ति बहवोऽन्ये ख्यातिवादाः। तद्‌ यथा- 

1. चार्वाका असंकोर्णतया सन्त्यख्यातिवादिनः। तेहि चतुर्भूतरचिते 
शरीरे भृच्छक्तिवच्यैतन्यं स्वीकुर्वन्ति। अपि च ते निरालम्बख्यातिवादिनो 
निर्विषयख्यातिवादिनश्च निगद्यन्ते। 

2. विज्ञानवादिनो निर्विषयख्यातिं निरालम्बनख्यातिं चाभ्युपयन्ति, 
शून्यवादिनोऽपि तथा। शून्यवादिनां किल ख्यातिरसत्ख्यातिरिति 
विज्ञानवादिनां चात्मख्यातिर्वा स्वख्यातिर्विज्ञानाकारख्यातिरवेति कथ्यते। 

3. सांख्ययोगयोः सदसत्ख्यातिः क्वचित्‌ प्रसिद्धार्थख्यातिरपि 
प्रोच्यते । 

4. वैशेषिके पातञ्जलदर्शने जैनदर्शने च विपरीतख्यातिवादः 
स्थाप्यते । नैयायिका अपि तथाभ्युपयन्ति। 

5. विपरीतख्यातिवाद एवान्यथाख्यातिवादनाम्ना न्यायदर्शने 
भाट्टमीमांसायां चाङ्गीकृतः। 

6. विवेकाख्यातिः खलु कौमारिलानां प्राभाकराणां च सामान्य 
सिद्धान्तः किन्तु अख्यातिर्नाम प्राभाकराणां मत एव व्यवह्नियते । 

7. मण्डनमिश्राः स्वमीमांसायामभेदख्यातिं पुरस्कुर्वन्ति। 

8. नैयायिका भाट्टमीमांसैकदेशिनश्च ज्ञानलक्षणामलौकिक- 
प्रत्यासत्तिं स्वीकुर्वन्तो भ्रमं व्याचख्युरिति ते क्वचिदलौंकिकख्याति- 
वादिनोऽपि निगदिताः। 

9. व्याकरणदर्शने बुद्धिसत्ख्यातिरभ्युपेता। 

10. अद्वैतवेदान्तिनः किलानिर्वचनयख्यातिवादिनः सन्त्येव 

11. प्रभाकर-मीमांसादर्शने विशिष्टाऽद्वैतवेदान्ते च यथार्थेव ख्यातिर्न 
क्वचिदयथार्थेति कृत्वा क्रमेण “अख्याति" इति “ सत्ख्यातिः', इति च 
निगद्येते। 

12. शुद्धाद्वैतवेदान्तिनःकिल अन्यख्यातिवादिनः। 

13. प्रत्यभिज्ञाशैवदर्शने व्यावहारिकीषु ख्यातिषु संकुचित- 
ख्यातिवादोऽभ्युपेयते । परमार्थदूशा तु प्रत्यभिज्ञाया अभावमख्यातिं निगदन्ति। 
सत्ख्यातिवाद एवेह नामान्तरेण किचिदिव रूपान्तरेण च गृह्यते। 

14. अख्यतिशब्दः खलु ख्यातिवाद सन्नर्थवैविध्यमाप्नोति। तद्‌ यथा 
बौद्धाः सविकल्पकप्रत्यक्षमप्रमात्वेन स्थापयन्तीति तन्मते सविकल्पाभाव 
एवाख्यातिः। आत्मज्ञानरूपामद्वैतख्यातिमेव परमार्थं मन्वानाः खलु 
अट्वैतवेदान्तिनो मूलाविद्याजन्यं व्यावहारिक तूलाविद्याजन्यं च प्रातिभासिक 
प्रत्ययमेवाख्यातिं स्वीकुर्वन्ति। तत्र हि परमार्थ-साक्षात्कार एव ख्यातिर्नाम। 
मीमांसादर्शने तु असंसर्गाग्रहार्थको वा विवेकाख्यातिपर्यायो वा 'अख्याति' 

शब्दः प्रयुज्यते। प्रत्यभिज्ञादर्शनेऽपि अद्वैतवेदान्तवदेवाद्वैताव- बोधाभाव 
एवाख्यातिरिति। 

15. इत्थं च दर्शनभेदेन चतुर्दश ख्यातिवादाः प्रस्तुयन्ते । तत्र नामभेदेन 
त एव विशतिं नामानि यथायथं गृहणन्ति । 

अत्रायं विवेकः- 

सर्वेष्वपि ख्यातिवादेषु प्रायेण भ्रमस्यैव निरूपणं क्रियमाणं दृश्यत 
इति ख्यातिं भ्रमपर्यायत्वेन मा भ्रमिषुः। सम्यकख्यातिमेव स्पष्टयितुं पुरस्कर्तु 
च भ्रमस्यासम्यकख्यातिरूपस्य निरूपणं क्रियते। 

किन्तु न जातु भ्रमपर्यायता ख्यातिशब्दस्य। सविकल्पकस्य 

प्रत्यक्षस्य, तादृशस्य ज्ञानमात्रस्येदं नाम । स्वप्नो यथात्मनः ख्यातिः संसृतिर्न तु 
वास्तविको। 


अनिर्वचनीय-ख्यातिवादः 


अनिवर्चनीयस्य भावस्य ख्यातिरनिर्वचनीयख्यातिः। किंवा 
अनिर्वचनीया चासो ख्यातिश्चानिर्वचनीयख्यातिः प्रथमपक्षे विषयस्या- 
निर्वचनीयत्वम्‌। द्वितीये च विषयिणो ज्ञानस्यानिर्वचनीयत्वं, 
लौकिकस्याज्ञानस्यानिर्वचनीयत्वम्‌। अद्वैतवेदान्ते हि प्रातिभासिकसत्तावद्‌ 
व्यावहारिकसत्ताया अपि अनिर्वचनीयत्वं स्वीक्रियते । मायिक विश्वमधिकृत्य 
बृहन्नारदीयसंहितायामुक्तम्‌- 
नासद्रूपा न सद्रूपा माया नैवोभयात्मिका। 
अनिर्वाच्या ततो ज्ञेया मिथ्याभूता सनातनी॥ 
इत्थञ्च मिथ्यात्वमेवानिर्वचनीयत्वमिति "फलितम्‌, यथा 
प्रातिभासिकमृगमरीचिकादिस्थलेषु किरणानां चाकचिक्ये जलधाराया आरोपो 
दृश्यते तथैव व्यावहारिकस्थले ब्रह्मणि प्रपञ्चस्यारोप इति फलितार्थः! 


CCO. Vasishtha Tripathi Collection. 206 eS eGangotri Gyaan Kosha 


अध्यास आरोपो वोभयत्रानिर्वचनीयताया विषय:। तथा हिं प्रतिभासे 
शुक्त्यादावनुयोगिनि रजतादेः प्रतियोगिन आरोपः। एवमेव आत्मनि 
अनात्मवस्तुनः प्रपञ्चस्य आरोपो भवतीति अद्वैतवेदान्तिनां स्थापना। इमामेव 
मायां निगदन्ति- 
ऋतेरर्थं यत्‌ प्रतीयेत न प्रतीयेत चात्मनि। 
तद्‌ विद्यादात्मनो मायां यथाभासो यथा तम: ॥ 
(भागवते 2/9/38) 
इत्थञ्च सत्तेनासत्त्वेनोभयात्मत्वेन च व्याख्यानईत्वे सति 
व्यवहारस्य प्रतिभासस्य वा प्रतियोगित्वमनिर्वचनीयत्वम्‌। इत्येव मनसिकृत्य 
गौडपादाः प्राहुः- 
स्वतो वा परतो वापि न किञ्चिद्‌ वस्तु जायते। 
सदसत्‌ सदसद्वापि न किञ्चिद्‌ वस्तु जायते॥ 
(माण्डुक्यकारिका 4/22) 
शांकरभाष्यानुसारेणायमर्थः वस्तु न स्वत उत्पद्यते घटादेव घटस्य 
जन्माभावदर्शनात्‌। न परतः, पटाद्‌ घटोत्पत्तेरसम्भवात्‌। व्यवहारे यद्‌ 
चस्तूत्पद्यमानं कथ्यते तद्‌ यदि सत्‌ तहिं उत्पत्तेवैयर्थ्यम्‌ । असच्चेत्‌ तर्हि कस्य 
नामोत्पत्तिः ? न हि असतः शशविषाणस्य जन्म दृष्टम्‌। ननु तर्हि 
सदसदुभयात्मकता स्याद्वस्तुन इति चेन्नैवम्‌। एकस्मिन्‌ धर्मिणि एकस्मिन्नेव 
क्षणे सदसत्त्वयोर्विरुद्धधर्मयोः समन्निवेशासम्भवात्‌। पुनरुक्त 
माण्डूक्यकारिकाकारैः- 
नास्त्यसद्धेतुकमसत्‌ सदसद्धैतुक तथा। 
सच्च सद्धेतुकं नास्ति सद्धेतुकमसत्‌ कुतः ॥ 
(माण्डूक्यकारिका 4/40) 
असतः कारणमसत्‌ स्यादुभयात्मक वा स्यादिति चेन्न घटते, सतो 
हेतुः सदित्यपि न घटते। इत्थंच असतः कारणस्य चर्चैव नोदेति। 

उक्तरीत्या सती असती उभयात्मिका वा ख्यातिर्न सम्भवति। 
त्रितयविलक्षणत्वेन ख्यातिरनिर्वचनीयैवेति फलितम्‌। मायां परिभाषायन्तः | 
शंकराचार्यपादाः प्राहः- | 
सन्नाप्यसन्नाप्युभयात्मिका नो 
भिन्नाप्यभिऱ्नाप्युभयात्मिका नो। 
सांगाप्यनंगाप्युभयात्मिका नो 
महादूभुताऽनिर्वचनीयरूपा ॥ | 
- विवेकचूड़ामणिः।11। 
मायाया इद कोरित्रयविलक्षणत्वमेवानिर्वचनीयत्वम्‌ । 
चित्सुखाचार्यश्च परिबभाषे- 
प्रत्येक सदसत्त्वाभ्यां विचारपदवीं न यत्‌। 
गाइते तदनिर्वाच्यमाहुर्वेदान्तवेदिनः॥ 
- चित्सुखी, पृ0 79। 
तदित्थमनिर्वचनीयोऽध्यासः सर्वत्र स्मृतिविषयतायामेव भवति। 
विशेषतः स्वप्ने पित्रादीनां दर्शनं स्मृतिरूपमेव। निद्राकृतव्यामोहेन निद्रितः 
पुरुषो न जानीते पिता निकटे न वर्तत इति। असन्निहितयोर्देशकालयोः | 
सन्निहितदेशकालताया आरोप एव स्वप्नं घटयति। इत्येवं विवेचयन्‌ | 
अनिवर्चनीयख्यातिं स्थापयाम्बभूव भामतीकारः (ब्रह्मसूत्रस्य अध्यासभाष्ये।) | 
अनिवर्चनीयख्यातिं विवृण्वानः श्रीवाचस्पति मिश्रे यदवोचत्‌ तस्य | 
सारांशमात्रमिह निगद्यते- | 
1. प्रकृत्या श्वेतोऽपि शंखः पीतत्वं भजन्‌ दूश्यते, अत्रापि सुवर्णादीनां 
पीतपदार्थानां स्मृत्वा सह नेत्रगतपित्तस्य पीतिम्नो योगः। पित्तसम्मृक्ता 
नेत्ररश्मयः शंखे पतन्ति। पुरुषश्च काचकामलारोगस्य पीत्ततामज्ञात्वा शंखे 
पीततामारोपयति। एवमेव रसनागतपित्तस्य कटुताया गुडे आरोपं कृत्वा गुडः 
कटुरिति प्रतिपाद्यते । अत्रापि निम्बादीनां स्मृतायाः कटुताया योग: | 

2. यदा छायापुरुषदर्शने प्रतिबिम्बभ्रमो जायते तत्रापि दर्पणे जले वा 
दुष्टस्य प्रतिबिम्बस्य स्मरणेन सह सूर्यरशिम प्रतिबिम्चारोपः। 

3. द्विचन्द्रदर्शनस्थले स्थानान्तरगतस्य चन्द्रस्य स्मृत्या सह 
स्थानान्तरीयचन्द्रस्य प्रतीतिर्जायते। इत्येवं एकस्मिन्नेव स्थाने चन्दरद्ठयं दृश्यते । 
दिग्भ्रमे स्मृताया दिशोऽन्यस्यां दिशि आरोपः। अलातचक्रेः चक्रस्मृतेः 
शीघ्रगतेश्चारोप इति चक्राकारताया अनिवर्चनीयख्यातिः सम्भवति। 
पूर्वदुष्टनगरस्य स्मृतिं मेघादिष्वारोप्य गन्धर्वनगरस्यानिर्वचनीयख्यातिं लभते। 
मण्डूकमेदसा लिप्तनेत्राभ्यां वंशदण्ड: सर्पतां भजन्‌ प्रतीयते । तत्रापि सर्पाकारे 
वंशेस्मृतस्य सर्पस्यारोप इत्यनिर्वचनीयख्यातिरेव। 

4. प्रतीयमानतेव सत्ता न भवति। अत एव नोक्तस्थलेषु सत्ख्यातिः। 
देहस्येन्द्रियादीनां च प्रतीतिरपि न सत्ख्यातिः। रज्जौ सर्पस्य, स्फटिके 
प्रतिबिम्बितस्य जपाकुसुमरागस्य च प्रतिभासे सत्ख्यातिश्चेत्‌ स्यात्‌ तर्हि 
मृगमरीचिकया पिपासाशमनमपि जायेत। मरुस्थले तीव्रसूर्यमरीचिषु स्मृताया 
मन्दाकिन्या अध्यारोपमात्रेण न सतो जलस्योपलब्धिः संभवति। अत एव 
प्रातिभासिक-स्थलेषु अवाञ्छतापि वस्तुसत्ताः प्रतीतिरमान्यैव भवति। इत्येवं 
सत्ख्यातिवादस्य भामतीकारेण खण्डनं कृतम्‌। ननु किरणरूपेण जलस्य 
मृगमरीचिकासु वस्तुसत्ता माभूत तथापि जलस्य स्वरूपसत्ता तु विद्यत एव, 
तस्यैव प्रतिभासो जायते इति सत्ख्यातिः, स्पष्टमनुभूयमानानि देहेन्द्रियादीनि 
कथमसत्तां भजेरन्‌? मैवम्‌। स्वरूपसत्तामात्रेण पारमार्थिकसत्ताया अभावे 
मृगमरीचिकासु कथमपि जलस्य सत्ख्यातिर्नाङ्गीकतुं शक्यते। प्रतिक्षणं 
विपरिणामभानानि च देहेन्द्रियादीनि कथं सत्ख्यादेविषयतां प्राप्नुयुः । 

5. असत्ख्यातिवादिनस्तावत्‌ स्थापयन्ति भावादभावो भिन्नतां 
नावगाहते। क्षणिको भाव एव भावान्तररूपेणाभावो निगद्यते, क्षणिकतया न 
भावोऽभावविषयो भवितुं शक्नोति । तत्र हि अर्थक्रियायाःसामर्थ्यमेच न भवति, 
क्षणिकत्वादेव। एवं च चिदात्मनि आरोपस्याध्यासस्य वा न कोप्यवसरः। एवं 

भूता: प्रभूता अनुपपत्तीरुद्धाव्यते खलु असत्ख्यातिमुपस्थापयन्ति । तथा हि- 
तस्मादत्यन्तासन्तः शरीरेन्द्रियादयो निस्तत्त्वा नानुभवविषया / 
भवितुमईन्ति। 
- भामती-पृ0 22/3 
उत्तरयन्तो वाचस्पतिमिश्राः प्राहुः यदि निस्तत्त्वा: पदार्था | 
नानुभवगोचरा भवन्ति, तर्हि सूर्यमरीचिकासु जलस्यानुभवः कथं जायते। न हि : 
जलरूपेण किरणं सत्त्वा भवन्ति। सर्वेषां वस्तूनां स्वरूपतः सत्त्वं | 
पररूपतश्चासत्त्वं भवति। तथा चोक्तम्‌- 
स्वरूपः पररूपाभ्यां नित्यं सदसदात्मनि। 
वस्तुनि ज्ञायते किञ्चिद्रूपं कश्चित्‌ कदाचन॥ 
- तत्रैव , उद्दरणम । 
6. तर्हि कि सत्ख्यातिपक्षो ग्राह्यः, मरीचिषु तोयनिर्भासो यदि न 
भ्रान्तस्तर्हि कथं बाध्यते? बाध्यते चेत्‌ कथं सत्ख्यातिः यत्र बाधस्तत्र 
भ्रान्तिरवश्यम्भाविनी । किरणानि तोयात्मना पश्यन्‌ कथमभ्रान्तः स्यात्‌ ? 
हन्त तोयाभावात्मनां मरीचीनां तोयभावात्मत्वं तावन्न सत्‌, तेषां 
तोयाभावदभेदेन तोयभावात्मतानुपपत्तेः। ।तत्रैव । 
7. यदा सत्ख्यातिरसत्ख्यातिश्च नोपपद्यते तदा अनिवर्चनीय- 
ख्यातिरेव सिद्धान्तपक्षे समापतति- 
तस्मान्न सत्‌, नाप्यसत्‌। नापि सदसत्‌, परस्परं विरोधात्‌। 
इत्यनिर्वाच्यमेवारोपणीयं मरीचिषु तोयमास्थेयम्‌। तदनेन क्रमेणाध्यस्तं तोयं 
परमार्थ तोयमिव, अतएव पूर्वदृष्टमिव, तत्त्वतस्तु न तोयं न च पूर्वदृष्टं किन्तु 
अनृतमनिर्वाच्यम्‌। 
- तत्रैव, पृ. 23/241 
प्रातिभासिकस्थलेषु यथाऽनिर्वचनीयख्यातिस्तथैव व्यावहारिकः 
प्रपञ्चोऽपि अनिवर्चनीयख्यातेरेव विषयः। तथाहि- देहेन्द्रियादिप्रपञ्चाः 

तत्त्वज्ञान-निवर्त्यत्वान्मायामयः। शुक्त्यादिज्ञाननिवृर्त्यतया रजतमविद्यामयं न 
तु मायामयम्‌। न च मायैवाविद्या, लक्षणप्रसिद्भिभ्यां तयोर्भेदावगमात्‌। 
आश्रयमव्यामोहयन्ती कर्तुरिच्छामनुसरन्ती माया, तद्विपरीता त्वविद्या। 
(विवरणप्रमेयसंग्रहः पु0 1331) 
परं तु भगवत्पादैरध्यासभाष्यादिषु मायाशब्दं बिहायाविद्याशब्द एव 

प्रयुक्तः। मायामयस्य प्रपञ्चस्य अविद्यामयस्य शुक्तिरजतादेश्च 
भेदमस्वीकृत्य कथावतारः कृतः। अत्र समादधौ अनिर्वचनीयत्वे सति तत्त्वावभास- 
प्रतिबन्धविपर्ययावभासयोहेंतुत्वं लक्षणम्‌। तच्चोभयोरविशिष्टम्‌। तत्रैव। 

इयानेव विशेषः, प्रातिभासिको खल्वनिर्चनीयख्याति्व्यावहारिकतत्त्वज्ञानं 
प्रतिबध्नाति, व्यावहारिकतत््वज्ञानेन च बाध्यते। अत एव तामविद्यां तूलाविद्यां 
वा स्थूलाविद्यां वा निगदन्ति। व्यावहारिकी नामानिर्वचनीयख्यातिः प्रपञ्चस्य 
ब्रह्मणि अध्यस्ते। सा मायाकृता निगद्यते। इयं मूलाविद्येति नाम्ना 
व्यवहरन्त्याचार्याः। इयं पारमार्थिकं तत्वज्ञानं प्रतिबध्नाति, परमार्थज्ञानेन च 
निरस्यते। 

अनिर्वचनीयख्यातिरेव मिथ्याख्यातिनाम्नापि व्यवहारपथमारोहति। 
अद्वैतवेदान्ते हि मिथ्याशब्दोऽनिर्वचनीयशब्दस्य पर्यायः। 

धर्मराजध्वरिन्द्रो वेदान्तपरिभाषायाः प््रत्यक्षविवेचनस्थले 
एतामनिर्वचनीयख्यातिं विशेषण विवेचयामास-व्यावहारिक- 
प्रातिभासिकयोरयमेव विशेषः यत्र संसारकालिको बाधो न भवति तदू 
व्यावहारिकम्‌, यथा घटपरादिप्रपञ्चः। यत्र संसारकाल एव बाधस्तत्‌ 
प्रातिभासिकम्‌, यथा शुक्तौ रजतं रज्जौ सर्पः। अनयोः स्थलयोः प्रत्यक्षवस्तूनां 
मिथ्योत्पत्तिः। तदेवं मिथ्यात्वमेवानिर्वचनीयत्वम्‌। 

1-अलौककख्यातिवादिनो नैयायिका ज्ञानलक्षणया प्रत्यासत्त्या शुक्तौ 
स्मृतस्य रजतस्य प्रतीतिं स्वीकृत्य विपरीतख्यातिमुपस्थापयन्ति। ते 
प्रत्यक्षकाले शुक्तावनिर्वचनीयस्य रजतस्य उत्पत्तिं नाभ्युपयन्ति। 
(वेदान्त-परिभाषा, पृ0 93) 
वेदान्तिनः खलु प्रतिब्रुवते इन्द्रियार्थसन्निकर्षाभावेन स्मृतस्य रजतादेः 
प्रत्यक्षविषयताया असम्भवः। यदि नाम भ्रमस्थलेषु ज्ञानलक्षणाया 
प्रत्यासत्तरेव असम्भवः। अलौकिक ख्यातिर्व्यवस्थाप्यते तर्हि 
अनुमानस्योच्छेद एव स्यात्‌ ज्ञान प्रत््यासत्त्यथैवानुमानस्य गतार्थत्वात्‌ । 
(तत्रैव प0 94) 
2. प्रतिवादी पुनः प्रत्यवतिष्ठते व्यावहारिकरजतस्योत्पत्तौ 
परमाण्वादयः कारणतां वहन्ति, प्रतिभासिकस्थले तेषामभावे (सामग्रयाभावे) 
रजतादेः कथमुत्पत्तिः स्यात्‌। अत्र वेदान्तिनामिदमुत्तरम्‌ प्रातिभासिकस्योत्पत्तौ 
व्याबहारिका सामग्री नापेक्षते, प्रत्युत विलक्षणाऽनिर्वचनीया सामग्री कार्य 
निर्वहति।(तत्रैव, पृ.46) तथाहि-काचकामलादिदुषितनेत्रस्य पुरुषस्य पुरतः 
शूक्तौ संयोगादि सन्निकर्षेणेदमाकारा चाकचिक्याकारा वा विलक्षण 
चित्तवृत्तिरुदेति। तथा च चाकचिक्यादीनां रजतादेः स्वरूपं गृह्णाति। तस्यां 
तस्यां चित्तवृत्तौ पिहितं चैतन्यं प्रतिबिम्बते। इ्द्रियप्रणाल्या निर्गता 
चित््रतिबिम्बसंहितान्तःकरणवृत्तिर्विषयाकारग्रहणवेलायां शुक्त्याकारतां 
विहाय, इदमाकारमात्रं गृह्णाति। तदानीमिदमविच्छन्नचैतन्यरूपं प्रमेयम्‌, 
वृत्यवच्छिन्नचैतन्यरूपं च प्रमाणाम्‌, अन्तःकरणावच्छिन्न चैतन्यरूपं प्रमातेति 
त्रितयस्य भेदेऽपि अभेद एव घटते । ततश्च प्रमातृचैतन्याभिन्ने विषयचैतन्ये 
शुक्तित््वादिप्रकारिकाविद्यया सक्रियता भजति। चाकचिक्यादि-जनितेन 
सादृश्येन रजतसंस्कार उदूबोध्यते। ततश्च कामलादि-दोषेण सह सा वृत्ती 
रजतस्याकारतां भजन्ती प्रतिभासत्वं परिणामं लभते । 

3. अत्रेदमवधेयम्‌ | उपादानसमसत्ताककार्योपलब्धि: परिणामः , 
उपादानविषमसत्ताककार्योपलब्धिर्विवर्त:। एवंच प्रातिभासिकं रजतम्‌। 
विद्यामपेक्ष्य परिणामः, चैतन्यापेक्षया च विवर्तः । (तत्रैव पृ.100 1) इत्थञ्च 
विषयचैतन्यं प्रमातृचैतन्यञ्च भेदं विहाय तादृशं रजतं भासवत: यदनन्यत्वे 
सति साक्षिमात्रभास्यं भवति । (तत्रैव पृ. 103-104) व्यावहारिक रजतं 
सर्ववेद्यं भवति प्रातिभासिक च साक्षिमात्रवेद्यमिति विशेष: | 

4. ननु यदि साक्षिणि रजताभासो भवति तदा अह रजतमित्वहमाकारा 
प्रतीतिः स्यात्‌, न त्विदमाकारा ख्यातिरिदं रजतमिति | सुखादि-प्रत्यय-स्थले, 
अहं सुखीत्यहमाकारा-प्रतीतिर्भवति न त्वयं सुखीतीदमाकारा प्रतीतिरिति 
चेन्मैवम्‌- 

न हि सुखादीनामन्तःकरणावच्छित्नचैतन्यनिष्ठविद्या-कार्यत्वप्रत्युक्तमहं 
सुखीति ज्ञानम्‌। सुखादीनां घटादिवच्छुद्धचैतन्य एवाध्यासात्‌। किन्तु यस्य 
यदाकारानूभवाहित-संस्कार-सहकृताऽविद्या-कार्यत्वं तस्य तदाकारानुभव- 
विषयत्वमेवानुगतं निमयामकम्‌। 

(तत्रैव, वृ. 104) 
एवं च शुक्तिरूप्यस्य शुक्त्यवच्छिन्न-चैतन्य-निष्ठातूलाविद्या- 
कार्यत्वपक्षे इयं शुक्तिरिति ज्ञानेन तदज्ञानेन सह रजतस्य बाधः। 
मूलाविद्याकार्यत्व-पक्षे तु मूलाविद्याया ब्रह्मतत्त्व-साक्षात्कार-मात्र- 
निवर्त्यतया, शुक्तित्व ज्ञानेनानिवृत्यतया रजतस्य तत्र शुक्तिज्ञानाद्‌ निवृत्तमात्रं 
मुसलप्रहारेण घटस्येव । (तत्रैव 12) 
अध्यारोप एवानिवर्चनीयख्यातेरुपजीव्यम्‌। अध्यारोप एवाध्यासः। 
मूलाविद्या ब्रह्मणि प्रपञ्चस्य सदसद्विलणानिर्वनीयख्यातिर्भनति। आत्मज्ञानेन 
तद्बाधः। जीवगता त्वविद्या तूलाविद्येति निगद्यते। शुक्तिरजतस्थले 
व्याबहारिंक-वस्तुवत्‌ प्रातिभासिकतस्तुनः प्रतीतिर्जायते। व्यावहारिकार्थज्ञानेन 
तद्बाधो भवति। अनादिर्मूलाविद्या ब्रह्मणि प्रपञ्चं जनयति, आत्मज्ञानेन 

तन्नाशः, इन्द्रियदोषादिजन्य तु जीवगता तूलाविद्या तात्कालिकी भवति यस्या | 
व्यवहारज्ञानेन नाश: | एवञ्चानिर्वचनीयख्यातिर्द्धिधा भवति, व्यावहारिकी च । 
प्रातिभासिको चेति शम्‌। | 


अन्यख्यातिवादः | 
बल्लभाचार्यस्य शुद्धाद्वैतदर्शनेऽन्यथाख्यातिं विहायान्यख्यातिवादः | 
स्थाप्यते। व्यामोहिक्या मायया मोहितेन जीवेन सत्तं प्रपञ्चं मिथ्याभूतं च | 
संसार विवेक्तुं न पार्यते। तेनान्यस्यान्यप्रतीतिर्जायते। इदमेवान्यख्यातिवादस्य | 
बीजम्‌। मायाया व्यामौहिक स्वरूपं स्थापयन्त आहुर्वल्लभाचार्याः- 
ईश्वरेच्छाया जीवस्य भगवदधर्मतिरोभावः। 

नम; ज्ञानतिरोभावाद्‌ देहादिष्वहं - बुद्धिः 

सर्वविपरीतज्ञानं चापस्मार-सहितस्यैव....... 

(ब्रएसू0, अणुभाष्यम्‌ 3/25) 
नेदं विपरीतज्ञानमन्यथाख्यातिः, किन्तर्हि, अन्यख्यातिरिति | 
पुरुषोत्तमगोस्वामिनः प्रतिष्ठापयामासुः- 

“पूरवोत्पन्नस्यानुभवस्य संस्कारात्मना स्थितस्योद्बोधकैः | 
प्राबल्ये मायिकारवती बुद्धिवृत्तिर्माययां बहिः शिष्यते। तदा सा पुरोवर्तिनं 
सर्वतोंऽशतो वाऽऽवृत्य बहिरपवासत इति मायिकस्यान्यस्यैव . 
ख्यानादन्यख्यातिरित्यत्र व्यवह्रियते ।” 

(प्रस्थाननरलाकरः, प017) 
अन्यथाऽख्यातिवादान्पूर्वपक्षत्वेनोस्थाप्यस्वमतं सिद्धान्तयति- 
तत्र मायिकस्यैवेदमंशस्य भानेन 
पारमार्थिकस्याप्रेमयत्वात्‌ । 
(तत्रैव, पृ. 15) 
सर्वोऽपि विषयो मायया रूपान्तरं नीयते, येन प्रमेयोऽन्य इव भासते। 
फलतो भ्रम: खलु अन्यख्यातिरेव, नान्यथाख्यातिरिति दिक्‌। 

अन्यथाख्यातिवादा: 


अन्यथाख्यातिरिति विपरीतख्यातिरित्यर्थान्तरम्‌। नव्यनैयायिकेषु 
अन्यथाख्यातिशब्द एव विशेषणत्वेन गृह्यते । अन्यप्रकारेण जायमाना ख्यतिरेव 
अन्यथाख्यातिः। सा चेयमप्रमेति इति वा विपर्यय इति वा व्यवहियते। अयं 
शब्द “अतद्वति तत्प्रकारको5नुभवो5यथार्थ:" इत्युक्ति स्मारयति। 
विपरीतख्याति-शब्दस्तु विपर्ययमेव ब्रुते। अत एव नामान्तरं जगदुर्नव्या: । 
मूलतोऽन्यथाख्यातिशब्दः सौत्रान्तिकबौद्धनामिति नागेशभट्टा निर्णिन्युः। 
सौत्रान्तिका हि बाह्यपदार्थानुमेयान्मन्यन्ते। यथा प्रत्यक्षीकृतो धर्मस्तथा न 
सविकल्पानि अवतरन्ति। अमुमर्थविशदी कुर्वन्तो वैयाकरण- 
लघुमञ्जूषाकाराः प्राहुः। 

(1) यद्यपि अन्यथाख्यातिः सौत्रान्तिस्य बाह्यशुक्तयादौ ज्ञानधर्म 
रजतादेरध्यास इति तेनाङ्गीकारात्‌ तथापि-हट्टस्थ रजतादेरपि इति रित्या 
वैशेषिकैः स्वकीयैः सादृता। (लघुमंजूषा, पृ0 230) 

(2) तदुभयमपि न, तत्र तदसत्त्वैन तद्रूपस्य सन्निकर्षाभावेन 
“असन्न भासते सन्निवर्षाभावात्‌” इति स्वसिद्धान्तव्याघातात्‌। 

(तत्रैव) 

(3) किञ्च विशेष्य-विशेषणानुयोगिकत्व-प्रतियोगिकत्वविशिष्ट- 
सम्बन्धस्य त्वयाप्यसत एवमानांगीकारात्‌ तद्ग्रहे असंसर्गाग्र एव 
पर्यवसानमिति विशिष्टभ्रमवाचकस्यान्याथाख्यातिरिति वदतो व्याघातात्‌। 

(तत्रैव) 

(4) ज्ञानस्यार्थव्यभिचारित्वेज्ञानेनार्थसिद्धिरिति स्ववचोव्याघातात्‌। 

(तत्रैव) 

(5) प्रसिद्धसामग्रीव्यतिरेको$पि यथा सामग्र्या शुक्तयादौ 

रजतादयुत्यत्तिस्तया सामग्र्या विषयासत्वेऽपि ज्ञानांगीकारेऽपि न बाधकम्‌। 
(तत्रैव, पृ. 232) 

क्रोशन्तु नाम वैयाकरणा अन्ये वा। कि सिंहस्यापि गर्जनेन शृंगाला 
हुंकारं जहति। कि पुनबौद्धाः, नैयायिका भाट्टा जैनाश्चापि सम्भूयान्याथा- 
ख्यातिं समर्थयन्ति समुपस्थापयन्ति च। तत्र प्रथमेऽन्याथाख्यातिवादिनः 
सौत्रान्तिकाः। 
(क) सौत्रान्तिकानां बाह्यार्थानुमेयवादसमर्थतोऽन्यथाख्यातिवादः 

बौद्धप्रस्थानेषु धर्मी मिथ्यैव, अष्टादशधर्मा एव प्रत्यक्षविषयतां 
यान्ति। ते च धातुनाम्नां निगद्यन्त आयतननाम्ना च। अर्थविनिश्चयसूत्रं 
(३/4) पुरस्कृत्य निर्दिश्यते अयमात्मायतनविभागः- 


धातु (आयतन) 


म पसन विषयरूपः (बाह्यः) 


Te 
CT जावा 


अपी जित जिन लाला वि प्राणविज्ञान जिह्वाविज्ञान कायविज्ञान मनोविज्ञान 


अत्र इन्द्रियविषयौ प्रतीत्य विज्ञानं समुत्पद्यत इति प्रतीत्यसमुत्पादौ 
बौद्धानाम्‌ । अत्र बाह्मप्रत्यक्षवादिनो वैभाषिका:- 

चक्षुः पश्यति रूपाणि समानं न तदाश्रितम्‌। 

विज्ञानं दृश्यते रूपं न भकोतान्तरितं यत: ॥ (अभि:को. 1/42) 

तन्नेति सौत्रान्तिकाः - 

किमिदमाकाशं खाद्यते? चक्षुर्हि प्रतीत्य रूपाणि च, उत्पद्यते 
चक्षुर्विज्ञानम्‌। तत्र कः पश्यति को वा दृश्यते, निर्व्यापारं हीदं धर्ममात्रं 
हेतुफलमात्रं च। तत्रच्छन्दत उपचाराः क्रियन्ते-चक्षुः पश्यति विज्ञानं 
विजानातीति नात्राभिनिवैष्टव्यम्‌। (तत्रैव भाष्यम्‌) 

तथा चोपस्थापयांवभुबुः सर्वदर्शनसंग्रहकाराः- 

तथा च यथा पुष्ट्या भोजनमनुमीयते यथा च भाषया देशो यथा वा 
संभ्रमेण स्नेहस्तथा ज्ञानाकारिण ज्ञेयमनुमेयम्‌। (सर्वदर्शन पृ. 36) यथा धर्माः 
प्रत्यक्षीक्रियन्ते, न तथा सविकल्पिकाख्यातिर्जायते इत्यन्यथाख्यातिः 
सौत्रान्तिकानाम्‌। 


(ख) नैयायिकानामन्यथाख्यातिवादः 

संशयविपर्ययतकस्थलेषु अन्यथाख्यतिर्मतं नैयायिकानाम्‌। 
अख्यातिवादिनः प्राभाराः प्रत्यवतिष्ठन्ते- 

न चान्यथाख्यातिः सम्भवति, रजत-प्रत्यक्ष-कारणस्य। 

रजतेन्द्रिय सन्निकर्षस्याभावात्‌ रंगे रजतबुद्धेरनुपपत्तेः॥ (न्या मु. 36) 
नैवमिति नैयायिकाः- 

सत्यरजतस्थले प्रवृत्तिं प्रति विशिष्टज्ञानस्य हेतुतायाः 
क्लृप्तत्वादन्यत्रापि तत्कल्पनात्‌। (तत्रैव) 

अख्यातिवादस्तु न कथमपि संगच्छन्ते। अन्यथाख्यातौ हि प्रत्यक्षमेव 
प्रमाणम्‌ । भ्रमे हि निरस्ते प्रमाता जानिते यथा रंगे रजतं ज्ञातमिति। तथाच- रंगे 
रंगभेदग्रहे रजते रजतभेदग्रहे चान्यथाख्यतिभयात्‌ त्वन्मते दोषादेव रगे 
रजतभेदाग्रहस्य रजते रंगभेदाग्रहस्य च सत्त्वात्‌। 

(तत्रैव) 

भ्रमसिद्धे खलु अलौकिकख्यातिः प्रभवति। केयमलौकिकख्यातिः? ' 
अलौकिकम्रत्यक्षमितिगृहाण, ज्ञानलक्षणया हि प्रत्यासत्याऽन्यथाख्यातिर्जायते। 
ज्ञानमिह स्मृतिः। स्मृतिरेव सन्निकर्षतां भजति। तेन सन्निकर्षेण यथा 
घ्राणसन्निकर्ष विनापि चन्दनादौ सौरभं हि प्रतीयते तथेवैहापि ज्ञेयम्‌। 
ज्ञानमेव लक्षणं स्वरूपं यस्याः सा ज्ञानलक्षणा । ज्ञानमिह स्मरणम्‌, 
तद्रूपा प्रत्यासत्तिरपि । प्रत्ययासत्तिः सन्निकर्ष इत्य्थान्तरम्‌। अयमलौकिकः | 
सन्निकर्षो येनालौकिक प्रत्यक्षं जायते | चक्षुषा सन्निकृष्टे चन्दने घ्राणसन्निकर्ष | 
विनापि चन्दने सौरभस्य प्रत्यक्षं जायत एवेति अन्यथाख्यातिं व्याचक्षाणो । 
विश्वनाथपञ्चाननः प्राह - | 
रंगे रजतत्वविशिष्ट-बुद्धयनुरोधेन ज्ञानलक्षणा प्रत्यासत्ति- | 
कल्पनमपि न क्षातिः। 
(न्यासु) | 
यथा चन्दने सौरभस्यालौकिकं प्रत्यक्षं भवति तथैव शुक्तिगतं चाकचिक्यं | 
दृष्ट्या सादृश्यवशाद्‌ रजतस्य स्मरणं जायते। स्मरणरूपाया प्रत्यासत्त्या | 
रजताख्यालौकिक' प्रत्यक्षं भवति। तेन रजतत्वरूपविशेषण- विशिष्टा | 
बुद्धिरुदेति । पुरो दृश्यमानशुकतौ स्मृते च रजतभेदमगृहाणो रजतार्थी प्रवर्तते। अत्र | 
स्मरणांशे न भ्रमः किन्तु रजतत्व-प्रकारांशे भ्रमः। अत एवान्यथाख्याति नाम्नः | 
सार्थक्यम्‌। यद्यपि प्रत्यक्षस्मृतो भेदः किन्तु भेदाग्रहात्‌ प्रवृत्तिरिति । 
प्रभाकराणामख्यातिं स्मारयति। अत एवार्थस्वीकृत्या न्याय मुक्तावलीकारः प्राह, | 
न क्षतिरिति। । स्वसिद्धन्तदत्तक्षतिर्मा भून्नखक्षतिस्तु भवेदेव । | 


(ग) भाइमीमांसकानामन्यथाख्यातिः | 

यद्यपि विपरीतख्यातिनाम्नैव भाट्टाः स्वमतं पुरस्कुर्वन्ति किन्तु | 
तन्मतैकदेशिनो विश्वेशगागाभट्टाः प्रभाकर मतं निराकुर्वाणा अन्यथाख्यातिं | 
स्थापयांबभूवुः | 


_ (भा चि, पृ0) 

(1) अतोऽत्रासंसर्गाग्रहस्य प्रवृत्तिव्यवहारादिहेतुत्वानुपपत्तेर्नाख्याति- 

सम्भवः । तेनान्यथाख्यातिरूप-रजतत्व-विशिष्टज्ञानस्यैव ग्रहे प्रवृत्तिनिमितता 
युक्ता । 

(भा चि, प0 21) 

(2) भ्रान्तिज्ञस्य बाधादेव प्रवृत्त्ममावोपपत्ते:;। परकीय-रजतत्व- 

प्रकारकज्ञानवतः क्षणविलम्बेन रजतत्त्वप्रकारक-ज्ञानादेव 

प्रवृत्यंगीकारात्‌। (तत्रैव) 

(3) ज्ञानाविषयक-ज्ञानत्वेन प्रवृत्यंगीकाराद्‌ वा न दोषः। (तत्रैव) 


(4) यद्‌ वा रजतविषयकप्रवृत्तित्वावच्छित्नं प्रति रजतत्व 
प्रकारतानिरूपकरजतनिष्ठमुख्यविशेष्यताशालिज्ञानत्वेन हेतुत्वान्न 
काप्यनुपपत्ति। (तत्रैव) 

(5) किम्‌ च सर्वत्र प्रवृत्ती नासंसर्गाग्रहो हेतुः सर्वत्र प्रवृत्त्यापत्तेः किन्तु 
प्रमाजन्यप्रवृत्तौ तत्प्रकारकनिश्चये हेतुः भ्रमजन्य प्रवृत्तौ चासंसर्गाग्रह 
इति। कार्यकारणभावस्य-कल्पनागौरवम्‌।मम तु सर्वत्र प्रवृत्तौ 
तत्प्रकारक- निश्चयत्वेनैव हेतुत्वमिति लाघवम्‌ | 

(तत्रैव) 

` गागाभट्टाः स्पष्टं प्रावोचन्‌, अयं ख्यातीनां विवादः 

सविकल्पकप्रत्यक्षमेव विषयीकरोति। तत्रैव हि वैमत्यं दृश्यते। तत्रैव 
समीक्षा- 

(अ) कतिपये चार्वाकाःसविकल्पकप्रत्यक्षमनंगीकूर्वाणा 
गोत्वादिजातीनां गवादिव्यक्तीनां च भेदं प्रत्याचक्षते । नास्ति किञ्चिद्‌ विशिष्टं 
ज्ञानमितीमे निर्विषयख्यातिवादिंनो निगद्यन्ते। विशिष्टस्य वस्तुनः 
प्रामाणिकताऽनुभवसिद्धैवेति अवयविनो धर्मिणो वापि सत्तायाः प्रामाण्यं 
भवति । प्रमाभ्रमयोन्तरमपि प्रमाणसिद्धमेव। 

(आ) विज्ञानवादिनः शुन्यवादिनोऽपि बौद्धाः निरालम्बवादिन एव। 
विज्ञानवादिन आत्मख्याति स्थापयन्ति। सविकल्पकं च ज्ञानं मिथ्या घोषयन्त 
इमे बाह्यार्थाः स्वप्नवत्‌ प्रतीयन्ते इति स्वीकुर्वन्ति। क्षणिकविज्ञान सन्ततिश्च 
तन्मते विषयतया विषयितया च भासते। इदं मतं खण्डयन्तः प्राहुः, | 
स्वप्नप्रत्यया नात्मविषयका भवन्ति इति दृष्टान्त एवासिद्धः। 
नीलप्रतीतिश्चेदात्मरूपा तर्हि अहं नील इति भिन्नात्मानं घोषयति द्रष्टा ? एवं 
च विशिष्टज्ञानमपि प्रमैवेति। 

(इ) असत्ख्यातिरपि विज्ञानाकारख्यातिरेव । तथाहि- 

शून्यवादी तु ज्ञानातिरिक्तो बाह्यो विषयोनास्ति तेन सविकल्पकं न 
प्रमा। स्वप्नादिऽज्ञानानां साकारत्वमिव सर्वेषां साकारत्वेन ज्ञानातिरिक्त- 
विषयाभाव इति स्वमतं परिष्करोति। (तत्रैव, पृ0 19-27) 

तदप्यसमीचीनम्‌। वस्तुतस्तु अन्यथाख्यातिरेव शरणम्‌। एवं 
चान्यसम्बन्धितत्वेनावगतानामन्यसम्बन्धित्वे भानं शुक्तिरजतज्ञानवत्‌। इयमेव 
चान्यथाख्याति। (तत्रैव, पृ0 27) 

(ई) प्राभाकराणामख्यातिवादोऽपि न घटते । 

ते हि भ्रमस्थले असगाग्रहरूपमाख्यातिं स्वीकुर्वन्ति। पुरोवर्तिशुक्ते: 
प्रत्यक्षं विपणिस्थरजतस्य च स्मृतिः। अनयोर्नास्ति संसर्गस्तथापि असंसर्गस्य 
ज्ञानं न भवतीति तेषां मतम्‌। असंसर्गस्याग्रहेण च प्रवृतिरपि घटते। 
प्रभाकरमतमपि खण्डयन्तोऽन्यथाख्यातिमेव स्थापयन्ति गागाभट्टाः। तथाहि- 


न च बाह्यविषयेषु मनसस्तदानीमसम्बन्धात्‌ कथं भानमिति वाच्यम्‌, 
ज्ञानलक्षणायाः प्रत्यासत्तेरंगीकारात्‌। प्रमुष्टतत्ताकस्मरणांगीकाराद्‌ वा न 
दोषः। (तत्रैव) शेषं तावद्‌ विपरीतख्यातिशिर्षके द्रष्टव्यम्‌ । 

(घ) माध्वानामन्यथाख्यातिवादः 

वैशेषिका इव माध्वा अपि विपरीतार्थनिश्चयं विपर्ययं घोषयन्ति। 
अतो विपरीतख्यातिवादोऽन्यथाख्यातिवादो वा तेषामभिमतः। भ्रमव्याख्याने 
तथैवोक्तं यत्किचिंत्‌ सादृश्यमात्रज्ञानेनापि अतिपरिचयशून्यस्य 
भेदकधर्मानुपलम्भसाहित्येन चैत्रासमवधाने चैत्रान्यस्मिन्नपि चैत्र- 
व्यत्यय-भेद-भ्रमोऽनुभवसिद्धः। ( दशप्रकरणनि, प0 262) 

यद्यपि विपरीतख्यातिवाद एवांगीकृतो माध्वैः तथापि वैशेषिकैर- 
विद्यावर्ग स्वाप्निक प्रतीतिरंगीक्रियते, नेह तथा- स्वाप्नानां सत्यत्वात्‌ 
जगद्बाधेन तिरोधानमेव नोच्छेदः तेषु बहिष्ठत्वाशे भ्रमत्वेऽपि तादृशभ्रमस्य 
संसारिमात्रसाधारणतया न विशिष्य लोकव्यवहारः। ( तत्रैव, पृ0 263) 


(ङ) दाक्षिणात्यशैवानामन्यथाख्यातिवादः 


शिवाग्रयोगीन्द्रः शैवपरिभाषायां (पृ० 6-27) संक्षेणान्यथाख्यातिं 
पुरस्कुर्वाणान्यवादान्‌ प्रत्याचख्यौ ।- 

(1) भ्रमस्थले प्राभाकरैर्ञनद्वयं स्वीक्रियते परत्यक्षं स्मृतिश्च। रजतार्थिन 
एकस्मिन्नेबाधिकरणे इदं रजतमिति एक ज्ञानं जायते तत्र ज्ञानद्वयं न 
सम्भवति इति ख्यातिवादो नाभ्युपेयः। 

(2) अङ्ठतैवेदान्तिनां मतेन रंगादावनिर्वचनीयरजतस्योत्पतिरिति न 
क्षोदक्षमम्‌, उत्पादकसामग्रयेव तत्राभावात्‌ 

(3) असत्ख्यातिवादोऽपि न संगच्छते। असतो नोत्पतिर्न वा प्रतीतिः 


शक्यते। 
(4) बुद्धिस्वरूप आत्मनि रजताभास इत्यात्मख्यातिवादोऽपि न 


CCO. Vasishtha Tripathi Collection. (41) ” Siddhanta eGangotri Gyaan Kosha 


विचारसहः। अहमेव रजतमिति प्रतीतिरनिष्टप्रसंगात्‌। तस्मिन्‌ हि मते | 
विज्ञानमेव द्रष्टा दृश्यंचेति स्वीक्रियते । 


सिद्धान्तश्च | 
तस्मादितरासां ख्यातीनामप्रामाणिकत्वादप्रमान्यथाख्यातिरेव। | 


केयमप्रमा याऽन्यथाख्यातिरिति स्थापिता? विशेष्यवृत्तयप्रकारकज्ञानत्वम्‌, | 


अतद्वति तत्प्रकारकज्ञानत्वम्‌ वा अप्रमा। 

(42) 


अभेदख्यातिवादः 


मीमांसामनीषोपस्कृताद्वैतब्रह्यम प्रतिष्ठापका मण्डनमिश्रा: 
पूर्णमभेदमातिष्ठन्तः ख्यातिविषयेऽप्यभेदमेव परिनिष्ठापयन्ति। अविद्याकृत- 
भेदमूलकेऽपि व्यवहारे तत्त्वाभेद एव तिष्ठतीति, सविकल्पक प्रत्यक्षमपि 
मौलिकमद्धैतं न जहाति । भेदख्यातिर्मूलमविविक्षेति मन्वानाः प्रावोचन्‌- 
अभेदो वा परमार्थ: । तस्यानवच्छिन्नस्यानन्तस्य तथा निश्चेतुमशक्ते:, 
अनादित्वाच्चाविद्यायाः, तदुपादानास्तद्विषया दृष्टा हि तरंगभेदाद्भिन्ने 
चन्द्रमसि भेदपरिकल्पना। 
(ब्रह्मासिद्धः 2/1) 
यद्यपि ख्यातयो भिद्यन्ते तथापि वस्तुभेदो नावकल्पते, 2/12 । 
तदाहः- 
व्याख्याभेदो न वस्तुभेदव्यवस्थाये प्रभवति (2/13) अद्वैतवेदान्ते 
अविद्या-तत्कार्याणामनिर्वनीयत्वेन ख्यातिरपि अनिवर्चनीयता स्थाप्यते। 
मण्डनमिश्रास्तु भेदप्रख्यामेवानिर्वचनीयामाकलयामासुः- 
तत्त्वान्यत्वाभ्यामनिवर्चनीयोऽनादिविकल्पवासनोपादान-विकल्प- 
परिंदशित-शरीरोऽयमस्माद्‌ भिन्नोश्यमनयोर्भेद इति व्यवहारं प्रवर्तयति। न 
भेदो नाम किंचिद्‌ वस्तु ? यस्य तत्त्वमन्यत्वं वा किंचिद्‌ विचार्येत। 
(तत्रैव 2/5) 
नेह भेदसहिष्णुरभेदः कल्प्यते, कि तहि, अभेद एव परमार्थो भेदं 
स्व-स्वरूपे समावेशयति- 
एकस्यैवैष महिमा भेदसम्पादनासहः 
वहनेरिव यदा भावभेदकल्पस्तदा मुधा। 2/8-91 
विधिस्वरूपं वस्तु यद्यद्वदास्ते। विधिक्रोडे निषेधो लभ्यते, विधेः 

स्वरूपान्तः पतितत्वात्‌- 
'लब्धरूपे क्वचित्‌ किंचित्‌ तादृगेव निषिध्यते । 
विधानमन्तरेणातो न निषेधस्य सम्भवः॥(2/2) 
अपि च तत्रैव स्वोपञ्ञवृत्तिः- न व्यवच्छेदपूर्वकं विधानम्‌। यततः | 
सिद्धे विषये सिद्धरूपमेव निषिध्यते। भेदमिह, नायमयमिति सिद्धि भूतले | 
सिद्धो घटः, गवि वाश्वः। न प्रतिषेध्यात्‌ प्रतिषेधविषयाच्च बिना 
प्रतिषेधोऽवकल्पते। | 
खपुष्पादिषु तावत्‌ सिद्धेषु खादिषु तद्‌द्विधाः पुष्पादयो निषिध्यन्ते। | 
अन्यथा देवनिषिद्धे कः प्रतिषेधोऽप्राप्तरूपे ? प्राप्तरूपे वा 
कथमत्यन्ताय प्रतिपेधः ? 
वस्तुतो विधिपूर्वकोऽपि भेदो न शक्यते- 
क्रमःसंगच्छते युक्त्या नैकाविज्ञानकर्मणोः । 
न सन्निहितजं तच्च तदन्यानशि जायते॥ (23) 
अत्रायमर्थों वृत्त्यनुसारी। एकेन प्रमाणेन ज्ञानव्यापारद्वयं न युगपत 
प्रकल्पते, अतो विधे्व्यवच्छेदस्य च क्रमो न प्रतिष्ठानमर्हति। क्षणिको हि 
ज्ञानव्यापारो विधिरूप एव। द्वितीयश्च समीपस्थो ज्ञानव्यापार: सिद्ध एव 
व्यवच्छेदे घटते। शुक्तिरजतस्थले यत्र क्षणे रजतज्ञानं जन्यते तस्मिन्‌ न तस्य 
बाध्यता प्रकाशते, शुक्तिज्ञानक्षणे पुना रजतज्ञानं नास्ति। स्मरणमेच रजतस्य 
बाधो व्यवह्नियते किन्तु अन्यज्ञानस्य विषयः कथमन्यज्ञानेन बाध्यते ? तथा 
चायं राद्धान्तः- 
नभेदो वस्तुनो रूपं तदभावप्रसंगतः। 
अरूपेण च भिन्नत्वं वस्तुनो नावकल्पते ॥(2/5) 
ज्ञानं खलु वस्तुत्वेन पुरुषतन्त्रम्‌- 

पौरषयीमपेक्षां च न हिवस्त्वनुवर्तते । (2/5) 
वस्तुतन्त्रे च ज्ञाने वस्तुनो यथावत्ता न हीयते। संवादं विसंवादं च 
पुरसकृत्यार्थक्रियाकारितामभिलक्ष्य भेदो न संगच्छते। तदेव वस्तु 
देशकालक्रियाभेदेन मायाकृतेन व्यवहारतोऽभिन्नं प्रतीयमानमपि न वस्तुतो 
भिद्यते- 
अर्थक्रियाकृते भेदे रूपभेदो न लभ्यते ॥ 
दाहपाकविभागेन कृशानुर्न हि भेदवान्‌। (2/7-8) 
प्रतिवादान्‌ प्रत्याख्याय मण्डनमिश्रपादैः स्वसिद्धन्तः पुरश्चक्रे- 
आलोच्यते वस्तुमात्रं ज्ञानेनापातजन्मना। 
अचिन्त्यमानो भेदोऽपि चकास्तीत्यतिसाहसम्‌॥ (2127) 
ये खलु आपातज-निविकल्पक-प्रत्यक्षेण वस्तुमात्रस्याभिन्नस्या- 
लोचनं स्वीकुर्वन्ति तेऽमी भाट्टा अचेतनावस्थायां भेदमप्यस्याहतं मन्यन्त 
इत्यतिसाहसं तेषाम्‌। यदा निर्विकल्पकेनाभेदबोधस्तदा स एव यथार्थ: | तथा 
च सविकल्पकेञपि तावानेवांशो यथार्थो यत्राभेदः ख्यायते, भेदख्यातिसतु 
अविद्याजन्या मिथ्या वेति भावः। 
दर्पणादौ मुखस्येव भेदोऽभेदावलम्वनः। 
भेदावलम्वनोऽभेदो न तथा, तदभावतः ॥ 
प्रत्येकमन्दुविहुत्वादभेदेन मृषा यत: । 
भेदो, यथा तरंगाणां भेदाद्‌ भेदः कलावतः॥ (2/30-31) 
भेदमात्रमविद्याया निष्पत्तिरिति प्रतिभासस्य व्याख्याऽस्वत एव 
भवति- 


प्रतिष्ठितं च विज्ञानमर्थमात्रावलम्बनम्‌। 


॥ (2/28) 

(45) 


अभिन्नमर्थमालम्वते विज्ञानमिति सिद्धान्त: । इन्द्रियाणि च बुद्धिश्च | 
भेदमवलम्वत इति यथार्थज्ञानं जनयन्ति । स्वोपञ्ञवृत्तौ चेदं स्पष्टीकृतम्‌- | 

स्यादेतत्‌- ज्ञानस्यैव बुद्धयःक्लृप्तयोग्यभावा मिथ्यात्वं प्रति 
नेन्द्रियजन्मान:। इन्द्रियबुद्धिसमधिगम्यश्च भेदा इति। एतच्च वार्तम्‌। 
इन्द्रियदोषानुविधायित्वाद्‌ भ्रान्तीनाम। 

अयं भावः। प्रमाणबुद्धय एव प्रमेयनिश्चयरूपा भवन्ति, ता एव 
चेन्द्रियजन्याः, मिथ्यात्वनुद्धयस्तु नेन्द्रियजन्यमानः, भेदाश्चेन्द्रयैस्तज्जन्य- 
बुद्धिभिश्च गृह्यन्त इति भेदा यथार्था एवेति प्रत्यवस्थानम्‌ । 
तच्चाकाशोत्पाटनवद्व्यर्थम्‌। सर्वां हि भ्रान्तय इ्द्रियदोषजन्या इति 
नापलपितव्यतामरईतीति। 

व्यवहारे भेदाभासः, शुक्त्यादिषु च रजताद्याभास इति भ्रमद्वितयी 
नाविद्याजन्यतामतिरिच्यते। प्रतिभासेषु इन्द्रियदोष- सहकृता, विद्या जनिका, 
भेदाभासे च केवलैवाविद्येति विवेक। अविद्याराहित्यमेव ख्यातौ हेतुरिति 
विद्याजन्य खलु अभेदख्यातिरेव,सा चात्मख्यातिरपीति दिक्‌ । 

असत्ख्यातिवादः 


प्रत्यक्षप्रमा निर्विकल्पिकैव भवतीति बौद्धाः। 
अत एव दिंगनागः प्राह- 
“प्रत्यक्षं कल्पनापोढं नामजात्यादियोजना कल्पना" । 

'कल्पनारहितमेव प्रत्यक्षं भवति। पञ्च तावत्‌ कल्पना भवन्ति जातिः, 
द्रव्यं, गुणः, क्रिया, नाम चेति। अमीभिः पञ्चभिरविकल्वैर्यत सविकल्पकं 
ज्ञानं जायते तन्न परमार्थसत्तामवगाहते। अष्टादश धर्मा एव परमार्थतः 
पारमार्थिका भवन्ति धर्मश्च रूपादयः क्षणिका एव। यस्मिन्‌ क्षणे चक्षूरूपे 
उत्पद्येते तस्मिन्‌ क्षणे चक्षुविज्ञानं न जायते। यदा चक्षूरूपे निरूध्यते तदैव 
चक्षूरूपे प्रतीत्य चक्षुर्विज्ञानं समुत्पद्यते । एतस्मिन्‌ प्रतीत्य समुत्पादेऽवयविनः 
समुदायस्य वा वस्तुसत्ता नास्ति। तथापि व्यावहारिकी सत्ता विद्यत एवेति 
सर्वेऽप्यवयविनो धर्मिणो वा सांवृता निगद्यन्ते । सांवृताश्च पदार्थाः परमार्थतो 
यद्यपि न विद्यन्ते तथापि व्यवहारं निर्वाहयन्ति। hr आ 
धर्मिणौ वस्तुसत्तामभजन्तोपि व्यवहाराय पर्याणुव ऽनुमान 
विषयाः, न तु प्रत्यक्षस्य। इत्येवं विकल्पिका ख्यातिनिरालम्बनैव भवति, 
क्षणिकान्‌ धर्मानतिरिच्य धर्मिणः सत्ताया असम्भवात्‌। 

बौद्धानां मुख्यतो द्वयी गतिः। क्षणिकविज्ञानधारेव 
विकल्परूपतामवगाहमाना सविकल्पख्यातिर्विषयतां भजतीति विज्ञात 
वादिनोयोगाचाराः धर्मिणः सर्वथाप्यसत्तां पारमार्थिकीमन्वानाः शून्यवादिनो 
माध्यमिकास्तु निरालम्बनामेव ख्यातिमातिष्ठन्ति। इयमेवासत्ख्यातिः। 2 
चतुष्कोटिविनिर्मुक्तुम्‌। अस्तीति, नास्तीति, अस्तिनास्तीति, नाप्यस्ति, न 
नास्तीति चेतस्रः कोटयः। यत्र कोटयो भवन्ति तत्र क्रमरूपाता प्रतीयते। 
अतश्चोक्तम्‌- 

सदसत्‌सदसच्चेति सदसन्नेति च क्रमः। 
एष प्रयोज्यो विद्वादिभरेकत्वादिषु नित्यशः॥ 
(चतुः शतकम्‌ पृ. 16/10) 
कोरिष्वेव विश्वं विभक्तम्‌ । कोटिरहितमेव चिरस्थायि भवति। 
तच्चाभावरूपम्‌, यथाकाशः। अत एव चतुःशतककारः पुनः प्राह- 
प्रतीत्य सम्भवो सस्य स स्वतन्त्रो न जायते। 
नस्वन्त्रमिदं सर्व स्वयं तेन न विद्यते॥ 
(चतुः शतकम्‌ 14/23) 
तस्मादिह प्रतीत्य समुत्पन्नं वस्तु मायामात्रं न वस्तुसत्‌। 
असत्ख्यातिशब्दे आलम्बनाभाव एवासत्पदार्थः। 
ख्यातिविषये नागार्जुनेनोक्तम्‌- 
नैवासतो नैव सतः प्रत्ययोऽर्थस्य यूज्यते। 
असतः प्रत्ययः कस्य सतश्च प्रत्ययेन किम्‌॥ (म. शा. 1/8) 
सम्यग्झानस्य मिथ्याज्ञानस्य वा स्वल्पसत्तेव नास्तीति सविकल्पक 
विषयेषु प्रमा वा भ्रमो वेति जल्पो वृथा। तथा च मध्यमिक शिस्त्र नागार्जुनः 
पुनः प्रोवाच- 
अविद्यमाने ग्राहे च मिथ्या वा सम्यगेव वा। 
भवेद्‌विपर्ययः कस्य भवेत्‌ कस्याविपर्ययः ॥ (म. शा. 23/16) 
अस्मिन्‌ प्रसंगे नासच्छब्द: कथमप्यभावं व्यनवित। यन्नाम प्रतीत्य 
समुत्पद्यते, तस्य भावो वाऽप्यभावो वा न निगदितुं शक्यते। अत 
एवोक्तमार्यदेवेऽचतुःशतके- 
यत्राणोरपि सद्भावो नास्ति तत्र कथं भव: । 
अभावोऽपिच बुद्धानां तस्मादेव न युज्यते॥ 


( चतुशतकः 16/11) 

यदा ज्ञानस्य व्यवहारे विषयतैव नास्ति तदा शून्यवादिनां प्रस्थाने 
असत्ख्यातिरेव मान्या भवति येयं निरालम्बनख्यातिरपि निगद्यते। 

विज्ञानवादिनां शून्यवादिनां च मतं पुरस्कुर्वन्तः कुमाररिलभट्टपादाः 
प्राहः 

तत्रार्थशून्यं विज्ञानं योगाचाराः समाश्रिताः। 

तस्याप्यभावमिच्छन्ति ये माध्यमिकवादिनः॥ 

तत्र बाह्यार्थशून्यत्वं तुल्यं तावद्‌ द्वयोरपि। 

(श्लोवा, निरालम्बन 14-151) 
शून्यवादिनां निरालम्बनख्यातेः स्वरूपं चन्द्रकीतिना आर्यरलावल्याः 
श्लोकमुदधृत्य स्पष्टीकृतम्‌- 

नैवात्मा नैव चानात्मा यथाभूतेन लभ्यते। 

आत्मनात्मकृते दृष्टी ववारास्मन्महामुनिः॥ 

(म-शा.-टीका 18/61) 
इतः पूर्वं चन्द्रकीर्तिनैव आर्यरलकूटस्यांशः समुद्धृतः- 

“आत्मेति काश्यप अयमेकोऽन्तः। नैरात्म्यमित्ययं द्वितीयोऽन्तः। 
यदेतदनयोरन्तयोर्मध्यं तदरूप्यमनिदर्शनमप्रतिष्ठमनाभासामविञ्ञप्तिकम्‌ 
निकेतम्‌ |" 

अयमत्र सारांशः। विज्ञानधारासु पूर्वविज्ञनमुततरविज्ञानं जनयित्वैव 
क्षीयते। क्षणिकमिदं विज्ञानं विषयान्तरग्रहणाय क्षणान्तरे नोपतिष्ठते । 
ूर्वक्षणेऽयार्थबुद्धि्निवकल्पिका जायते सा सविकल्पकज्ञानपर्यन्तं नैव 
संक्रामति। अत एव सविकल्पकख्यातिनिरालम्बनैव गन्धर्वनगरवत्‌ प्रतीयते 
तथा चाह धर्मकीर्तिः प्रमाणवातिके- 

आत्मविज्ञानजनने शक्तिसंक्षयतः शनेः। 

विषयान्तरसञ्चारो यदि सेवार्थधीः कुतः ॥ 


(प्र) वा0 2/5201) 

कुमारिलभट्टमनुसृत्य गागाभट्ट: पश्यति - | 
“शून्यवादी तु न ज्ञानातिरिक्तो बाह्यो विषयोऽस्ति, ज्ञानस्यैवाकारो | 

विषयो ज्ञानस्वरूपात्मक एव, स्वप्नज्ञानवत्‌। तेन सविकल्पक न प्रमा।'' | 
(भाचि, पृ0 191) । 

इमे माध्यमिकाः सविकल्पकज्ञानस्य विषयमेव प्रत्याचक्षन्ते इति | 
निर्विषयख्यातिमेवानुरुन्धते। | 


आत्मख्यातिवादपरनाम विज्ञानाकारख्यातिवादः 
आत्मख्यातिशब्दघटक आत्मशब्द इह विज्ञानपर्यायः। विज्ञानवादिनो 
योगाचारा बौद्धा व्यवस्थापयन्ति विज्ञानसन्तान एव आत्मेति। स 
एवात्मानादिवासनाभिस्तांस्तान्‌ विषयीभावान्‌ प्रतिपद्यते। क्षणिकविज्ञान- 
मेवार्थाकारं गृहीत्वा निर्विकल्पकविषयतां भजमानं सत्‌ प्रत्यक्षतां लभते। . 
क्षणिकतया तस्यार्थकारः सविकल्पकख्यातिसमये नावतिष्ठते प्रत्ययादेव 
ख्यायते। प्रत्यक्षकालिकाद्‌ भिन्नत्वेन सविकल्पकबोधो मिथ्यैव । तत्त्वतो 


मिथ्यात्वेऽपि प्रामात्वाप्रमात्वयोर्बा्यार्थसंवादविसंवादौ विविच्य व्यवहारः । 


संवादश्चार्थक्रियाकारितया निर्णीयते । तथा चाह धर्मकीर्ति: 
0 | 
मिथ्याज्ञानाविशेषेऽपि विशेषे स्तत्क्रियांप्रति॥ 
(प्रवा 2/571) 
अयमर्थः, मणिबुद्धया मणिप्रभा पश्यन्नेको धावति द्वितीयश्च 
दीपप्रभावलोकमानः। उभयोरपि ज्ञानं मिथ्येव । क्षणिका मणिप्रभापि 
मणिर्नास्तीति तत्रापि मिथ्याज्ञानमेव । अर्थक्रियामधिकृत्य तु भेदो लभ्यते। 

मणिप्रभां प्रति मणिबुद्धया धावन्‌ मणिं लभत इति अर्थक्रियाकारति तत्र 
दृश्यते। निर्विकल्पकञ्ञाने उभावपि मणिलौलुपौ पुरुषौ समानौ किन्तु 
सविकल्पके ज्ञाने सांवृते स्पष्टमन्तरं प्रतीयते । 
ननु विज्ञानवादोऽप्यसत््यातिवादः कि न स्यात्‌, तत्रापि 
बाह्यमपदार्थसत्ताया अभावादिति चेन्न। बाह्यविषयाणां विज्ञानाकार- 
ख्यातिरभ्युपेयत इत्यात्मख्यातिनाम्ना ख्यातत्वात्‌। अत्र विषये वसुबन्धुराचार्यो 
जगाद्‌- 
विज्ञप्तिमात्रमेवेदमसदथावभासनात्‌ । 
यद्वततैमिरिकस्यासत्‌ केशोण्डादिकदर्शनात्‌॥ 
(विज्ञप्तिमात्रतासिद्धि: 1/11) 
अयं भाव: । द्वितीयविज्ञानक्षणे प्रथमविज्ञानाकारस्य नष्टत्वेन 
द्वितीयक्षणे प्रत्यक्षस्य सत्तैव नास्ति । विज्ञानमेव तथा तथा भासते | 
प्रत्यक्षबुद्धिः स्वप्नादौ यथा, सा च तदा यदा । 
न सोऽर्थी दूश्यते तस्य प्रत्यक्षत्त्व कथं मतम्‌॥ 
(तत्रैव 1/16) 
अस्मिन्‌ मते विज्ञानस्य परिणामविशेष एवात्मा। तस्मादेव विश्वं 
प्रतिभासते । लोके शास्त्रे च सर्वेऽपि व्यवहारा आत्मोपचारस्य धर्मोपचारस्य च 
वैविध्येन त्रिधा परिणामेन भासन्ते- 
आत्मधर्मोपचारो हिविविधो यः प्रवर्तते। 
विज्ञानपरिणामोऽसौ परिणामः सच त्रिधा॥ 
(तत्रैव 2/11) 
अयमत्र त्रिविधः परिणामः। प्रथमः खलु आलयविज्ञाननामा 
विपाकपरिणामः, स एवात्मा, स एव विश्वस्य बीजम्‌। द्वितीयश्च 
मननपरिणामो मनोविज्ञानम्‌ । तृतीयश्च विषयविज्ञानरूपः परिणामः । 
(तत्रैव 2/2-8) 


आत्मख्यातिरिह कः पदार्थः ? अनुभवमात्रं विज्ञानस्यात्मा 

कृत्वा सर्वे$प्यनुभवनीया: पदार्था विज्ञानात्मान एवेति । तथा चाह धर्मकोर्ति:- 
आत्मा स तस्यानुभवः स च नान्यस्य कस्यचित्‌। 
प्रत्यक्षप्रतिवेद्यत्वमपि तस्य तदात्मता॥ 
नान्योनुभाव्यस्तेनास्ति तस्य नानुभवोऽपरः। 
तस्यापि तुल्यचोद्यत्वात्‌ स्वयं सेव प्रकाशते॥ 
(तत्रैव 2/325-261) 
अपिच- 


नीलाद्यनुभवात्‌ ख्यातः स्वरूपानुभवोऽपि सन।॥ 
(तत्रैव 2/324) 
विज्ञानस्य स्वरूपानुभवमात्रमेव नीलादिख्यातितया व्यवहियते । 
किञ्च- 
तस्माद्‌ द्विरूपमस्त्येकं यदेवमनुभूयते। 
स्मर्यते चोभयाकारस्यास्य संवेदनं फलम्‌॥ 
यदा निष्पन्नतद्भाव इष्टोऽनिष्टोऽपि वा परः। 
विज्ञप्तिहेतुर्विषयस्तस्यचानुभवस्तथा 
यदा सविषयं ज्ञानं ज्ञानांशेऽर्थव्यवस्थितेः॥ 
तदा य आत्मानुभव: स एवार्थविनिश्चयः। 
(प्रवा 9/337/39) 


क्षणिकविज्ञानरूप एवात्मा वैविध्येन भासते- 

1-एकमेव सत्‌ क्षणिकं विज्ञानमनुभवरूपेणानुभवनीयरूपेण च 
द्वैविध्यं भजते। 

2- क्षणान्तरे तदेव विज्ञानसंताने स्मृतिरूपतां लभते । 

3-उभयाकारस्यापि विज्ञानस्य संवेदनं फलम्‌। ततश्च 
प्रमेयप्रमातृप्रमाणानां व्यवहारान्‌ प्राप्नोति। 

4-तदेव विज्ञानं बाह्यार्थाकारमुपगतेष्टानिष्टानुभवाकारं गृहाति। 
5-इत्थ च विज्ञानरूपस्यैवात्मनो विविधाकारताव्यवस्थानात्‌ 
स्वसंवेदनमात्मानुभव एव। स एवार्थविनिश्चय:। 
अयमत्र संक्षेपः। क्षणिकविञ्ञानानां संतान आलयविज्ञानरूपेण 
प्रमाता, मनोविज्ञानरूपेण प्रमाणं , प्रवृत्तिविज्ञानरूपेण च प्रमेयमिति त्रैविध्यं 
भजति। 
इयमात्मख्यातिः स्वख्यातिर्वा विज्ञानाकारख्यातिनाम्नापि प्रसिद्धि 
गता। शून्यवादिनामसत्ख्यातिरपि प्रकारान्तरेणात्रैव समावेशमर्हतीति प्राहुः। 
बाह्यपदार्थानां विज्ञानमतिरिच्य नास्ति कापि सत्तेति विज्ञानाकारख्यातिनाम्नां 
मूलम्‌। ननु यदि सर्व विज्ञप्ति मात्रमेव तहिं देशकालादिनियमः कथं घटत इति 
चेदत्र जगदुः- 
देशादिनियमः सिद्धः स्वप्नवत्‌ प्रेतवत्‌ पुन: । 
सन्ताननियमः सर्वः पूय- नद्यादिदर्शने॥ 
(विज्ञप्तिमात्रतासिद्धि 1/31) 
वासनाधीनो विज्ञानसंतानस्तथा तथा परिणमति, इति कृत्वा सर्व 
विज्ञप्तिमात्रमेवेति साधयन्ति- 
विज्ञानपरिणामोऽयं विकल्पो यद्‌ विकल्प्यते। 
तेनतन्नास्ति तेनेदं सर्वं विज्ञप्तिमात्रकम्‌॥ 
सर्वबीजं हि विज्ञानं परिणामस्तथा तथा। 
यात्यन्योन्यबशाद्येन विकल्पः स जायते॥ 
(तत्रैव 2/17-18) 
सविकल्पकं प्रत्यक्षं तावद्‌ विज्ञानाकारमेव। अतः सविकल्पक ज्ञानं 
नास्ति प्रमा। ख्यातिविघयस्य विज्ञानाकारता शून्यवादिभिरपि 
सुतरामभ्युपेयते । अत एवार्थदेवेऽपि तथैवाभिमनुते- 

चक्षुषोःस्तिन विज्ञानं विज्ञानस्य न दर्शनम्‌। 
उभयं नास्तिरूपस्य ते रूपं दृश्यते कथम्‌॥ 
(चतु शतांक 13/171) 
अत एव गागाभट्ट: पूर्वपक्षस्थापनाम्‌-शून्यवादी तु न ज्ञानातिरिक्तो 
बाह्य विषयोस्ति, ज्ञानस्यैवाकारो विषयो ज्ञानस्वरूपात्मक एव, स्वप्नज्ञानवत्‌। 
तेन सविकल्पं न प्रमा'। इति स्वमतं परिस्करोति। 
इत्थञ्च विज्ञानवादिनां मते आत्मख्यातिः शून्यवादीनां चासत्ख्यातिः, 
ते उभे अपि विज्ञानकारख्यातिनाम्ना व्यवह्नियते इति दिक्‌ । 

ST 


यथार्थख्यातिवादाः 


यत्किञ्चित्सविकल्पक प्रख्यामवतरित, तत्सर्वं यथार्थमेव। तस्य 
ख्यातिरपि यथार्थव, अर्थमतिक्रम्य ज्ञानस्यासम्भवात्‌। ज्ञानं हि अर्थे 
गोचरीकृत्यैव जायत इत्यत्र को विवादावसरः। ननु रंगे रजतस्य प्रतीतिः कथं 
यथार्थतामवगाहेत? मैवम्‌। तत्रापि रजतार्थिकायाः ख्यातेः कथमपि 
निह्येतुमशक्यत्वात्‌। ये नाम रजते रजतप्रतीतिमपि मिथ्यात्वेन गृह्णति, ते 
सौत्रान्तिका अद्वैतिनश्च। प्रष्टव्याः, कथं तर्हि व्यावहारिक्य; प्रतीतयो 
भवन्तीति ? यथार्थख्यातिवादा भारतीयदर्शनेषु त्रयः। प्रभाकरमीमांसकानाम्‌ 
ख्यातिवादः, विशिष्याद्वैत-वेदान्तिनां सत्ख्यातिवादः वैभाषिकबौद्धानां 
बाह्या्थप्रत्यक्षवाद इति । इमे यथासंख्यमिह प्रतिपिपादयिषिताः। 


अथ प्रभाकरमीमांसकानामख्यातिवादः 


अत्र शालिकनाथमिश्रपादानां प्रकरणपञ्चिकायां प्रतिञ्ञावाक्यम्‌- 
यथार्थ सर्वमेवेह विज्ञानमिति सिद्धये। 
प्रभाकरगुरोर्भावः समीचीनः प्रकाश्यते॥ 


(प्र. पं. 3/1) 
केचिदिह प्रत्यवतिष्ठन्ते- 
तत्र तावदिदं केचिदूचिरे चारुचेतसः। 
भ्रमसन्देहविज्ञाने अयथाये उभे इति ॥ (तत्रैव 312) 


(क) शुक्तविदं रजतमिति ख्यातिश्चेद्‌ यथार्थ,तर्हि भ्रमव्यवहारस्योच्छेद 
एवू स्यात, क भ्रमस्यापि यथार्थ ज्ञानतत्त्वे स्वीकृते बाध बुद्धिर्न जायेत, अपि 

चैकस्मिन्‌ धर्मिणि शुक्तित्वरजतत्वे प्रकारीभूते नावस्थातुमलम्‌ | 
इत्येवमन्यथाख्यातिवादिनां पक्ष: । इन्द्रियादिदोषेण शुक्तौ रजतस्य रज्जौ वा सर्पस्य 
प्रतीतिरन्याख्यातिरेव, अन्यप्रकारिणि प्रकारान्तरवतः प्रख्यानात्‌। 
(ड) स्यान्मतं शुक्तिकामात्रमिन्तद्रियेणावसौ यते । 
तदेव सदूशत्वेन रजतस्मृतिकारणम्‌॥ 
सदृशप्रत्ययेनेह संस्कारोद्बो धहेतुना । 
तदित्युल्लेखरहिता रजते भवति स्मृतिः॥ 
स्मृतावस्यां मनोदोघात्‌ तदित्यंशोऽवखण्डितः। 
तेनेन्द्रियानुकारित्वमन्यथासिद्धमित्यसत्‌ ॥ 
(तत्रैव 3114-16) 
भाट्टाः किल सादृश्यवशाच्छुक्ती हट्टादिदृष्टस्य रजतस्य 
तत्ताप्रमोषसहितां स्मृतिं स्वीकुर्वन्ति। तत्ताप्रमोषेण सहकृतया स्मृत्या 
सेयमन्यथाख्यातिर्घरते। इदन्तैव शुक्तिविषयिणी शिष्यते, तृत्र च तत्तारहितं 
रजतं प्रतीयत इति ज्ञानद्वयव्यामिश्रा प्रतीतिरवतरति। अतएव ते ब्रुवते- 
(1) अपरोक्ष -पुरोवर्ति- सामानाधिकरण्यतः। 
नेयंस्मृतिः किन्तु शुक्तौ भ्रान्तोऽयं रजतग्रहः। 
(तत्रैव 3/18) 
(2) तेनेन्द्रियादि-दोषेण जायन्ते भ्रान्ति-बुद्धयः। 
बुध्यमाना वस्तुरूपमन्यथास्थितमन्यथा ॥ 
(तत्रैव ३/211 
(3) स्थाणुर्वा पुरुषो वेति सन्देहो योऽपि जायते। 
अभावात्‌ तादृशोऽर्थस्य स यथार्थः कथं भवेत्‌। 


(तत्रैव ३/22) 
सिद्धान्तस्तावत्‌- 


(1) अत्रब्रुमो, यएवाथो यस्यां संविदि भासते। 
वेद्यः सएवनान्यद्धि विद्याद्‌ वेद्यस्य लक्षणम्‌॥ 

(3) 


(4) 


(5) 


(6) 


(7) 


(8) 


(9) 


(10) 


(11) 


(2) धारावाहिकवन्नेयं स्मृतिरित्युदितंच यत। 

उच्यते ऽनन्यगत्तितः स्मृतिरत्रावगम्यते ॥ (तत्रैव 3/30) 
प्रत्युत्पन्नेन्द्रिग्राम - सामग्री - ग्रह - कारणम्‌। 
ग्रहणस्मरणेचेमे विवेकानवभासिनी॥ 
सम्यग्‌-रजत-बौधात्तु भिन्ने यद्यपि तत्वत: । 
तथापिभिन्ने नामातो भेदाग्रहः समत्वतः॥ 

(तत्रैव 3133-34) 
सन्निहित-रजतशकले रजतमतिर्भवति यादृशी सत्या। 
भेदानध्ययवसायादियमपि तादृक्‌परिस्फुरति॥ (तत्रैव3/41) 
ग्रहणस्य विशेषो हि गृहीतग्रहणां स्मृतिः । 
सागृहीतांशमोषेण गृहीतिरिव तिष्ठति॥ (तत्रैव 3145) 
गुणे टरव्यव्यपेक्षे च द्रव्ये च गुण-काङ्खिणि। 
भासमाने तयोबुद्धिरसम्बन्थं न बुध्यते॥ (तत्रैव 3150) 
स्मरतोप्येकतां तेन भ्रमोऽयमुपपद्यते। 

न हि स्मृतिप्रमोषेण सर्वत्रैव भ्रमो मतः (तत्रैव 3160) 
दिग्मोहे दृष्टसामर्थ्यादपूर्वाद्‌ दिकस्वरूपानवग्रहात्‌। 
दिगन्तरस्वरूपस्य स्मरणाच्च भ्रमो मतः॥ (तत्रैव 3 161) 
स्थाणुर्वा पुरुषोवेति सन्देहेऽपि यदा द्वयम्‌। 


स्मर्यतेऽन्योन्यनिर्मुक्तं तदार्थ-विरहः कुतः ॥ 
(तत्रैव 3165) 


'सममेतद्‌ विपरीतख्यात्िपक्षोऽपि दृश्यते 

अहो बत महानेष प्रमादो धीमतामपि। (तत्रैव 3168) 
ज्ञानस्य व्यभिचारेहि विश्वासः किन्निबन्धनः। 

ज्ञानस्य व्यभिचारेऽपिज्ञातंयत्‌_ सत्यमेवतत्‌ (तत्रैव 3169) 


CCO. Vasishtha Tripathi Collection. बहन] By Siddhanta eGangotri Gyaan Kosha 


(12) अयथार्थस्य बौधस्य नोत्पक्षावस्ति कारणम्‌। 


दोषाश्‍श्चेन्न हि दोषाणां कार्यशक्तिविघातिता॥ (तत्रैव ३।73) 
अत्रायं विवेकः। कौमारिलाः खलु तत्ताप्रमोषेण प्रत्यक्षस्मृतिरूपं 


ज्ञानद्वयमेकोभूतं सद्‌ विलक्षणं ज्ञानं मन्वाना भ्रममन्यथाख्यातिं निगदन्ति। 
प्राभाकरस्तु यथार्थख्यातिमभ्युपयन्तः स्मृतिं प्रत्यक्षं च पृथङ्मन्वते। 
व्यवहारातो भ्रमे मान्येपि ज्ञानमीमांसायां नास्ति कश्चन भ्रमो नाम । ज्ञानं सदैव 
यथार्थमेव । तथाहि- 

(1) शुक्तिरजतस्थले स्मृतरजतस्य तत्तायाः प्रमोषेण विपणौ दृष्टमतीतं 


(2) 


(3) 


(4) 


(5) 


रजतं वर्तमानवत्‌ प्रतीयते, शक्तिस्तु शक्तित्वं विहाय 
दरव्यमात्ररूपेणेदन्तया प्रत्यक्षतां अवगाहते। ज्ञानद्वयस्य भेदाग्रहेण 
प्रवृत्तिरपि निर्बाधा भवति। बाधे तु जाते द्वितीयं यथार्थज्ञानमुदेति, 
प्रथमं ज्ञानं बाध्यते । ज्ञानस्य ज्ञानान्तरनाश्यत्वं तूभयवादिसिद्धम्‌ । 
क्षीरस्य तिक्ताया : शंखस्य च पीततायाः ख्यातो द्रव्यमेव प्रत्यक्षं 
जायते। इन्द्रियगततिक्तस्य वा इन्द्रियगतपितस्य तिक्तायाः पीतताया 
वा यथार्थ एव बोधः । क्षीरशंखयोस्तु माधुर्यपितिम्नोर्गुणयोः प्रमोषः । 
द्विचन्द्रदर्शनस्थले एकत्वसंख्यायः प्रपोषः । नेत्रस्य प्रकाशोऽहि द्विधा 
विभज्यते। विभक्ताश्च रश्मयः पृथक्‌ पृथग्‌ यथार्थमेव चन्द्र 
ख्यापयन्ति। तत्रापि असंर्गाग्रह एव हेतु: । 

अलातचक्रे कालभेदस्य प्रमोषः । निरन्तरमुत्पद्चमाना बुद्धयः पार्थक्यं 
चन गृह्णन्ति। 

दिगश्रमस्थले दिकप्रमोषेण सह स्मृतदिशस्तत्ताया अपि प्रमोषः। 
तत्रापि प्रत्यक्षा दिक्‌ प्रत्यक्ष-दिक्त्वं विहाय इदन्तयावशिष्यते, 
बोधद्दये विवेकाग्रहेण तादूकख्यातिर्भवतीति दिक्‌ । 


+ 

| 


विशिष्टाद्वैतवादिनां सत्ख्यातिवादः 


रामनुजीयाणां विशिष्टाद्वैतमते न केवलं व्यवहारस्थले, किन्तु 
प्रतिभासस्थलेऽपि ख्यातिर्यथार्थैव इमां च यथार्थख्यातिं सत्ख्यातिनाम्ना 
व्यवहरन्ति। सतो वस्तुनः ख्यातिः, सती चासौ ख्यातिश्चेति तन्निर्वचनम्‌ 
श्रीभाष्य (1-1-1) । अध्यासखण्डनावसरे रामानुजाचार्या अनिर्वचनीय- 
ख्यातिवादं निरस्य स्वाभिमतं स्थापयाम्बभूबुः। अनन्तरं च कारिकाभिः 
सत्ख्यातिमुभावयाञ्चक्रुः। कारिका एवात्र संगृह्यन्ते- 
(1) यथार्थ सर्वविज्ञानमिति वेदविदां मतम्‌। 
श्रुतिस्मृतिभ्यः सर्वस्य सर्वात्मत्वप्रतीतितः॥ 
(ब्रसू0 श्रीभाष्यम्‌ पृ0 143) 


(2) बहुस्यामिति संकल्प - पूर्वं - सुष्ट्यामुपक्रमे। 
तासां त्रिवृतमेकैकमितित्रुत्यैव चोदितम्‌ 
(3) त्निवृत्करणमेवं हि प्रत्यश्षेणोपलभ्यते । 
यदग्रे रोहितं रूपं तेजसस्तदपामपि॥ 
शुक्लं कृष्णं पृथिव्याश्चेत्यग्नावेव त्रिरूपता। 
श्रुत्यैव दर्शिता तस्मात्‌ सर्वे सर्वत्र संगता॥ 


पुराणे चैवमेवोक्तं वैष्णवे सृष्ट्युपक्रमे । 
(तत्रैव, पृ0 143) 


(4) नानावीर्याः पृथग्भूतास्ततस्ते संहतिं बिना। 
नाशक्नुवन्‌ प्रजाः स्रष्टुमसमागम्य कृत्स्नशः ॥ 
समेत्यान्योन्यसंयोगं परस्परसमाश्रियाः। 
महादाद्या विशेषान्ता ह्ाण्डमिथ्यादिना ततः॥ 

(तत्रैव विष्णुपुराणादुधृतम्‌, पृ0 143) 
सूत्रकारोऽपि भूतानां त्रिरूपत्वंतथाऽवदत्‌ । 
त्रयात्मकत्वात्‌तु भूयस्त्वादिति तेनाभिधाभिदा॥ (तत्रैव, पृ0 144) 
सोमाभवे च पूतीकग्रहणं श्रुतिचोदितम्‌। 
सोमावयवसद्भावादिति न्यायविदो विदुः॥ 
ब्रीह्मभावे तथा नीवारग्रहणं व्रीहिभवतः। 
तदेव सदृशं तस्य यत्‌ तद्ट्रव्यैकदेशभाक्‌॥ (तत्रैव, पृ0 144) 
शुक्त्यादौ रजतादेश्च भावः श्रुत्यैव चोदितः। 
रूप्यशुक्त्यादिनिर्देशेभेदो भूयस्त्वहेतुकः॥ (तत्रैव पृ0 144) 
रूप्यादिसदृशश्चायं शुक्त्यादिरुपलभ्यते। 
अतस्तस्यात्र सद्भावः प्रतीतेरपि निश्चितः॥ (तत्रैव पृ0144) 
कदाचिच्चक्षुदेस्तु दोषाच्छुक्त्यंशवर्जितः । 
रजतांशे गृहीतोऽतो रजतार्थी प्रवर्तते॥ (तत्रैव पृ0 144) 
दोषहानौ तु शुक्त्यंशे गृहीते तन्निवर्तते। 
अतो यथार्थरुप्यादिविज्ञानं शुक्तिकादिषु॥ (तत्रैव पृ0 144) 
बाध्यबाधकभावोऽपि भूयस्त्वेनोपपह्यते। 
शुक्तिभूयस्त्ववैकल्यसाकल्यग्रहरूपतः ॥ (तत्रैवपू० 145) 
नातो मिथ्यार्थ-सत्यार्थ-विषयत्वनिबन्धनः। 
एवंसर्वस्य सर्वत्वे व्यवहारव्यवस्थितिः॥॥ (तत्रैव पृ0 144) 
1. जीवस्य भोगार्थमीश्वरेण स्वप्नस्य रचना क्रियते । उपनिषदां मन्त्रा 


अप्यत्र प्रमाणम्‌ । जीवेन कथमत्र भोग इति चेदावर्ण्यताम्‌- 


अपरवादिषु शयानस्य प्ररुषस्य स्वप्नदृष्टाः स्वदेहेनैव 


देशान्तरगमनं-राज्याभिषेकशिरश्छेदाद्‌ पुण्यपापफलभूताः शयानदेह- 

(2) शंखः पीतो दृश्यत इत्यत्र नेत्रगतपित्तेन संयुक्ता नेत्ररश्मयः शंखेन 
सन्निकर्ष लभन्ते, येन श्वेतिमाऽभिभूयते, पीतिमा नेत्रगता शंखे क्षिप्यते । अत 
एव तत्रापि यथार्थेव ख्यातिः। 

(3) स्फटिके प्रतिबिम्बितस्य जपाकुसुमस्य प्रमा स्फुटं दृश्यते, नात्र भ्रम: | 

(4) मृगमरीचिकासु जलज्ञानं यथार्थमेव। तेजसि पृथिव्यां च जलं विद्यत 
'एव । इन्द्रियदोषाददृष्टवशाच्च जलमात्रं गृह्यते। 

(5) अलातचक्रस्य प्रतिपत्तिरपि यथार्थेव । द्रुततरगत्या सर्वदेशसंयोगो जायते, 
शीघ्रताबशेनान्तरालग्रहणं न भवति। रथचक्रस्यापि गतौ शीप्रतायां सत्यां 
नान्तरलप्रतीतिः। 

(८)सर्वत्र सर्वा अपि दिशो वर्त्त एवेतीश्वरकृतैव व्यवस्था। 
सुर्यस्योदयास्तवशात्‌ प्राच्यादीनां कल्पना भवति। अतएव दिग्भ्रमे दिशो 
यथार्थख्यातिरेव। 

(7) द्विचनद्रप्रतीतौ विभक्ता नेत्ररश्मयो यथार्थमेव चन्द्रद्वयं ख्यापयन्ति। 

मेघनादसुरिणा स्मष्टीकृतम्‌- 
ग्रहणे च न यौगपद्यम्‌ तयोरुपक्रान्तार्जवयोश्चैका स्वदेश- 
विशिष्टचन्द्रग्राहिका, अपरा तु समीपदेशग्राहिका सती अन्तरालाग्रहणपूर्व- 
स्वदेशवियुक्त-चन्द्रग्राहिका। भ्रान्तित्वव्यवहारस्तु 'दोषोपाधिनिरूपणात्‌। 
धारावाहिकविज्ञाने तु सामग्र्यभेदाद्‌ ग्राह्माकारभेदाच्च न हित्वान्वयः। अत्र तु 


वक्रत्वार्जवभेदाद्‌ग्राहकाकारभेदे ग्राह्माकारभेदात्‌। तत्रापि तद्‌ याथार्थ्यात्‌। 
(नयद्युमणि:, पृ0 159) 


(8) जलपोतयात्रायां जलयानगत्या सह वृक्षादीनां गतेर्ज्ञानमपि 
यथार्थमेव। गतेस्तीव्रतया संयोगविभागयोः प्रतीतौ जलयानस्थावरगता दुरता 
समानेव। स्थावराणां दूरता गृह्यते जलयानस्य च न गृह्य इति का 
नामाऽयथार्थता। 

एवमेव मेघगमने -न्द्रादिगमनस्य प्रतीतिरपि व्याख्येया 

एवं बहुवक्तव्यं विहाय मेघनादसूरिणा प्रस्तुता कारिकेयं समुदध्चियते- 
यथार्थख्यातितत्त्वे यो गाहमानमतिर्भवेत्‌। 
आकल्पं ख्यायते तस्य ख्यातिर्यावज्जगत्त्रयम्‌॥ (तत्रैव, पृ0 165) 
नयद्युमणिग्रन्थे मेघनादसूरिणा विशेषतः सर्वेषामन्येषां ख्यातिवादानां 
प्रत्याख्यानं विधाय स्वमतस्थापनं कृतम्‌। विस्तरभिया नेह प्रतन्यते। अन्ते 
चोक्तम्‌ - 
श्रीमद्रामानुजार्यस्य ख्यातिरिष्टा प्रदर्शिता। 
तद्विरुद्ध-मत-ख्यातिरपास्ता वास्तवोक्तिभिः॥ 
(तत्रैव, पृ0 165) 

वैभाषिकबौद्धानां बाद्यार्थप्रत्यक्षवादः 


बौद्धानां क्षणभंगवादे सविकल्पक विज्ञानं तावत्‌ कथं स्यात्‌? अतएव 
सौत्रान्तिका बाह्यार्थमनुमेयं मन्वते। वैमाषिकाश्च तत्त्रत्यक्षतां स्थापयन्ति। 
पालिग्रन्थेष्वपि विवादोऽयं दृश्यते। तथाहि- 

(क) इदानिं चक्खुना रूपं पस्सती ति कया होति। तत्थ चक्खुना रूपं 
दिस्वाति वचनं निस्साय पसादचक्खुमेव रूपं पस्सतीति येसं लद्धि, सेयूयथा 
पि महासंघिकानं। यथाहि उसुना विझन्तोपि धनुना विज्झतीति वुच्चति, एवं 
कखुविञ्जाणेन पस्सन्तोऽपि चक्खुना पस्सतीऽति बुद्धौ। 

(कथावत्थु अद्ठकथा, 18/9) 

(ख) चक्खुना रूपं दिस्वा ति कारणवसेन चक्खु तिलद्धवहारेण 
रूपदस्सनमतेन चक्खुविज्सणेनरूपं दिस्वा। पौराणा पनाहु- चक्खु रूपं न 
पस्सति, अचितकत्ता। चितं न पस्सति, अचक्खुकया । द्वारारम्भण संघट्टे पन 
चक्खुप्पसादवत्थुकेन चित्रेन पस्सति। ईदिसी पनेसा धनुना विज्झतीति 
आदिसु विय सम्भारकथा नाम होति। तस्या चक्खुनिविञ्जाणेन रूपं दिस्वाति 
एत्थ अत्थोति। (विसुद्धिमग्गो, 1/53) 

अयमाख्यः। यथा वाणेन विध्यन्तमपि धनुषा विध्यतीति व्यवहरन्ति, 

तथैव विज्ञानेन पश्यन्तमपि चक्षुषा पश्यतीति निगदन्ति। चक्षुषो रूपस्य च 
क्षणभंगुरत्वेन निरूप्य सतोरेव चक्षुविज्ञानं जायत इति। प्रतीत्यसमुत्पादस्य 
व्यवस्थानम्‌। चक्षुरादिः शरीरस्यैव भागः। न तद्‌ विज्ञानस्थेति। अतएव 
वैभाषिका ब्रुवते- 

चक्षुः पश्यति, विज्ञानं विजानाति स्वगोचरम्‌। 

आलोचनोपलब्धित्वाद विशेषः सुमहांस्तयोः॥ 

(अभिधर्मदीपः, 1/44) 

इन्द्रियानि विषया: कार्याणि वज्ञानानि कार्याणि "फलानि 
चक्षुः रूपम्‌ रूपालोचनम्‌ चक्षुविज्ञानम्‌ रूपोपलब्धिः रूपप्रत्यक्षम्‌ _ चक्षुविज्ञानम्‌ रूपोपलब्धिः रूपप्रत्यक्षम्‌ 
रत्रम्‌ शब्दः शब्दालोचनम्‌ श्रोत्रविज्ञानम्‌ शब्दोपलब्धिः शब्दप्रत्यक्षम्‌ 
प्रणम्‌ गन्धः गन्धालोचनम्‌ प्राणविज्ञानम्‌ गन्धोपलब्धिः गन्धप्रत्यक्षम्‌ 
जिह्वा रसः रसालोचनम्‌ जिह्नाविज्ञानम्‌ रसोपलब्धिः रसप्रत्यक्षम्‌ 
कायः स्पष्ख्यम्‌ प्रर्शालोचनम्‌ कायविज्ञानम्‌ स्पशोपलब्धिः स्पर्शप्रत्यक्षम्‌ 
मनः धर्मः धर्मालोचनम्‌ मनेविज्ञानम्‌ धर्मोपलब्थिः धर्मपरत्यक्षम्‌ 


अस्य ग्रन्थस्य विभाषाप्रभाटीकायामिन्द्रियविज्ञानयोरन्योन्यवृत्ति- 
निंदिष्टा- 
(क) चषुद्रव्य हि द्रष्टस्वभावम्‌ । तस्य हेतुः - प्रत्ययसामग्रीपरिग्रह- 
प्रबोधितशुक्ते रूपदर्शनक्रि यामात्रमुत्पद्यते। 
्रव्यक्रिययोश्चान्यत्वं सिद्धसाध्यमानरूपत्वाद्‌ निरपेक्षसापेक्ष- 
व्यपदेशित्वा च द्रष्टव्यम्‌ । 
तत्र चक्षुरमूर्तिक्रियावद्विज्ञानाधिष्ठितं दर्शनक्रियामारभते, न 
विज्ञानशून्यम्‌। यथैव चक्षुविज्ञानमालोचनाधिष्ठितक्रियां विजानाति, न 
केवलम्‌। परस्परानुग्रहबलाद्धि अनयोः प्रदीपादिप्रत्ययान्तरं परिगृहीतयो- 
युंगपदेकस्मिन्‌ विषय एक वृत्तिलाभो भवति। 
सौत्रान्तिकास्तावत्‌ सविकल्पक ज्ञानं प्रत्यक्षं न स्वीकुर्वन्ति। ते 
ब्रुवते- 
चक्षुः पश्यति रूपाणि सभागं, न तदाश्रितम्‌। 
विज्ञानं दृश्यते रूपं न वितान्तरितं यतः॥ 
(अभिधर्मकोशः, 1142) 
वैभाषिकाः खलु प्रत्याचक्षते- 
कारणभूताभ्या प्रागुत्पन्नाभ्यां चक्षुरूपाभ्यां कार्यभूतं विज्ञानं 
सहैकस्मिन्‌ काले नावतिष्ठत इति। क्षार विषयानुभव- 

नाभावादनुमानापगमाभावप्रसंगः। अनुभवज्ञाने चासति मनोविज्ञानस्मृति- 
गोचराभावादनुत्पतिप्रसंगः, नियतविषयस्मरणभावाच्च। (अभिधर्मदीपः, 
विभाषाप्रभा, 1/44) तस्माद्‌ विज्ञानं नियताश्रयालम्बन-लब्धप्रतिष्ठं 
सहकारिकारणसामग्रीसन्निधानोपजनितक्रियं साक्षाद्‌ विषयमुपलभते। 
चक्षुरप्यालोचयति प्रदीपस्तत्कालमेवावभासयति (तत्रैव, 1/44) 
वैभाषिकानां मतेन त्रयाणामप्ययत्नानाम्‌ (इन्द्रिय विषय विज्ञानानाम्‌) 
'एकस्मिन्नध्वनि (अतीते अनागते वर्तमाने वा) सहैव प्रवृत्तिर्भवति। 

एते विज्ञानचक्षूरूपादयः स्वहेतुसामग्रीप्रबोधितशक्तयो विषयप्रति- 
विज्ञप्त्यालोचनावभासनाख्यां युगपत्‌ सौधीवृत्ति प्रतिपद्यन्त इति युक्तिमती 
नीतिः। (तत्रैव) 

सामग्र्यां सत्यां दर्शने प्रवर्तमाने प्राधान्याच्चक्षु: पश्यतीत्युच्यते। कथं 
प्राधान्यमिति चेत्‌? तत्प्रकर्षं दर्शनप्रकर्षात्‌। तुल्ये हि प्रथमध्यानचक्षुविज्ञाने 
द्वितीयादिषु चक्षुः प्रकर्षाद्‌ दर्शनप्रकर्षाद्‌ दर्शनप्रकर्षो दूश्यते इति। (तत्रैव) 

अयमत्रप्रमाणग्रन्थः- 

चक्षुः पश्यति मनसि तु भक्त्या प्रज्ञावृत्तिरुपचर्यते मनसा पश्यति । 

(तत्रैव) 

एवं चेद्‌ बौद्धाना प्रेष्ठस्य क्षणभंगवादस्य एकैव गतिः ? सौत्रान्तिकाः 
क्षणभंगवादं यथावद्‌ गृहीत्वा समुत्पन्नस्य धर्मस्य द्वितीयक्षणे नाशमभ्युपेत्य 
बाह्यर्थानुमेयवादं स्थापयन्ति। वैभाषिकास्तु पञ्चदशभिः षड्विंशभिर्वाक्षणैः 
क्षणमेकं मत्त्वा बाह्यार्थप्रत्यक्षवादं स्थापयन्ति, अयं च क्षणश्चित्तक्षण इत 
निगद्यते । तथा च पालिग्रन्थे गीयते- 

सव्ये संखतघम्मा अनिच्चा ,तस्याएकचितक्खणिका एव। 


(कथावत्थु, अद्‌0 कथा 22/8) 


अपि चान्यत्रोक्तम्‌- 

उप्पादटिठति-भंगवसेन खणख्यं एकचितक्खणं नाम। तानि पन 
सक्षरस चितक्खणानि रूपधम्मानमायु । (अभिधर्म्मत्थसंग्रहो, 4/8) 

सौत्रान्तिकानां मतं न क्षोदक्षमम्‌। निरुद्धे वस्तुनि बुद्धिरेव कथं 
जायेत? तथा चोक्तम्‌- 

नासदालम्बना बुद्धिरागमादुपपन्तितः। 
(अमिधर्मदीपः, 51306) | 

आगमस्तावत्‌ चक्षु: प्रतीत्य रूपं चोत्पद्यते चक्षुर्विज्ञानम्‌, यावन्मनः | 
प्रतीत्य धर्माश्च चोत्पद्यते मनोविज्ञानम्‌, एतावच्चेतत्‌ सर्वमस्ति इति। 
पञ्चानामयतनानां पञ्चदश षोडश वा चित्तक्षणा भवन्ति। तथाहि- एते षोडश 
चित्तक्षणा दर्शनमार्गः। चित्तक्षणः पुनर्ञ्चेय- ज्ञानोत्पत्तिपरिसमाप्तितो द्रष्टव्यः। 
केचित्‌ “अदृष्टदृष्टेईड्मार्गस्तत्र पञ्चदश क्षणाः। इति वर्णयन्ति तदयुक्तम्‌ । 
(अभिसमयालंकारालोक, पृ0 150) पञ्चदशेन क्षणेन यत्‌...............: दृष्टं 
तदेव षोडशेनापीति नास्त्यपूर्व-दृष्टसत्यदर्शनमिति न घोडशलक्षणो 


दर्शनमार्ग इति व्यवस्थाप्यते। (स्फुटार्या, 4/28) यथा रूपप्रत्यक्षस्य विवेचनं 
क्रियते- 


रूपप्रत्यक्षम्‌ 


- व चकषुविंज्ञानक्षणाः मनोविज्ञानक्षणा 


उत्पादः स्थिति: जरा नाश: उत्पाद: स्थिति जरा नाश: उत्पादः स्थिति: जरा नाश 


उत्पादः स्थितिः जरा नाश 


महायानप्रस्थाने 

-रूपक्षणाः 
| 
(66) 

तथापीह सार्थकत्वेन समुद्‌श्रियते- 

कथमेकस्य चित्तस्य व्यवस्थानं भवति ?व्यवहारिकेण चित्तक्षणेन न तु 
प्रवृत्तिक्षणेन व्यावहारिकमेकचित्तं कतमत्‌? :एकेन पदनिश्रयेणैकस्मिन्‌ 
चस्तुनि यावता कालेन विज्ञप्तिरुत्पयते तावदेकं चित्तम्‌। यच्चापि 
तत्समानप्रवाहं तदप्येकमेवोच्यते। विसदृशं तु तस्माद्‌ द्वितीयमिति। 

(योगाचारभूमिः, पृ0 59) 

इत्येवं वैभाषिका एकस्मिंश्चत्तक्षणे पासमार्थिकत्वेनाभिमते 
बाह्यार्थस्य प्रत्यक्षं स्वीकृत्य यथार्थख्यातिमेवानुरुन्धते । 

ननु व्यावहारिकक्षणः पारमार्थिक आस्तां नाम, प्रातिभासिकस्य 
बाह्यार्थप्रत्यक्षं कथं स्वीक्रियते? प्रातिभासिकस्य वस्तुनः स्मृतस्य कुत्रापि 
प्रत्यक्षायमाणं वस्तुनि दोषवशादू यज्ज्ञानं तदपि प्रत्यक्षमेव। न हि चित्तक्षणे 
प्रातिभासिक वार्यते तत्रापि शुक्त्यादेश्चाकचिक्यादि प्रतीत्य स्मृतरजतादेः 
समुत्पादस्वीकारादिति संक्षेपः। 

'काश्मीरशैवानां यथार्थख्यातिवादः 
एष विषयः सङ्कचितख्यातिवादे द्रष्ट्व्यः। 

विपरीतख्यातिवादाः 


अन्याथाख्यातिवादशीर्षके प्रायेण यद्‌ विवेचितं तदिह स्पष्टतां 
नेष्यते। वैशेषिकमतं च विशेषेण प्रतिपिपादयिषितम्‌। तत्र तावद्‌ भाट्टानां 
मतमिह पुरस्क्रियते- 

भाइमीमांसकानां विपरीतख्यातिवादः 

यत्रान्यस्मिन्‌ वस्तुनि वस्त्वन्तर स्मर्यमाणं प्रत्यक्षमिव प्रतीयते तत्र 
तत्तायाः प्रमोषणे प्रत्यक्षवस्तुन इदंतायां स्मृतवस्त्वन्तरे रूपं निक्षिप्यते । के 
इमे तत्तेदन्ते ? उच्यते सन्निहितदेशवर्तमानकालता हि इदन्ता (प्र0 प0 204) 
सन्निहितदेशस्थं वर्तमानकालिक च वस्तु प्रत्यक्षं सदिदमित्युच्यते। 
प्रत्यभिज्ञायां तु सेयमिदन्ता तत्ताया सहैव समुपतिष्ठते। तत्ता चेह 
विविच्चते- 

अनुभवे य एव धर्मः कालो वा वर्तमानत्वेन भासते स एव 
स्मृतावपि। स तयोरेकविषयत्वेऽपि स्मृतावेव तच्छाब्दोल्लेखः, 
संस्कारजज्ञानस्यैव तच्छन्दप्रयोगहेतुत्वात्‌, प्रत्यभिज्ञाने तथा कल्पनात्‌ | 
तदेव च प्रत्यक्षानुभवेनेदंशब्दप्रयोग:। विषयकृतशच स्मृत्यनुभवयोर्विशेषोनास्त्येव । 
अत एवार्थं घट इति स्मृतेश्च स घट इति नानुभवः। सहप्रयोगस्तु 
धर्मविशेषमादयेति। (न्याय, प्रकाश टीका, पृ0 458) 

इयं च स्मृतिविषयतारूपा तत्ता भ्रमस्थले प्रमोषं लभते, अत एव 
विपरीत ख्यातिर्जायते। शुक्तौ रजतप्रतीतिर्न स्मृतिप्रमोषेण किन्तु 
तत्ताप्रमोषेण भवति। तत्ताया मनसि लब्धसंघातं वस्तु तत्ताप्रमोषेण भवति। 
तत्ता मनसि लब्धसंघात वस्तु तत्तप्रमोषेण इदन्तायां वर्तमानवद्‌ भासते। 


इदन्ता शुक्तिगता विद्यत एव, सा च युक्तिरिदन्तया पुरोवर्तमाना दृश्यते, 

तत्ताप्रपोषेण च विपर्ययेण रजताकारतां धारयतीति। ज्ञानलक्षणया 

प्रत्यासत्या हि अलौकिक-ख्यातिरभ्युपेता । तथाहि प्रभाचन्द्रसुरिः- 
यस्मादुक्तप्रकारेण ख्यात्यन्ताराणि विचार्यमाणानि नोपपद्यन्ते 

तस्मादलौकिस्यान्तर्बहिर्वा अनिरूपितस्वरूपस्य ख्यातिरभ्युपगन्तव्या । 


(न्याशुच, पृ0 64) 
(शेषमन्यथाख्यातिवादे द्रष्टव्यम्‌) 


वैशेषिकाणां विपरीतख्य़ातिवादः 


वैशिषिकाणां मतेनाप्यप्रमा चाविद्या चानर्थान्तरम्‌, । विपर्यय एव 
तदर्थः, तत्ख्यातिश्च विपरीतख्यातिरिति निगद्यते । तथा च वैशेषिकसूत्रम- 

इन्द्रियदोषात्‌ संस्कार-दोषाच्चाविद्या। तद्‌ दुष्टञ्ञानम्‌। 

(वैसू0 1/2/1011) 

इमे दोषाः इन्द्रियदोषाः संस्कारदोषाश्चेति ताभ्यामेव दुष्टञ्ञान- 
रूपाया अविद्याया उत्पद्चतिरिति शङ्करमिश्रः सूत्रोपस्कारे प्राह- 

इन्द्रियदोषां वातपित्ताद्यभिभवकृतमपाटवम्‌। संस्कार दोषो 
विशेषादर्शनसाहित्यम्‌। तदधीनं हि मिथ्याज्ञानं जायते। व्यभिचारि- 
ज्ञानमतास्मिस्तदिति ज्ञानं व्यधिकरणप्रकारावच्छिन्नं विशेष्यावृत्तिप्रकारकम्‌। 


( तत्रैव, उपसकारे) 

शंकरमिश्रेण विशेष्यावृत्तिप्रकारकमिति प्रकार शब्देन स्वाभिमता- 

मयथार्थख्यातिं वा अन्यथाख्यातिं वा प्रस्तावयां बभूवुः प्रकारशब्देन हि 

अन्यप्रकारेणेति कृत्वान्यथा पदार्थ एव फलति। प्रशस्तपादा न्यायकन्दली 
काराश्चैनां विपरीतख्याति ब्रुवते । तेनैव नाम्ना कन्दलीकारो व्याचख्यौ । 


(प्रशस्तपादभाष्यम्‌, पृ0 426) 

तामेव मिथ्याख्यातिमपि निगदन्ति । सूत्रकारनुसारेण तद्‌ दुष्टज्ञानम्‌। 
अथात्र न्यायकन्दलीकार:- 
असन्निहितो विषयोऽश्वादिस्ततः पूर्वोत्पन्नाज्ज्ञानाज्जातो यः। 
संस्कारस्तमपेक्षमाणादात्ममनसोः संयोगाद्‌ विपर्ययः ॥ 
(न्यायकन्दली, पृ0 425) 
अयमाशयः। गोत्वप्रकारक गोपिण्डं दृष्ट्वापि तमश्वप्रकारकं 
पश्यन्‌ सादृश्यवशात्‌ प्रबुद्धसंस्कारेणाश्वं स्मृत्वा मनोदोष वशादिन्द्रय 
संयुक्ते पिण्डेऽश्व प्रतिति करोतीति सा ख्यातिर्विपर्ययरूपा 
विपरीतख्यातिरेव । सर्वत्र सर्वस्य विपरीतख्यार्तिन जायते, सादृश्यसंस्कारो 
हि ख्यातिं नियमयतः। नेत्रव्यापारेण संयोगसन्निकर्षेण च गोपिण्डमश्वं 
गृह्णाति चेत्‌ सेयमिन्द्रियजन्यैव विपरीतख्यातिः। अन्यान्‌ ख्यातिवादान्‌ 
प्रत्याख्थाय विपरीतख्यातिं स्थापयन्नाहकन्दलीकार:- , £ 
अन्यस्यान्यारोपेण प्रतिभानाद्‌ योपि निरधिष्ठाने विपर्यय़रस्तत्राप्य- 
वर्तमानार्थः स्वरूपविपरीतेन वर्तमानाकारेण प्रतीयत इति 
विपरीत-ख्यातिरेव न त्वसत्ख्यातिः स्वरूपतोऽर्थस्य सम्भवादसतो 
वावभासनायोगात्‌। (तत्रैव, पृ 0426) 
अत्रेदमवधेयम्‌ 
(क) यत्र सदृशमर्थमधिष्ठाय विपर्ययः प्रवर्तते तत्र सादृश्यं कारणम्‌। 
(तत्रैव) 
(ख) निरधिष्ठाने तु विभ्रमे मनोदोषमात्रानुबन्धिनि नास्य संभवः | यथा हि 
कामातुरस्येतस्ततो भाविनि स्त्री निर्भासे विज्ञाने । (तत्रैव) 
(ग) संस्कारोपि तत्रैव कारणं यत्र सविकल्पो भ्रम: | निर्विकल्पकेत्विन्द्रय- 
दोषस्यैव सामर्थ्य तद्‌भावभावितत्वात्‌ । यथा शंखे पीतज्ञानोत्पत्तौ । 
(तत्रैव, पृ0 427) 
कन्दलौकारेण सविस्तरं प्रतिपक्षं प्रत्याख्याय वैशेषिकमतं 
पुरश्चक्रे । यथार्थख्यातिवादिनः प्राभाकारास्तावद्‌ ब्रुवते- 

यस्यां हि संविदि योऽर्थोऽवभासते स तस्या आलम्बनम्‌। 
(तत्रैव, पृ0 30) 

तन्न । यदि नात्र रजतज्ञानं शुक्तिविषयकं किन्तु रजतस्मरणं, तर्हि 
रजतार्थिनः पूर्वानुभूते रजत एव प्रवृत्तिर्भवेत्‌, किन्तु शुक्तावेव प्रवृत्तिर्जायते । 

तत्ताप्रमोषेणशुक्तौ रजतज्ञानमुद्घोषयन्तो मीमांसकाः वृथैव 
तर्कयन्ति तथा चेन्मन्येत तहिं प्रवृत्त्येरनन्तरम्‌ रजतज्ञानबाधप्रत्ययेपि 
नोदीयात्‌। 

इत्येवं सन्ति विपरीतख्यातिवादविरोधिनो बहवः किन्तु 
विपरीतख्यातिरेव सिद्धान्तः। 

(71) 


पातञ्जलानां विपरीतख्यातिवादः (अन्यथाख्यातिवादः) 


तत्त्वमीमांसायां कापिलाननुसारन्तोऽपि पातञ्जला ईश्वरं षड्विंशं 
तत्त्वमंगीकुर्वन्ति। तथैव सांख्यसम्मतं सदसत्ख्यातिं परिहाय 
तेऽन्यथाख्यातिं विपरीतख्यातिं वाभ्युपयन्ति। तदिह संक्षेपेण विविच्यते। 
व्यावहारिकी ख्यातिर्विपरीतख्यातिरेव, अविद्यया प्रसूतत्वात्‌। तथाहि- 

अनित्याशुचिदुःखानात्मसु नित्यशुचिसुखात्मख्यातिरविद्या 

(यो 0सू0 2/5) भाष्यकार 

अवोचम्‌- 

अविद्या न प्रमाणं न प्रमाणाभावः किन्तु विद्याविपरीतं 
ज्ञानान्तरमविद्येति। यत्र विपरीतशब्दस्य सूत्रे च ख्यातिशब्दस्य प्रयोगेण 
विपरीतख्यातिरेव फलति। वाचस्पतिमिश्रा अपि- ; 

न प्रसज्यप्रतिषेधो नापि विद्यैवाविद्या न तदभावविशिष्टा बुद्धिः 
अपितु विद्याविरुद्धं विपर्ययज्ञानमविद्येति। (तत्त्ववैशारदी) 

अपि च विज्ञानभिक्षु :- 

विपरीतख्यातिरिति अतस्मिंश्च दर्शने सांख्यानामिवाविवेको 

नाविद्याशब्दार्थः किन्तु वैशेषिकादिवद्‌ विशिष्टज्ञानमेवेति (योगवार्तिकरः) 


विपरीतख्यातिविंपर्यय इति नार्थान्तरम्‌। उक्ता विपरीत- 
ख्यातिर्व्यवहार प्रसूते। व्यवहारे च प्रतिभासप्रवर्तनीयं चेयं 
ख्यातिविपर्ययनाम्ना व्यवहियत एव। तथा च सूत्रम्‌- विपर्ययो 


। (यो0सु 01/8) 
अत्र भाष्यम्‌- 
स कस्मान्न प्रमाणम्‌ ? यतः प्रमाणेन बाध्यते। भूतार्थविषयत्वात्‌ 
श्रमाणस्य। तत्र प्रमाणेन बाधनमप्रमाणस्य दृष्टम्‌ । तद्‌ यथा द्विचन्द्रदर्शनं 
बाध्यत इति | 

अथ वाचस्पतिमिश्रास्तत्त्ववैशारद्याम्‌- 

नन्वेयं विकल्पोऽपि तद्रूपाप्रतिष्ठानाद विचारतो विपर्ययः 
प्रसज्येत्यत आह (सूत्रे) मिथ्याज्ञानमिति । अनेन हि सर्वजनीनानुभवासिंद्धौ 
बाध उक्तः। स चास्मिन्‌ विपर्यये, न तु विकल्पे, तेन व्यवहारात्‌ 
पण्डितरूपाणामेव तु विचारतां तत्र (विकल्पे) बाधबुद्धेरिति। 

विकल्पख्यातिस्तु ज्ञानिनामपि भवत्यासंसारात्‌। विपर्ययो नाम 
भ्रमः । स तु विज्ञानभिक्षुणा योगवार्तिकेऽप्याख्यातिरिति अवोचि- 

अत्र च शास्त्रेष्वन्यथाख्यातिः सिद्धान्तो न तु सांख्यवदविवेकमात्रम्‌, 
अनित्याशुचिदु :खाज्ञानात्मसु नित्यशुचिसुखात्मख्यातिरविद्येति 
उत्तरसूत्रात्‌। वैशोषिकाच्चात्रायं विशेषो बाह्यरजतादेर्नारोपः 
किन्त्वान्तरस्यैवेति। ज्ञानाकारमनुभवसिद्धं शुक्त्यादि तं सन्निकृष्ट विहाय 
दूरस्थरजतादिविषयकत्वकल्पने गौरवात्‌, स्वप्ने दृष्टमिदानीं नास्तीति 
स्वरूपतोबाधानुपपत्तेशच बुद्धिसत एव रजतस्य शुक्तावारोप इति 
पातञ्जलानामाशयः। वैशेषिकास्तु हट्टस्थरजतस्यारोपं स्थापयन्ति। 
प्रकारान्तरेण बुद्धिसत्ख्यातिमास्थायैवेह विपरीतख्यातिरन्यथाख्यातिर्वा 
स्थाप्येते। ज्ञानलक्षणाप्रत्यासत्तिरपि नेहोपयुज्यते, चित्तवृत्तेरेवाकार- 
समर्पणात्‌ । 

नेयं भट्टानां विपरीतख्यातिर्यत्र तत्ताप्रमोष आस्थीयते, स्मर्यमाणस्य 
बाह्यरजतादेस्तत्तामनासृत्यैव ज्ञानाकारस्य तस्य स्वीकारात्‌। चित्तवृतिरेव 
हि विपर्ययः। वृत्तिश्च रजताकारा सती सन्निहितमपि शुक्तिशकलं न 
गृह्णातीति संक्षेपः। 

आईतानां विपरीतख्यातिवादः 


प्रभाचन्द्रसूरिः स्वाभिमतं विपरीतख्यातिं स्पष्टयन्नाह- 
क एवमाह विपरीतोऽयमर्थे भ्रान्तिः ख्यातिः , किं तर्हि? 
पुरुषविपरीते स्थाणौ पुरुषो ऽयमिति ख्यातिर्विपरीतख्यातिः। 
(प्रमेयकमलमार्तण्डः , पृ0 52) 
अयमेवान्यत्र प्राह- 
तदेवं शुक्तिकायां रजततज्ञाने परोपवर्णितख्यात्यन्तराणां 
विचार्यमाणानामनुपपत्तेर्विपरीतख्यातिरे वात्र प्रतिपतव्या। 
(न्यायकुमुदचन्द्रः, पृ0 94) 
तत्रैव ज्ञानलक्षणां प्रत्यासत्तिमस्वीकुर्वन्नपि प्रकारान्तरेणा- 
लौकिकख्याति स्वरूपं निरूपयन्नाह - 
यस्मादुक्तप्रकारेण ख्यात्यन्तराणि विचार्यमाणानि नोपपद्यते 
तस्मादलौकिकस्यान्तर्बहिर्वा अनिरूपितस्वरूपस्यार्थस्य ख्यातिः 


रभ्युपगन्तव्या। (तत्रैव) 
एवं च व्यावहारिकी ख्यातिरेव लौकिकख्यातिः या व 
व्यवहारमतिक्रामति सैवालौकिकख्यातिरित्यर्हता: । 
विवेकख्यातिः 


सांख्ये पातञ्जले च दर्शने विवेकख्यातिरिति सत्त्यपुरुषान्य- 
ताख्यातिरिति ह वान्याभ्यो सदसत्ख्यातिभ्यो विविच्य स्थाप्यते। 
st (2) तावदस्मिन्नर्थे “विज्ञान” शब्दस्य प्रयोगः कृतः । 
पुरुषं च पृथग्‌ विविच्य ज्ञानमिति तदर्थ: तत्त्वकौमुद्या 
व दर्थः। तथाहि तत्त्वकौमुद्यां 


विज्ञानं विवेकेन ज्ञानिमति। 

त्रिषष्टितमकारिकायामसौ स्पष्टंब्रूते- 
एकरूपेण तत्त्वज्ञाने विवेकख्यात्या विमोक्ष्यति। अग्रे च 
“सत्त्वपुरुषामान्यता-साक्षात्कारि ज्ञानम्‌” इति प्रोक्तम्‌। अयं बुद्धेः 
सात्त्विक: परिणामः । तं च विविक्तं व्याचख्यौ- 
(क) करोतु नाम पौनःपुन्येन शब्दादुपभोगं प्रकृतिर्यथा 
विवेकख्यातिर्न कृता, कृतविवेकख्यातिस्तु तदुपभोगेन जनयति । 


(तकौ 65) 
(ख) अविवेकख्यातिनिबन्धनो हि तदुपभोगे निबन्धनाभावे न 
भवितुमर्हति, अंकुर इव बीजाभावे । (तत्रैव) 


(ग) प्राकृतान्‌ हि सुखदुःखमोहात्मनः शब्दार्दीस्तदविवेका- 
न्ममैतदित्यभिमन्यमान आत्मा भुञ्जीत। एवं विवेकख्यातिमपि 


प्राकृतिमविवेकादेवात्मा मदर्थेदमिति मन्यते । (तत्रैव) 
(घ) उत्पन्नविवेकख्यातिस्तु तदसंसर्गाच्छब्दादीन्‌ नोपभोक्तुमर्हति, 
नापि विवेकख्यातिं प्राकृतीमपि कर्तुम्‌। (तत्रैव) 


(ङ) ततो विविक्त आत्मा न स्वार्थमभिमन्तुमर्हति। पुरुषार्थौ च 
भोगाविवेकौ प्रकृत्यारम्भप्रयोजकौ, इत्यपुरुषार्थौ सन्तौ न प्रकृति 
प्रयोजयतः। (तत्रैव) 

इदमत्र तात्पर्यम्‌। विवेकख्यातिसमनन्तरमेव कैवल्यात्मा पुरुषार्थो 
नोपलभ्यते, किं तर्हि, प्रकृतेर्विविक्त आत्मा यदा विवेकख्यातिमपि 
प्राकृतीमतिक्रम्य स्वल्पेऽवतिष्ठते तदेव प्रकृतिस्तं पुरुषं जहाति। तथा चासौ 
चेतनरूपतां विहाय चित्स्वरूपे स्वलक्षणे तिष्ठतीत्येतदेव कैवल्यम्‌। 
केवलत्वं हि प्रकृतपरिणामसापेक्षत्वराहित्यमिहाभिप्रेयते। इयमेव 
सत्त्वपुरुषान्यताख्यातिः। तथा हि, सत्त्वं चेदं विवेकख्यातिरूपः प्राकृतः 
सात्त्विक: परिणामस्तर्हि ततः पार्थक्येन पुरुषस्य . केवलरूपतया 
प्रतिपत्तिरेवान्यताख्यातिः। ख्यातिरपि प्रकृतीति तस्या अपि विविक्तस्य 
पुरुषस्य स्व॒रूपेऽवस्थितस्यः कैवल्यम्‌ । अत्र सांख्यसूत्राणि- 

1-तत्त्वाभ्यासान्नेति नेतीति त्यागाद्‌ विवेकसिद्धिः। (3/75) 
आत्मेतरस्य पृथक्कारेण विवेकख्यातिर्जायत इत्यर्थः । 
2-अधिकारिप्रभेदान्न नियमः (3/76) 
अत्रैव जन्मनि तत्त्वाभ्यासाद्‌ विवेकख्यातिः सिध्यत्येवेति न 
नियमः। प्रकृष्टाधिकारिणां त्वरितोपलब्धिः, मध्यानां विलम्बेन, मन्दानां च 
ततस्तरामिति भावः। 
3-बाधितानुवृत्त्या मध्यविवेकतोप्युपभोगः। 
जीवन्मुक्तश्च। (3/77-78) 
तीव्रविवेकानामेव योगारूढ़त्वेन कैवल्यावाप्तिरिहैत जन्मनि 
निश्चिता, न तु मन्दविवेकानाम्‌। मध्यविवेकादपि बाधितविषयाणां 
पुनरुत्थानाद्‌ भोगापत्तिः संभवतीति जीवनमुक्तिमात्रं लभ्यं नात्यन्तिकं 
कैवल्यमिति। उत्तमाधिकारिणो अधिकृत्य पुनः सूत्रयांबभूवे- 
4-विवेकान्निः शेषदुःखनिवृत्तौ कृतकृत्यो नेतरान्नेतरात्‌। (३/84) 
यदा निःशेषतोदुःखं निवर्तते तदेव 
पुरुषः कृतकृत्यो भवति, नेतराज्जीवन्मुक्त्या (भाष्यम्‌) 
पातञ्जलयोगदर्शनादेव सांख्यानां विवेकख्यातिप्रसरः। तत्र खलु 
हेयं हेयहेतुर्हानं हानोपायशचेति चतुर्व्यूह प्रकृत्य प्रोक्तम्‌ - 
हानोपायः। (यो0सू0 2/26) 
नास्ति विप्लवो व्याघातो बाध्यबाधकभावलक्षणो यस्यां सा 
(उत्तमाधिकारिणामेव) विवेकख्यातिरहानोपायः, दुःखनिवृत्तेः परमं 
साधनम्‌। भाष्ये भगवान्‌ व्यासः परिभाषयांबभूव- 
सत्त्वपुरुषान्यताप्रत्ययो विवेकख्यातिः। प्रकृतिर्बुद्धिर्वेह सत्त्वम्‌, 
पुरुषश्चेति तयोरन्यतायाः पृथक्तायाः प्रतीतिः ख्यातिरिति विवेकख्यातिः । 
अग्रे अविप्लवा" पदस्य व्याख्यां चक्रे - 

सात्वनिवृत्तमिथ्याज्ञाना प्लवते यदा, 

मिथ्याज्ञानं दग्धबीजभावं बन्ध्यप्रसवं । 

सम्पद्यते तदा विधूतक्लेशरजसः सत्त्वस्य 

परे वैशारद्ये परस्यां वशीकारसंज्ञायां 

वर्तमानस्य विवेकप्रत्ययप्रवाहो निर्मलो भवति। 

सा विवेकख्यातिविप्लवा हानोपायः। 

अयमेव मोक्षस्य मार्गों दुःहानस्य चोपायः। अपि च सूत्रम्‌-तस्य 
सप्तधा प्रान्तभूमिः प्रज्ञा (2/27) चतुर्था कार्यविमुक्तिस्त्रि्धा च 
चित्तविमुक्तिरिति कृत्वा सप्तधा प्रान्तभूमिः सिद्धिकोटिर्भवति- 
विवेकजनिता प्रज्ञा 


बन : (चतुर्व्यूहात्मिका) 


[- JIE Es! 
हेयप्रज्ञा हेयहेतुष्रज्ञा हानप्रज्ञा हानोपायप्रज्ञा 


चित्तविमुक्तिः 
0000 ज्र 
गुणप्रणयप्रज्ञा पुनरस्त्युत्पादप्रज्ञा स्वरूपप्रज्ञा 


भाष्यकारः सप्त भूमीर्निदर्शयामास- 


1-परिज्ञातं हेयं नास्य पुनः परिज्ञेयमस्ति। 

2. क्षीणा हेयहेतवो न पुनस्तेषां क्षेतव्यमस्ति। 
3. साक्षात्कृतं निरोधसमाधिना हानम्‌ । 

4. भावितो विवेकख्यातिरूपो हानोपायः। 

5.चरिताधिकारा बुद्धिगुणा शाखरच्युता इव ग्रावशो 
निरवस्थानाः स्वकारणे प्रलयाभिमुखाः सह तेनास्तं गच्छन्ति। 
6. न चैषां प्रतिप्रलीनानां पुनरस्त्युत्पादः, प्रयोजनाभावात्‌ । 
7.एतस्यामवस्थायां गुणसम्बन्धातीतः स्वरूपमात्रज्योतिः पुरुषः 
केवली शुद्धः। 
विवेकख्यातिरेव हेयस्य त्रिविधदु:खस्य हानोपाय इति व्याख्यातम्‌। 
अथाष्टांगयोगस्योपादेयतां दर्शयन्‌ भगवान्‌ पतञ्जलिः सूत्रयांचकार 
योगांगानुष्ठानादशुद्धिक्षये ज्ञानदीप्तिरा- विवेकख्यातिः 2/28 
अत्र पञ्च सोपानानि भवन्ति- 
क- पञ्चपर्वा खल्वविद्याशुरद्धिर्यस्याः क्षयो भवति। 
ख- अविद्याया पञ्चकनाशेन सम्यरज्ञानरूपं तत्त्वज्ञानमुदेति। 
ग- यथायथाष्टांगसाधनानामनुष्ठानं तथा तथा अशुद्धे: क्षयः। 
घ- क्षयक्रमेणसम्यरज्ञानस्य दीप्तिरेधते । 
ङ- दीप्तिवृद्धेश्चरम उत्कर्षो विवेकख्यातिः। 
अपि च भाष्ये स्पष्टीकृतम्‌- 
योगांनुष्ठानमशुद्धेर्वियोगकारणं, यथा परशुष्छेद्यस्य। 
विवेकख्यातेस्ु प्राप्तिकारणं यथा धर्मः सुखस्येति। 
इत्थं च विवेकख्यातिः कैवल्यस्य साध्यभूतस्य साधनमात्रम्‌। 
साध्ये प्राप्ते साधनं त्यज्यत इत्याह भाष्यकृत्‌- 
चितिशक्तिरपरिणामिनी अप्रतिसंक्रमा दर्शितविषया शुद्धा चानन्ता 
च। सत्त्वगुणात्मिका चेयमतो विपरीता विवेकख्यातिरित्यतस्तस्यां विरक्त 
चित्तं तामपि ख्यातिं निरुणद्धि तदवस्थं चित्तं संस्कारोपगं भवति स निर्बीज 
समाधिः। 
(योगभाष्यम्‌ 1/2) 
इदमत्राकूतम्‌ सर्वनिरोधे विवेकख्यातिरुपलभ्यते। स च सात्त्विको 


बुद्धिपरिणामः। अस्यामवस्थायां त्रिगुणातीतो 
गुणातीतो न भवति। अतो 
विवेकख्यातिरपि निरोध आवश्यिका । MR 

विवेकाख्यातिवादः (अख्यातिवादः) 


ख्यातिवादाना मध्ये प्राभाकराणां यथार्थख्यातिरेव 
विवेकाख्यातिनाम्नापि व्यवहियते। इयमेवाख्यातिरिति, भेदाख्यातिरिति 
असंसर्गाग्रह इति, विवेकाग्रह इति च शब्दैः प्रोच्यते। यदा द्वयोर्ज्ञानयोः 
सङ्करो जायमानो तद्‌भेदप्रतीतिं निरुणद्धि तदेयं विवेकाख्यातिः। यथा शुक्तौ 
“इदं रजतम्‌” इति प्रतीताविदमंशे प्रत्यक्षं रजतांशे च स्मृतिः किन्तु 
द्वयोर्विवेकस्य प्रतीतिः ख्यातिर्वा न भवति। कौमारिलाः खलु ज्ञानद्वयं 
स्वीकृत्यापि विपरीतख्यातिरिति अन्याथाख्यातिरिति वा स्थापयन्ति। गुरवः 
पुनर्ज्ञाने संशयस्यास्वीकारेण भाट्टप्रस्थानं प्रत्याख्याय स्वमतमागृह्णन्ति। 
तथा च प्रकरणपञ्चिकायां शालिकनाथमिश्रः- 

1. तथापि भिन्ने नाभातो भेदाग्रहसमत्वतः॥ 

(3/34) 
भेदाग्रहेण भिन्ने ज्ञाने नाभासेते इत्यर्थः। 
2. ग्रहणस्मरणे प्रेमे विवेकानवभासिनी। 
(३/33) 

ग्रहण प्रत्यक्षं पुरो वर्तमानस्य स्मरणं च रजतादेः । इमे ज्ञाने विवेकेन 
विविक्तरूपेण नावभासेते । अपि च- 

३-भेदानव्यवसायादिमपि तादृक्‌ परिस्फुरति। (३/4) 

ज्ञानयोरनयोर्भेदे सत्यपि तन्निश्चयाभावात्‌ स्मृतिरपिप्रत्यक्षवत्‌ 
प्रतीयते । कि च- 

4-सा गृहीतांशमोषेण गृहीतिरिंव तिष्ठति। (३/45) सा स्मृतिः 
प्रत्यक्षतां गाहमानेव तिष्ठति। कुतः? पुरा हट्टादौ प्रत्यक्षीकृतस्य रजतस्य 
स्मरणांशस्य प्रमोषात्‌ । अत एव बृहत्यां प्रभाकरपादा अप्याहुः- 

विज्ञानद्वयं चैतदिदमिति प्रत्यक्षं रजत-मिति स्मरणम्‌। 
(बृहती 1/1/1) 
अपि च तत्रैव- 
शुक्तिकायां रजतज्ञानं स्मरामीति प्रमोषात्‌ । तदेतत संकल्य 
पूर्वपक्षत्वेन प्रभाकराभिमतं स्थापयन्नाह जयन्तभटटः- 
सोऽयं स्मृतिप्रमोषस्तत्त्वाग्रहणख्यातिरुच्यते। ते एते ग्रहणस्मरणे 
विविक्ते अपि विविक्ततया न गृह्येते इति विवेकाग्रहेण अख्यातिः। 
(न्यायमंजरी, भागः)पृ 179) 
इदमत्रावधेयम्‌- 
1-भाट्टानामन्यथाख्यातिवादेऽपि स्मृतिप्रमोषः स्वीक्रियत एव। 
प्रकारान्तरेण मतस्थापनासंभवात्‌। 
2-व्यवहारसत्तायाः परिणामरूपतां स्वीकुर्वाणाः सर्वेऽप्याचार्या 
विवेकाख्यातिमनुरुन्धते । 
3- अनिवर्चनीयख्यातिवादिनां मतेनाध्यासहेतोः शुक्तिरजतयोर््ञाने 
विविक्ते न प्रतीयेते । 
4-सांख्ययोगयो: किल प्रकृतिपुरुषयोरन्यताख्यातिरेव 
विवेकख्यातिः । विपर्ययेण विवेकाख्यातिरेव फलति | 
ऽ-प्रत्यभिज्ञादर्शने शिवरूपतायाः पृथग्‌ जीवत्वप्रतीतिरविवेक 
एव। विवेकेन हि शिवोऽहमिति प्रतीयेते। अत्रेयं ख्यातिः संकुचित- 
ख्यातिरिति नाम्ना व्यवस्थाप्यते । 
6-भ्रमस्य स्वरूपव्याख्याने सर्वेऽपि विवेकाख्यातिं नामग्रहणम- 
कृत्वापि समत्वमभ्युपयन्ति। विपरीतख्यातिवादे ऽपि हि 


शुक्तिरजतयोरविवेको वाङ्गीकार्यः स्यादिति। 

वैयाकरणानां बुद्धिसत्ख्यातिवादः 


बुद्धौ सद्‌ बुद्धिसत्‌ । बुद्धिसतः ख्यातिर्बुद्धिसत्ख्यातिः, तां वदति य: 
सिद्धान्तः सोऽयं बुद्धिसत्ख्यातिवादः। सर्वं घटपटादिकं वस्तुजातं पूर्वं 
बुद्धिसदेव पश्चाद्‌ बहिः प्रतीयत इति। भ्रमोऽपि नाम बुद्धिसत्तां न जहाति। 
शुक्तौ रजतं सदेव प्रतीयते, रज्जौ वा सर्पः, यस्य बुद्धौ प्रागेव रजतस्य सर्पस्य 
च सत्ता भवति। यो नाम रजतसपौं न बुध्यते, तस्य तद्विषयको भ्रमोऽपि न 
जायत इति हि व्यावहारिकी स्थितिः। बुद्धौ सन्त एव पदार्थाः स्वप्ने भासन्त 
इति खलु श्रुतिसिद्धमेव। तथा हि 

न तत्र रथा न रथयोगा भवन्ति। अथ रथान्‌ रथयोगान्‌ पथः 
सृजते। न तत्र आनन्दा मुदः प्रमुदो भवन्ति। अथानन्दान्‌ मुदः प्रमुदः 
सृजते। न तत्र वेशान्ताः पुष्करिण्यः सर्वन्त्यो भवन्ति। अथ वेशान्तान्‌ 
पुष्करिणीः स्रवन्तीः सृजते। स हिकर्ता। (बृहदारण्यक-34/3/19) 

इदमत्राऽवधेयम्‌। शशशुंगादेरपि बुद्धिसतः ख्यातिर्जायते 
गगनकुसुमाक्षन्यपि तथा प्रतीयन्ते। बहिरिसन्तोऽपि पदार्थाः वृद्धौ 
कृतावस्थानाः प्रतीतिमवगाहन्ते। घटमानयेत्यादावपि घटपदार्थं बुद्धौ 
प्रतीत्यैव वक्ता वकित श्रोता च शब्दार्थो बुद्धिस्थीकृत्यैव प्रवर्तते । कुम्भकारो 
घटं, सुवर्णकारश्च कुण्डलं बुद्धौ व्यवस्थितमेन विषयीकृत्य तथा करोति 
यथा घटः कुण्डलं वा जन्म लभते । 

ग्रामस्य प्राच्यां दिशि आम्राः सन्ति तत्रैव च जटावन्ता वटवृक्षा 
भवन्ति इत्यत्र बुद्धविपरिणामस्य व्यवस्थां ददत्‌ प्राह भगवान्‌ पतञ्जलिः- 

५ स॒ ततः पश्यति बुद्धयास्ति चापकृष्यमाणं भवति 
चोपधीयमानं , नित्य एव स्वस्मिन्‌ विषयोऽस्ति- 
नित्यो भवतिश्च। बुद्धिस्त्वस्य विपरिणम्यते ।" 

अत्र महाभाष्यकृतामुपस्थापना महिमानं भजति। तद्‌ यथा5सौ 
'प्राह-कश्चित्‌ कञ्चित्‌ तन्तुवाहमाह “ अस्य सूत्रस्य शाटकं वय” इति। स 
पश्यति यदि शाटको न वातव्यः, अथ वातव्यो न शाटकः, शाटको 
वातव्यश्चेति विप्रतिसिद्धम्‌, भाविनी खल्वस्य संज्ञाभिप्रेता, स॒ मन्ये 
वातव्यो यस्मिन्नुते शाटक इत्येतद्‌ भवतीति। (मभा-पासू 1/1/44) 
कसं जघान इत्यादावपि बुद्धिसन्नेव कसादिः कारकत्वं लभते। 
अन्यथाऽतीतस्य तस्य कारकत्वमपि विप्रतिषिद्धं स्यात्‌ । तथा चाह भगवान्‌ 
भर्तहरिः- 
शब्दोपहितरूपांश्च वृद्धेर्विषयतां गतान्‌। 
प्रत्यक्षमिव कसादीन्‌ साधनत्वेन मन्यते ॥ 
(वाप्‌-3/7/5) 
अपि च- 
यथा सलिलनिर्भासो मृगतृष्णासु जायते। 
जलोपलब्ध्यनुगुणाद्‌ बीजाद्‌ बुद्धिर्जलेञ्सति॥ 
(वाप्‌-3/13/8) 
शब्दादर्थप्रतीतिरपि बुद्धिसन्तमर्थमपेक्षते । तथाहि- 
यो बाह्यार्थो बुद्धिविषयो बाह्यवस्तु निबन्धनः । 
स बाह्यं वस्त्विति ज्ञातः शब्दार्थस्सम्यगिष्यते॥ 
न्यायसूत्रकारोऽपि अत्र संवदति- 
“ वुद्धिसिद्ध तु सदसत" (न्यास-4/1/150) 


असत्कार्यवादे उत्पत्ते: प्राक्‌ कार्य बुद्धिसिद्ध स्वीक्रियत इत्यहो 
माहात्म्य बुद्धिसत्कार्यवादस्य | अयमेवार्थो योगवासिष्ठे गीयते- 


बहिर्न किञ्चिदप्यस्ति खाद्वदयब्ध्युवीदिगादिकम्‌। 


एतत्‌ स्वचित्त एवास्ति पत्रुपुञ्जमित्राङ्को 

फलादि स्फारतामेति यथैव बहिरङ्करात्‌। 
बहिः प्रकटतां यातितथा पृथ्व्यादि चेतसः॥ 
सत्यं पृथ्व्यादि चित्तस्थंन बहिष्ठं कदाचन। 
आबालमेतत्‌ पुरुषैः सर्वैरेवानुश्चयते। 
स्वप्नश्रममदावेगरागरोगादिदुष्टिषु॥ 
(योवा, 5/48/49-53) 


अमुमेवार्थमनुवदति विष्णुपुराणम्‌- 
ज्ञानस्वरूपमत्यन्तनिर्मलं परमार्थतः। 
तमेवार्थस्वरूपेण भ्रान्तिदर्शनतः स्थितम्‌॥ 


(विपु-1/2/6) 
ज्ञानमेवपरं ब्रह्म ज्ञानं बन्धाय चेष्यते। 
ज्ञानात्मकमिदं विश्वं नज्ञानाद्‌ विद्यते परम्‌ 
विद्याविद्येति मैत्रेय ज्ञानमेवोपधारय॥ 

(विपु. 2/6/50-51) 
तथा च भागवते- 
ऋतेऽर्थं यत्‌ प्रतीयेत न प्रतीयेत चात्मनि। 
तद्‌ विद्यादात्मनो मायां यथाभासो यथा तम: ॥ 
(भागवतम्‌-2/9/33) 
अयं भावः। आत्मनि सति वस्तुरूपे, यद्‌ भासते न वा भासते 
कदाचित्‌ सा तादृशी भवति आत्मनो माया। आभासो मृगतृष्णादिस्तमश्च 
राहुः, असन्नपि भासते। भासमानं च बुद्धावेव ख्यायते। इयं च 
बुद्धिसत्ख्यातिद्धिधा दृष्टा, व्यावहारिकी प्रातिभासिकी चेति। प्रापञ्चिकी 
ख्यातिर्व्यावहारिकी, स्वप्नादिविषयिणी च प्रातिभासिकी । स्वरूपदर्शनात्‌ 
प्रागव्यावहारिकी ख्यातिर्जायमाना तिष्ठति, सति च स्वरूपदर्शने विलीयते । 
स्वाप्नी ख्यातिस्तु आत्मदर्शनम्‌ विनापि व्यावहारिकेण बाधेन बाध्यते । तथा 
चाहुः शंकराचार्यपादाः- 

प्राग्‌ ब्रह्यादिदर्शनाद्‌ वियदादिप्रपञ्चो व्यवस्थितः, स्वाणस्तु, 


प्रतिदिनं बाध्यत इति । 
(ब0स0-भाष्य 2/1/14 ) 


पाणिनीये वैयाकरणदर्शने बुद्धिसत्ता विहाय नान्या गतिः। 
सन्धिकार्येषु वर्णानां पूर्वापरव्यवस्था बुद्धिसत्तामुपजिव्यैव सम्भवति, 
क्षणध्वंसीनां वर्णानां पौर्वापर्यानुपपत्तेः पूर्वाच्चारितश्चेत्‌ पूर्वो वर्णस्तर्हि 
अनुच्चारितस्य परत्वं न घटते, परस्य चोच्चारणकाले लब्धध्वंसस्य वर्णस्य 
पूर्व॑त्वं नावकल्पते ।“राम” इत्यादि-प्रकृतिप्रत्ययकल्पनाऽपि 
बुद्धिसत्ख्यातिमेवानुरुणद्धि । अपि च- 
“पूर्वत्रासिद्धम्‌।” (पा सू-8/2/1) 
इत्यस्मिन्‌ प्रकरणे सिद्धस्यापि कार्यस्य बुद्धिसत्ख्यातिमेवा- 
सिद्धत्वम्‌ परिकल्पन्ते विचक्षणाः।अपि च- 
“स्थनिवदादेशोऽनलविधौ।” (पा सू 1/2/56) 
इति सून्रेणादेशस्य स्थानिवत्त्वं बुद्धावेव ख्यातं भवति। किंच- 
“लुपि युक्तवद्‌ व्यक्तिवचने” । (पा सू 11/2/51) 
इति सूत्रानुसारेण स्त्रीलिंगभूतश्चञ्चाशब्दः पुंसि प्रयुज्यते, तत्र 
बुद्धिसदेव स्त्रीत्वमारोप्य व्यक्तिवचनयोर्व्यवस्था जायते । 
नाटकादिषु हन्ति, हतवान्‌ हनिष्यतीत्यादि प्रयुज्यते, तत्रैयं 
विप्रतिपत्ति- 
“सतो हि कार्यिणः कार्येण भावितव्यम्‌" 
(मभा-पासू-1/1/1) 
कथमसतो रावणादेः कालत्रये वधादिकार्यं स्यात्‌? अपि च 
क्रियाया गमनादे: खलु त्रिकालता कथं संगच्छेत्‌- 
अनागतमतिक्रान्तं वर्तमानमिति त्रयम्‌। 
सर्वत्र च गतिर्नास्ति गच्छती ति किमुच्यते ॥ 

अयमाशयः। क्रियायाः क्षण एव वर्तमानतां भजति। प्रतीतिक्षणे 
सक्षणो ध्वंसमेति, भावी क्षणो वर्तमानतां याति पुनरसावतीततां भजत इत्येवं 
गतेर्व्याख्या नैव कर्तुं पार्यते । कुत:- 


“क्रिया नामेयमत्यन्तापरदृष्टानुमानगम्या न शक्या पिण्डीभूता 
निदर्शयितुम्‌ ॥ 144 


(मभा, पासू 3/2/102) 


किमत्र समाधानमिति चेदुच्यते- 
“बुद्धौ कृत्वा सर्वाश्चेष्टाः कर्ता धीरस्तत्वत्तन्नीतिः। 


ऱ्य शब्देनाथीन्‌ वाच्यान्‌ दृष्ट्वा बुद्धौ कुर्यात्‌ पौर्वापयूर्यम्‌ ॥” 


(मभा, पासू 1/4/109) 
एवं भूतेषु स्थलेषु विविधाश्चेष्टाः, तासां च पौर्वापर्य शब्दार्थसम्बन्थं 
च बुद्धिसत्ख्यातिमेव भजतीत्याशयः । नाटकादिविषयेष्वपि- 
“उत्पत्तिप्रभृति आविनाशाद्‌ ऋद्धीव्याचक्षाणाः सतो बुद्धिविषयान्‌ 
प्रकाशयन्ति।' 
(मभा, पासू , 3/1/26) 
इत्येवम्‌, उत्पत्तिमारभ्य विनाशापर्यन्तं समृद्धीनां बुद्धिसतीनामेव 
समायोगो भवति। तत्र तत्र कार्यकारणसम्बन्धोऽपि बुद्धिसन्नेव व्यवहारो 
भवतीति। 
भाष्योक्तमेव मनसिकूत्य कारिकावन्धं विधाय शब्दार्थसम्बन्ध- 
विषयिणी बुद्धिसत्ख्याति प्रास्तौति- 
नादैराहितबीजायामन्त्येन ध्वनिना सह। 
आवृत्तपरिपाकायां बुद्धौ शब्दोऽवधार्यते॥ 
(वाप /84) 
इदमत्राकूत। क्षणध्वंसिभिर्वणैः शब्दसंघटना संघातात्मिका कथं 
ख्यातिं लभत इति प्रश्‍न: । तत्रेदमुत्तरम्‌ । प्रथमध्वनिमारभ्यान्तिमध्वनिपर्य्॑तं 
सर्वेषां ध्वनीनां संस्कारा बुद्धौ जायन्ते। परिपाक लब्ध्वा च बुद्धावेव 

शब्दरूपं भजन्ते । अत्रापि बुद्धिसत्ख्याति विहाय नान्या गतिः। अपि च यथा 
क्षीरस्य दधिरूप: परिणामः, बीजस्य चांकुररूपो विकार: क्रममपेक्षते, 
तथैव क्रमः शब्दानां बुद्धौ जायते- 
यथानुपूर्वीनियमो विकारे क्षीर बीजयोः। 
तथैव प्रतिपत्तृणां नयतो बुद्धिषु क्रमः॥ 
(वाप /91) 
कथमियं ख्यातिर्बुद्धौ घटते। परिणामे प्रतिक्षणं भिद्यमाना विकारा 
कथमेकत्वं लभन्ते। कथञ्च क्षणध्वंसिनां ध्वनीनां संघातरूपः शब्दो 
जायते | अत्राहः 
बुद्भ्यैकं भिद्यते भिन्नमेकत्व॑ चोपगच्छति। 
बुद्ध्यावस्था विभज्यन्ते सा ह्यर्थस्यविधायिका ॥ 
(वाप ३/14-15) 
अपि चेकस्मिन्नेव वर्णे आदित्वान्तत्वादिकल्पना बुद्धावेवावधार्यते। 
तत्रैव एव वर्णो भेदं लब्ध्वा आदिश्चान्तश्च भवति यथापेक्षम्‌ । 
व्यवदेशिवदेकस्मिन्‌ बुद्धया नानार्थकल्पना। 
तया कल्पितभेदः सन्नर्थात्मा व्यपदिश्यते ॥ 
(वाप 3/14/16) 
इत्थञ्च अर्थस्य बाह्यसत्तां विनापि बृद्धौ शब्दार्थाकारता संघटते- 
“ अन्तः करणवृत्तौ च व्यर्था बाह्यार्थकल्पना।” 
(वा0प0३/4/94) 
एक एव शब्दो बहूनामर्थानां वृत्तं संश्लिष्टमेव वक्ति । किन्तु 
व्याख्यातारो बुद्धौ विभागेनैवार्थान्‌ व्याचक्षते, इत्येवं बुद्धिभेदोऽपि घटते- 
अनुस्यूतेव संसृष्टेरर्थे बुद्धिः प्रवर्तते। 
व्याख्यातारो विभज्यार्थे तान्‌ भेदेन प्रचक्षते ॥ 


(वाप ३/14/94) 

एवं खलु विशेषणकृतो विशेष्यभेदो5पि संजाघटीति- 
अंगदी कुण्डली चेति दर्शयन्‌ भैदहेतुभिः । 
चैत्रमीदृशमित्याह बुद्धयवस्था-परिग्रहात्‌॥ 
(वाप 3/14/57) 
किञ्च- 
“सन्नसन्‌ वार्थरूपेषु भेदो बुद्धया प्रकल्पते।” 
(वाप /३/7/3) 
अवयवान्‌ विहाय नावयवी संघातरूपतां लब्धुमीष्टे । अवयवा अपि 
परिणामिषु भावेषु क्षणध्वंसिन एव भवन्ति। तथापि घटपटदेः 
शरीरादेश्चावयविबुद्धिर्जायत इत्येतत्‌ सर्वं बुद्धिसत्ख्यातेरेव महिमानं 
व्यनक्तीति दिक्‌। 
अथाग्रे नव्यव्याकरणे बुद्धिसत्ख्यातेर्विवरणं प्रस्तूयते। शब्दार्थ- 
विवेचनं प्रक्रम्य नागेशभट्टः प्राह- 
शक्यार्थोऽपि बुद्धिसत्तासमाविष्ट एव न तु बाह्यसत्ताविष्टः। 
बुद्धिसतो बाह्यसतो-तदभावबोधनाय “अस्ति, नास्ति' इति प्रयोग:।किच 
“शशशूगं नास्ति, अंकुरो जायते" इत्यतो-बुद्धिसन्‌- अंकूरो बाह्यरूपेण 
जायत इत्यर्थः | 
(लघुमंजुषा, पृ. 203) 
शशशृंगमपि बुद्धिसत्तासमाविष्ट सद्‌ बहिर्नास्तीति व्यवहारं 
प्रतिपद्यते कार्यविषयेऽपि कार्यमुत्पत्तेः प्राग्‌ नाशोत्तरम्‌ चासदपि बुद्धि 
विषयतया तु सिद्धम्‌ (तत्रेव-पृ0 204) 
अस्मिन्‌ विषये भामतीकारस्य वाचस्पतिमिश्रस्य च सम्मतिरपि 
तत्रैवोद्धृता वर्तते- 


“ चेतनो हि नामरूपे बुद्धावालिख्य घट इति नाम्ना कम्बुग्रीवादिना 

रूपेण च वाह्यं घटं निष्पादयति। निर्वर्त्यस्यापि घटस्यान्तःसंकल्पात्मना 
सिद्धस्य कर्मकारकत्वम्‌।” 
(तत्रैव पृ0 211,ब्रसू-भामती 1/1/2) 
2-स्वप्नभ्रमादिस्थलेऽपि बुद्धिसत्ख्यातिरेव प्रभवति। तथा हि- 
"चित्तस्य द्रवरूपो वृत्त्याख्यः परिणाम इन्द्रियप्रणाल्या निर्गत्य 
विषयेण संयुज्य सुक्ष्मावस्थारूपविषयवासनावशात्‌ तत्ततद्विषयाकारेण 
परिणमति, न तु तस्यां संयुक्तबाह्मविषयप्रतिबिम्बः, स्वप्नादौ 
बाह्मविषयासंयोगेन तत्प्रतितिबिम्बासंभवात्‌। सन्निकृष्टं ज्ञानाकारं 
विहायासन्निकृष्टदूरस्थरजताद्यरोपे मानाभावात्‌। "तदा दृष्टमधुना नास्ति" 
इति स्वरूपतो बाधानुभवस्यानुपपत्तेशच चाकचिक्यादि- 
विषयदोषावशाच्च चित्तवृत्तेस्तथा परिणाम: ।” (तत्रैव पृ 211) 

3. अन्याथाख्यातिवादिनां नैययिकानां मतं प्रत्याचक्षाणः प्रावोचत्‌- 

“एतेन ज्ञानलक्षणासन्निकर्षेण हट्टेऽनुभूतरजतधर्मप्रकारिका 
शुक्तिप्रतीतिरित्यस्तम। अन्योपपत्तेः।” 

(तत्रैव पृ. 216) 

नैयायिका हि ज्ञानलक्षणया प्रत्यासत्त्या आपणेऽनुभूतस्य रजतस्य 
प्रकारमलौकिकप्रत्यक्षविषयीकृत्य रजतत्वप्रकारकशुक्तिविषयकप्रतीतिं 
जायमानां स्वीकुर्वते। तन्न बुद्धिसत्ख्यात्यैव भ्रमस्य व्याख्या संगच्छमाना 
्ञानलक्षणायां कल्पनागैरवं च संकेतयन्ती बुद्धिसत्खातिः 
सर्वैरंगीकरणीयैव । ज्ञानलक्षणापि अनुयोगिनं प्रतियोगिनं च विना कथंकारं 
घटेत्‌। न हि भ्रमस्थले आपणो ऽनुयोगी, प्रतीतिविणयस्य 
शक्तिस्थलस्यैवानुयोगित्वात्‌। बुद्धिसत्ता-स्वीकारे तु प्रतियोगिनो रजतस्य 


अनुयोगिन्यां बुद्धौ सम्बन्धो घटत इत्यत्र को विवादावसरः। अत एव 
महाभाष्यकाराः प्राहुः- 

“यथा मृगास्तृषिता अपां धारा: पश्यन्ति, न च ताः सन्ति। यथा 
गन्धर्वनगराणि दूरतो दृश्यन्ते उपसृत्य च नोपलभ्यन्ते । 


(मभा., पासू 4/1/3) 
अपि प्रावोचन्नागेशः:- 


“श्रमे यावद्‌ विशेषदर्शनं बहिः सत्वेन प्रती तिस्तु तत्राधिष्ठानगत- 
सत्त्वारोपात्‌ |” 
(लघु मंजुषा-पृ. 220) 
इथञ्च बुद्धिगतस्यैव रजतस्य सत्ता शुक्तिरूपेऽधचिष्ठाने 
कृतारोपा प्रतीयत इति न बुद्धिसत्ख्यातिमतिक्रामति व्यवहारः 
4. अनिर्वचनीयख्यातिवादं खण्डयन्‌ नागेशो जगाद- 

“यत्तु अनिवर्चनीयं सदसद्विलक्षणं जलादि मृगतृष्णादि 
मृगतृष्णादौ उत्पद्यत एवं ब्रह्मणि प्रपञ्चो मृदादौ घटाः स्वप्नश्चेति, तन्न । 
तादृशार्निवचनीयस्य वक्तुमशक्यत्वात्‌ । किंच तस्य सद्भिन्नत्वाद- 
सत्त्वमसदिभन्नत्वात्सत्त्वमापततीति उभयत्वमेवायाति । तत्र सत्त्वमारोपितमिति 
भेदाभेदयोरिव तयोर्न विरोधः। धर्मद्वयानाक्रान्तस्य लौकव्यवहारे 
अभावाच्च।* (तत्रैव , पृ0 229) 

अनिवर्चनीयतामनङ्गीकुर्वन्‌ नागेशः प्रोवाच- 

“बुद्धिसद्‌ वा तत्‌। भ्रमप्रकारत्वमेव मिथ्यात्वम्‌ । रजतं पश्यामीति 
अनुव्यवसायोऽपि दोषवशाच्चक्षुष्ट्वांशे भ्रम एव ।” 

(तत्रैव, पृ. 235) 

इदमत्र तात्पर्यम्‌ । बुद्धिसत्तामपेक्ष्य रजतज्ञानं प्रमा, बाह्यदेशे शुक्तौ 
रजतस्य चाक्षुषत्वं तु भ्रम इति । इन्द्रियेण सहैव हि बुद्धिर्विपरिणामं लभते- 

“चित्तस्य विषयाकारपरिणामरूपा वृत्तिश्चेन्द्रियेण सहैव, अत एव 
रसनेर्द्रियगतपित्तान्वयेन गुडः कटुरिति, नयनगतपित्तान्वयेन शंखः पीत 
इत्याद्युपपद्यते | ” 


(तत्रैव, पृ. 298) 
5-स्मृतिप्रमोषेण विपरीतख्यातिमनुरुन्धानानां भाट्टानां मतं 
प्रत्याचक्षाणो ब्रबीति- 

“अनुभवविरुद्ध-तादृशस्मरण-कल्पने मानाभावाच्च, 

सर्वत्र स्मरणेऽनुभवसमानाकारत्वस्यैव दर्शनात्‌।” 

इत्येवं बुद्धिसत्ख्यातिवादो विविधदर्शनेषु कार्यकारणसम्बधं 
शब्दार्थसम्बन्धं भ्रमञ्च साधु व्याचष्टे। तत्र तत्र ख्यातिवादेषु च साहाय्यं 
करोतीति शम्‌। 


संकुचित-सत्ख्यातिवादः 


प्रत्यभिज्ञादर्शने प्रपञ्चस्य सत्यत्वं नित्यत्वं च समाम्नायते। 
शक्तिर्हि संकोचं गृह्णाना जगद्रूपतां विज्ञान निर्वहति। तयैव संकोचं नीतः 
शिवोऽपि क्रमेण जीवरूपतां प्रपद्यते। ज्ञानस्वरूपं शिवः , अथवा 
ज्ञानं तस्य शक्तिः। ज्ञानं नाम न शिवात्‌ पृथक्‌ किञ्चिदिति 
तत्संकोचेनैवाल्पज्ञता फलति। सोमानन्दनाथेन तथैव निरटंकि- 
व्यवहारतयैवास्ति सत्यत्वं च निबन्धनात्‌। 
विकल्पादेः समुत्पत्तिः सत एव प्रजायते॥ 
नाभाष्य व्यवहारार्थमेवं वस्त्विति निश्चितम्‌। 
तथैवास्तु शिवावस्था केनासौ विनिवारिता॥ 
(शिवदृष्टिः 4/13-14) 
उत्पलवृत्तिमनुसृत्यायं भावः। व्यवहारो न रूढ़िवशाद सत्यः, 
किन्तर्हि, व्यवहारतयैव तस्य सत्यत्वं सिध्यति। शुक्त्यादिषु, रजतादेरपि 
समुत्पाद: सत एव तत्त्वाद्‌, न त्वसतः, भाषयैव सर्वेषां व्यवहाराणां जननात्‌ । 
न हि शब्दानुसं धाद्ठिवेकोऽपि व्यवहारः। एवं च सर्वस्यैव शिवरूपतेति । ननु 
परक्षणोत्पन्नेन ज्ञानेन रजतज्ञानस्य बाधो लभ्यते, तेन प्रतिभासस्य मिथ्यात्वं 
सेत्स्यतीति चैन्मैवम्‌- 

अकालेऽजननं किंचिद्‌ बाध्यते वा जनिक्रिया । 
कृत्वा कार्य क्रिया याता, गतायां कि प्रबाध्यते ॥ 
(तत्रैव, 4/16) 

ज्ञानजननक्रिया खलु पूर्व ज्ञानमुत्पा्य न क्षणं तिष्ठति। 
रजतज्ञानक्षणे रजतप्रत्ययो यथार्थः। द्वितीय क्षणे द्वितीया क्रिया 
शुक्तिज्ञानजनयेन्नाम किन्तु कथं प्रत्ययं बाधयेत ? बाध्यत्वेनाभिमतं ज्ञानं 
तज्जननिका च क्रियेति द्वयं बाधाभिमतक्षणे नावतिष्ठतः। इत्थञ्च भ्रमो भ्रम 
इति घोष एव भ्रमः । न हि भ्रमस्य व्याख्या नाम सम्भवति- 

अथानुभव गा बाधा, नानुभूतोऽन्यथा भवेत्‌। 

अथेन्द्रियस्य बाध्यत्वं , तत्कालं यादूगिन्द्रियम्‌॥ 

तदान्ध्यं जन्यते केन, तस्य कालान्तरास्थिते। 

सर्वैः समत्वं बाधो वा सम्बन्धे जननं कथम्‌ ? 


(तत्रैव 4/17-18) 


शूक्तिकां शुक्तिकामेव वा रजतं वा पश्येत्‌, कालान्तरे 
इन्द्रियाणामनुभवानां च ध्वंसीऽवश्यंभावी । सन्निकर्षस्य सम्बन्धस्यापि न 


बाधः, सन्निकर्षं बिना ज्ञानस्य जननासम्भवात्‌। अथ- 
व्यवहारस्य बाधा चेद्‌ व्यवहारे यथेष्टता। 
क्वचित्‌ सत्यसुवर्णस्य प्रत्यन्ते व्यवहारिता॥ 
कूटकार्षापणादौवा व्यवहारोऽपि दृश्यंते। 
तावता व्यवहारो वा यदात्मास्लादमात्रकम्‌॥ 
अर्थक्रियासमर्थत्वमेतदेवास्य वास्तवम्‌। 


(तत्रैव, 419-21) 
आत्मन आहलादकत्वमेव बाह्यार्थसंवादो वार्थक्रियाकारित्वं वा 
निगद्यते । अत्रोत्पलदेवः- 

भ्रान्तत्वाद्‌ वास्तवस्वप्नजलस्य पानाद्यर्थक्रिया भ्रान्तापि 
स्यात्‌,तृष्णिवृत्ता तु तृप्तिः स्वसंवेदन सिद्धा न विसंवादति । 
(तत्रैव वृत्ति) 
अपिचाग्रै निजगाद शिवदृष्टिकार:- 
अथ चेद्‌देशबाधो वा तद्देशे रजतं नहि॥ 
यत्र काले सरजतो देशोऽभूत स गतस्तदा। 
कालान्तरेण देशोऽसौ का बाधा देशकालयो:॥ 
(4/21-22) 
ज्ञानस्य तु बाधो नैव सम्भवति प्राह- 


ज्ञानान्तरेणन ज्ञानं तद्विरोधेन बाध्यते। 
न बाधो भिन्नकालत्वात्‌, प्राक्तनस्याप्याभवतः। 


(4/23) 
सहानवस्थानरूपो विरोधो ज्ञानद्वितये नास्तीत्याह - 
सहानवस्थितिर्नास्ति विरोधः प्राप्तनाशतः। 
अन्योन्यपरिहारो वाज्ञानाज्ञानात्मनः स्थितः॥ 
( 4/24) 


ज्ञानस्याञ्ञनेनाज्ञानस्य च ज्ञानेन परिहारो दृष्टो न तु ज्ञानस्य ज्ञानेन। 
ज्ञानाज्ञानयोः प्रकाशतमसोरत्यन्तविरुद्धस्वभावयोः सहावस्थितिरसम्भव 
बाध्यबाधकभावः कथमिति घटते ज्ञानाविषयतां गतमज्ञानमपि ज्ञानरूपतां 
भजते। 
अज्ञानत्वे परिज्ञाते तदा स्यात्‌ स्वचिरोधिता। 
अज्ञानत्वे स्वभावेन विरोधः केन वार्यते॥ (4/25) 
एवं च चिन्मात्रमेव सर्वमिति यथार्थैव ख्याति: 
तस्मादवस्थितं सर्व सत्त्वं चिद्व्यक्तियोगिता। 
यत्र-यत्र तत्र-तत्र सत्यत्वं विश्वरूपता॥ (4/29) 

तथा हि अद्वैतमेव फलितम्‌। सत्यं शिवं परमात्मनि संकोचेन 
जगदुन्मील्यते- 
विषयकत्वंच न भवेत्‌ कारकत्वं कदाचन। 
शशशुंगादिके नापि स्याद्‌ विभक्ता समन्वयः ॥ (4/32-33) 
सर्वथा भाव शब्दस्य नास्त्यभावात्मक क्वचित्‌ । 
संकोचकृता परिच्छिन्नाभिव्यक्तिः शिव एव शिवस्यैव शिवरूपैवेति 
सिद्धान्तयन्तः प्राहुः- 
इतोऽपि सर्वशिवता सत उत्पत्तियोगतः॥ 
स एवास्ते पुरा तादूक्शक्तिरूपस्वरूपकः। 
स एव कार्यरूपेण भगवानवकल्पते॥ (4२33-34) 
प्रत्यभिज्ञानदर्शने विवेकपर्यायोऽपि ख्यातिशब्दो लभ्यते। 
तेनाविवेक इत्यख्यातिरिति पर्यायौ । पञ्चानां कञ्चुकानां प्रकृत्यादितत्त्वानां 
चतुर्विंशत्या च शरीरादीनां रचनेहाभ्युपेयते। परमात्मरूपं चैतन्यं तस्मिन्‌ 
संघाते माया कचुकितं सत्‌ परमार्थसत्तायाः ख्याति कर्तुं न प्रभवति । सैषा 
"अख्यातिः" तथा हि- 
कालादीनां तत्त्वानामविवेको माया। (शिवसूत्रम 3/3) सूत्रं 
विवृण्वानो वरदराजः प्राहु- 
अन्तरन्तः स्प्लुरत्किञ्चित्कर्तृत्वादिप्रदायिनाम्‌। 
कलादिक्षितिपर्यन्ततत्त्वानां कंचुकात्मनाम्‌॥ 
पुर्यष्टकमयत्वेन स्थूलदेहादिरूपतः। 
स्थितानामविवेकस्तेष्वात्मत्वेनानुसीहतिः॥ 
सैव संमोहिनी माया तत्त्वाख्यातिमयं जगत्‌ । 
(शिवसूत्रवार्तिकम्‌ 3/14-16) 

कञ्चुकानि पञ्च, स्थूलसूक्ष्मकारणशरीराणि त्रीणीति अष्टौपुरः। 
तत्र स्थितस्य परिच्छिन्नस्य संकुचितस्य चैतन्यस्याख्यातिः स्वाभाविको, सा 
चेयं स्वप्नविवरणेन स्फुटतामनीयत- 

स्वप्नः स्वात्मैव सम्प्रोक्तो विकल्पाः स्वात्मसंभवाः। 

अविवेको निजाख्यातिर्माया मोहस्तदात्मकः॥ (तत्रैव 1/47) 


अत्र दर्शने ज्ञानस्य संकुचितं रूपमेवाज्ञानमिति यत्र भ्रमस्तत्र 
संकुचितं ज्ञानमेव तद्रूपं स्थाप्यते । आहुश्चाभिनवगुप्तपादाचार्या:- 

द्विविधं चाज्ञानं बौद्धं पौरुषं च। तत्र बुद्धिगतमनिश्चयस्वभावे 
विपरीतनिश्चयात्मकं च। पौरुषं तु विकल्पस्वभावं संकुचितप्रथात्मकम्‌। 
तदेव च मूलकारणं संसारस्य। (तन्त्रसार: पृ0 3) 


अज्ञानम्‌ अख्यातिः 
mmm ioe रु et] 
बुद्धिगतम्‌ जीवगतम्‌ 


— sf संसारकारणं संकुचितज्ञानरूपम्‌ 


निश्चयात्मकम्‌ विपरीतनिश्चयात्मकम्‌ 
(संशयः) (भ्रमः) 


बुद्धिरपि ज्ञानस्य संकुचितं रूपमिति सर्वथेह संकृचितख्यतिवादस्य 
प्रसारः। तथैव च पुरा स्थापितम्‌। ननु तर्हि अख्यातिरूपो भ्रम 
इत्यन्यथाख्यातावेवान्तःपात इति चेन्न। अख्यातिरपीह ख्यायमाना 
भावरूपता विहाय भावरूपा ख्यातिरेव भवति । तथा चाहुः क्षेमराजाचार्याः- 

(94) 


अख्यातिर्यदि न ख्याति ख्यातिरेवावशिष्यते। 
ख्यातिश्चेत ख्यातिरूपत्वात्‌ ख्यातिरेवावशिष्यते ॥ 
(प्रत्यभिज्ञानहृदयम्‌) 
'काश्मीरशैवानामयं ख्यातिवादः सत्ख्यातिवाद इति वा 
यथार्थख्यातिरिति वा व्यवहर्तुं युज्यते । तत्रायं विवेकः- 
1-अविवेकपर्याय इहाख्यातिशब्दे माया कृतमात्मानात्मविवेकभावं 
वक्ति। व्यवहारे नाख्यातिशब्दः प्रयुज्यत इत्यतः प्राभाकराणामख्यातिभेदः। 
2-प्रभाकरमीमांसकानां यथार्थख्यातेः शैवानां सत्ख्यातिरपि 
विशिष्यते। अत्र दर्शने शिवतत्त्वं सत्‌। तस्य शक्तिवैविध्येन ज्ञानवैविध्यं 
स्थीयते। स च शक्तिसंकोच एव प्रभाकरास्तु व्यावहारिक भ्रमादिक 
ज्ञानरूपेण यथार्थमङ्गीकुर्वन्ति। तेषां हि दर्शने एकतत्त्ववादमास्थाय न 
व्याख्यायत इति। 
3-तत्त्वानामन्यो न्यसमावेशमनुसृत्य विशिष्टाह्वैतिनां या 
सत्ख्यातिस्तत्र भ्रमस्थलेऽपि तत्त्वसमानता न हीयते किन्तु प्रत्यभिज्ञानदर्शन 
एकस्यैव तत्त्वस्य मायाकृतसंकोचेन ख्यातिं प्रतिष्ठापयन्तः प्रकारान्तरेण 
सत्ख्यातिमनुरुन्धन्ति यत्राज्ञानमपि ज्ञानस्यैव संकुचितं रूपम्‌ । 
4-शैवाद्वैतवादिन इमे प्रपञ्चं शिवरूपं मन्यमाना न तत्त्वतो भ्रमं 
स्वीकुर्वन्ति 
5-चिति संकोचात्मा चेतनोऽपि सकुचितविश्वमयः। 
(प्रत्यभिज्ञाहृदयम्‌ 4) 
इत्थञ्च भ्रमस्थले सकुचितैव ख्यातिरपि। संकोचोऽपि खलु 
शिवस्य एव- 
ग्राहकोप्ययं प्रकाशैकात्म्येन विश्वशरीरशिवैकरूप एव केवलं 
तन्मायाशक्त्याऽनभिव्यक्तस्वरूपत्वात्‌ संकुचित इवाभाति । संकोचोऽपि 
विचार्यमाणश्चिदेकात्म्येन प्रथमानत्वाच्चिन्मय एव। (तत्रैव) 

इयमेवापूर्णख्यातिः। शक्तिसंकोचेन हि पूर्णः शिवः 
परमात्मैवापूर्णतां भजतीति शम्‌। 


सदसत्ख्यातिवादः 


कापिलाः खलु सदसत्ख्यातिवाद प्रतिष्ठापयन्ति। तथा च सूत्रम्‌- 

गुणादीनां च नात्यन्तबाधः । (सांख्यसूत्रम्‌ 5/26) 

असत्ख्यातिस्तावन्न सम्भवति- 

नासतः ख्यानं नृश्वुङ्गवत्‌। (तत्रैव , 5/52) 

सत्ख्यातिवादोऽपि न घरते- 

नसतो बाधदर्शनात्‌ । (तत्रैव, 5/53) 

ूर्वज्ञानं परज्ञानेन बाध्यत इति कुतः सत्ख्यातिः? ननु 
तरह्य॑निर्वचनीयख्यातिः स्याच्चेन्न- 

नारनिर्वचनीयस्य तदभावात्‌ (तत्रैव, 5/54) 

अन्यथाख्यातिरपि न सम्भवति- 

नान्यथाख्यातिः स्ववचोव्याघातात्‌। (तत्रैव 5/55) 

मनुष्यविषाणमिवैव वस्तुनोऽन्यथात्वं स्यात्‌। तदा का नाम तत्र 
ख्यातिः । नावस्तुनः ख्यातिर्भवतीति। इत्थं च - 

सदसत्ख्यातिरेव शरणम्‌ । तथा च सूत्रम्‌- 

सदसत्ख्यातिर्बाधाभावात्‌। (तत्रैवऽ6) 

विज्ञानभिक्षुणा तदेव स्पष्टीकृतम्‌- 

सदसत्ख्यातिरेव सर्वेषां गुणादीनाम्‌। कुतः, बाधाभवात्‌। 

तत्र न स्वरूपेण बाध: सर्ववस्तूनां नित्यत्वात्‌। संसर्गतस्तु बाघ: 
सर्ववस्तूनां चैतन्येऽस्ति यथा घटादिषु लौहित्यादेस्तद ळत, 
तथावस्थाभिरपि बाथेऽखिलपरिणामिनां कालादिषु वास्त्र कोऽ 
इत्याह-बाधश्च प्रतिपन्नधर्मणि निषेध बुद्धिविषवत्वम्‌। असत्वं स्वभाव; 
सोऽधिकरणस्वरूपः। 

अधिकरणरूप एवाभाव इत्वसत्त्वं कस्दूनः स्वभावः। 
तत्रैवाधिकरणे भावस्य सत्ता प्रतीयते इति सदसत्ख्यादिरिव सिद्धान्त: 
अभावाधिकरणरूपं निरूपयन्‌ वाचस्पतिमिश्रोऽव्याहः- 

न हि भूतलस्य परिणामविशेषात्‌ क्रवललक्षणादन्यो घयभ 
नाम। प्रतिक्षणपरिणामिनो हि एवं भावा ऋते चितिशक्त:1( तत्त्वक्तौमुदी 
कारिका -5) इदमत्र तात्पर्यम्‌ । 

एकेनावस्थापरिणामेन वस्तु त्‌ प्रतीयते, द्वितीयेन 
चासत्प्रतिपत्तिरपरिहार्या । प्रकारभेदादेकस्मिन्तेव धर्मिणि धर्मविशेषेण सतो 
धर्मान्तरेणध्यस्यतः ख्यातिरिति न कश्चन विरोधः। तथा च विववार 
विज्ञानभिक्षुः- 

यथा हि लौहित्यं बिम्बरूपेण सत्‌ स्फटिकगतप्रतिबिम्बरूपेण 
चासदिति दृष्टम्‌। यथा वा रजतं वणिकवीथीस्थरूपेण सतू 
शुक्त्यध्यस्तरूपेण चासत्‌ सर्व जगत्‌ स्वरूपतः सत्‌ चैतन्यादौ अध्यस्तरूपेण 
चासत्‌। (प्रवचनभाष्यम्‌,ससि0 5/56) 

अपि चाग्रे तत्रैव- 

एवमवस्थाभेदेनापि सदसत्त्वमविरुद्धम्‌। यथाहि वृक्षादिः 
प्ररूढाद्यवस्थाभिः सन्नकुराद्यवस्थाभिरसन्‌ भवति तथैव प्रकृत्यादिकं 
सदसदात्मकम्‌ । उपरिष्टाच्च भाष्यकृता पौराणिक  प्रमाणमुपास्थापयत- 

अव्यक्त कारणं यत्‌ तन्नित्यं सदसदात्मकम्‌। 

प्रधानं प्रकृतिश्चेति यदाहुस्तत्वचिन्तकाः ॥ (वि. पु. 1/2/9 

सदसत्ख्यातिस्तावत्‌ सांख्यानामेव सिद्धान्तो न तु योगानाम्‌ | 
पातञ्जलास्तु विपरीतख्यातिमुपस्थापयन्ति । तच्च तत्रैव द्रष्टव्यम्‌ । 


संक्षेपेणनिम्बार्क-बल्लभ-माध्व-गौडीयमते 


ख्यातिवादाः 

जीवेश्वरजडानां परस्परं भेदाभेदौ स्वीक्रियते इति शुक्तिरजतयोरपि 
तावेदव हट्टस्थरजतमेव च शुक्तितादात्म्येनेव भासते न तु भेदाभेदाभ्याम्‌ तत्र 
चाभेदप्रतीतेः प्रमात्वेऽपि भेदाविषयकत्वेन भ्रमत्वम्‌, उभयवत्येक- 
मात्रावगाहनादित्यन्यथाख्यातिरेवेयम्‌ नव्यनैयायिकानुसारिणी । 

बल्लभमतख्यातिस्तु सत्ख्यात्यन्तर्गता । तन्मते सर्व ब्रह्मपरिणाम: 
ब्रह्म च सच्चिदानन्दात्मक, जीवत्वं चावृतानदात्मकं, जड़त्वं 
चावृतचिदानन्दकत्वम्‌ अलीकस्तु पदार्थः। परिणामश्च द्विविधः, दुग्धस्य 
दधीव कारणविकृतिहेतुरेकः, कारणविकृतिहेतुश्चापरः, यथा कल्पतरौ 
स्वसविधमुपगतकाम्यप्रदायिनि, नहि तत्र कल्पतरौ कश्चिद्विक्ारो जायते, 
तत्र भ्रमस्थले शुक्तिराद्यो ब्रह्मपरिणामः रजतं च द्वितीय इति 
ब्रह्मपरिणामत्वाद्‌ रजते सदेवेति। 

माध्वैतु सदुपरागेणालीकस्य भानम्‌, अधिष्ठानातिरिक्तं च सर्वम्‌. 
अलीकमेवेति स्वीक्रियते । 

अचिन्त्यभेदाभेदवादिनम्‌ - अत्र तु भेदाभेदौ तत्राचिन्त्यत्वं च 
शब्दानुमिति प्रत्यक्षरूपप्रमाणत्रयाविषयत्वम्‌, अन्येषां प्रमाणानामे- 
तेष्वेवान्तर्भावात्‌ ब्रह्मणश्च जातिगुणक्रियासम्बन्धात्मक प्रवृत्तिनिमित्त 
चतुष्ट्यशून्यत्वेन शाब्दादिविणयत्वात्‌, भेदग्रहे चावश्यं 
प्रतियो ग्यनुयो गिग्रहापे क्षणात्‌, अचिन्त्यप्रतियोग्यादिकत्वेन च 
भेदस्याचिन्त्यत्वात्‌। एतेना भेदस्याचिन्त्यत्वं व्याख्यातम्‌ ब्रह्माग्रहणे 
तदभेदस्याशक्यग्रहत्वादिति। 


CCO. Vasishtha Tripathi Collection. Digitized By Siddhanta eGangotri Gyaan Kosha 
Ss 


FR I 


OS कती. 


स्वप्ने च प्राणिनां पुण्यपापानुगुणं भगवतैव तत्तपुरुषमात्रानु भाव्या 
तत्तत्कालावासानास्तथाभूताश्चार्थाः सृज्यन्ते इति वेदितव्यम्‌। भ्रमस्य 
सर्वानुभवसिद्धस्यानुपपत्तेर्बाधानुपपत्तेशच त्रिवृत्करण श्रुत्या सर्वस्य 
सर्वात्मकत्वे कायं भ्रमः। 


अभिनवान्यथा ख्यातिवादः 
अभिनवान्यथाख्यातिवादिनो माध्वास्तु भ्रमस्थले अत्यन्तासत्‌ एव 
रजतादेः प्रतीतिमङ्गीकृत्य वाल्मीके घटारोपस्य शुक्तौ रजतारोपस्य च 
नियमनाय अनुभूयमानचाकचाक्यादेः आरोप्यनिष्ठत्वाभावेऽपि 
आरोप्यरजतसादृश्यस्य अधिष्ठाने सत्त्वेन शुक्तौ रजतारोपः (एवं) वल्मीके 

घटारोपो (अपि) न अन्यस्य इत्येवं नियममित्याहुः। 

